

# భారతీయ నాగరికతా విస్తరణము

గ్రంథకర్త

పూరేమండ రామారావు ఎమ్ ఎ., పహెచ్.డి., బి.ఇడి,  
చరిత్రోపన్యాసకులు - హిందూకళాశాల, గుంటూరు.



ప్రకాశకులు

వేంకట్రామ అండ్ కో.,

సికింద్రాబాదు - వరంగల్లు

సర్వస్వామ్య సంకలితము 1947

[వెల అ. 12

# భారతీయ నాగరికతా విస్తరణము

~~ప్రకటన~~

ఆ-ఆ. 57

గ్రంథకర్త

మారేమండ రామారావు ఎమ్.ఎ., పిహెచ్. డి., బి.ఇడి.,  
చరిత్రోపన్యాసకులు—హిందూకళాశాల, గుంటూరు.

శ్రీ కృష్ణ దేవరాయ ఆంధ్ర బాహునిశాసనము

విభాగము .....

విభాగము .....

ప్రకాశకులు:

వేంకట్రామ అండ్ కో.,

సికింద్రాబాదు - వరంగల్లు.

ములును, పరిశోధక పత్రికలలోని పెక్కుపండితుల వ్యాసములును, శ్రీహర్షాచార్యదేశముల అర్హశాఖానివేదికలు నీగ్రంథరచనమున నాకు మిక్కిలి తోడ్పడినవి.

నావ్యాసములను తమ పత్రికలలో బ్రకటించిన చత్తర్పుత్రికాధిపతులకు నేను కృతజ్ఞుడను. ఈగ్రంథమునకు ముద్రణాభాగ్యము గలుగజేసిన వేంకటరామ అండ్ కో. యజమానులగు మ. రా. శ్రీ. ఈదర వేంకటరావుపంతులుగారికి నావందనములు.

ఈగ్రంథ మాంధ్రలోకముయొక్క యాదరమును బడయుగాక.

గుంటూరు, }  
14-6-47. }

గ్రంథకర్త.



1. ఆదర్శములు	1 - 6
2. నాగరికతావిస్తృతి	7 - 14
3. అభిగనిస్తానము	15 - 23
4. మధ్యతనయా	24 - 30
5. చైనాదేశము	31 - 39
6. చంపారాజ్యము	40 - 47
7. కాంభోజరాజ్యము	48 - 53
8. దక్షిణహిందూదేశము—	
• ప్రాగ్భారతదేశములు	54 - 59
9. ఆంధ్రదేశము—ప్రాగ్భారతదేశములు	60 - 64
10. సుమాత్రాద్వీపము	65 - 70
11. యవద్వీపము	71 - 81
12. యవద్వీపకళ	82 - 89

భారతదేశ చరిత్ర పరిశోధకుల కిట్టివల లభించిన చారిత్రకసామగ్రి యుమూల్యమైనది. దానినుండి ప్రాచీనభారతీయుల గౌరవాధిక్యతలను సూచించు రెండు సూతనాంశములు బయల్పడలిసవి. అందు మొదటిది సింధుప్రాంత నాగరికత. రెండవది దేశాంతరములయందలి భారతీయ నాగరికత. ఈ రెండంశములునుగూడ ప్రపంచమంతటను విద్యల్లోకము యొక్క దృష్టి నాకర్షించినవి. ఈయంశములనుగూర్చి పలువురు పండితులు జేయుచున్న పరిశోధనల మూలమునను, వారికి తట్టుచున్నసిద్ధాంతముల మూలమున నీ సూతనాంశముల ప్రాముఖ్యము దిసదినము నభివృద్ధి నందుచున్నది.

సింధుప్రాంత నాగరికతవలన భారతదేశ నాగరికతయొక్క ప్రాచీనత యినుమడించి, యంతర్జాతీయ చరిత్రమున భారతదేశమునకు గల గౌరవము హెచ్చినది. ఇతరదేశములలో దొరకిన భారతీయ నాగరికతా చిహ్నముల మూలమున భారతదేశ చరిత్ర పరిణామమునం దజ్ఞాతపూర్వమగు నొక సూతనపథము బయల్పడలిసది. అందునను భారతీయ నాగరికతా విస్తరణచరిత్రము నేటి నంకుభితనమయమున భారతీయులకు సూత సోత్సాహము నొసంగదగియున్నది. నేడు పాశ్చాత్యదేశీయులు నాగరికతా ప్రచారకులమనియు, పెక్కుపటనరాజ్యములతో నలరారు సామ్రాజ్యముల కధినేతలమనియు నగర్వముగ విజృంభించుచున్నారు. ప్రపంచమునం

దలి యితరజాతులవలెనే భారతీయులనుగూడ తమ సంస్కృతిని బోధించి సంతరింపజేయు చుంటిమని వారు తలంచుచున్నారు. కాని భారతీయ నాగరికతా విస్తరణ చరిత్ర మీయభిప్రాయములయందలి యసత్యతను వ్యక్తము చేయుచున్నది. నేటిప్రపంచమున బ్రబలురుగనున్న పాశ్చాత్య జాతులవా రనామధేయులుగను, అనాగరికులుగను ఉండినకాలమున, భారతదేశము నాటి ప్రాచ్యపాశ్చాత్య ప్రపంచమునకంతటికి నధినేతయై, వివిధదేశములలో విజ్ఞాన బీజములను వెదజల్లి విశ్వమానవ కల్యాణమును చేకూర్చెను. పనుబలముచే జయింపబడి, నిర్మింపబడిన నేటిసామ్రాజ్యములకును, నాడు భారతీయులు నిర్మించిన సుస్థిరమగు నాధ్యాత్మిక సామ్రాజ్యమునకును పోలికయేలేదు.

భారతదేశ చరిత్రమున కింత ముఖ్యమును సంశయమైనను, దీనిని గూర్చి యాంధ్రభాషలో నొక గ్రంథమైనను వెలువడియుండలేదు. 1936 సంవత్సరమున “భారతీయ నాగరికతా విస్తరణము” అను శీర్షికతో నేను త్రిలింగ, రైతు, గోల్కొండ పత్రికలలో గొన్ని వ్యాసములను ప్రకటించియుంటిని అటుపై మరికొంత సామగ్రిని సమకూర్చుకొని యీగ్రంథము తయారుచేసితిని. ఏమృత నొక ప్రసిద్ధులగు గ్రంథప్రకాశకులు దీనిని ప్రకటించుమని వాగ్దానముచేసి, తమవద్ద మాతృకను రెండేండ్లకాలము నిల్పి యుంచుకొనిరి. తుదకు మాతృకనుగూర్చి “అస్తి నాస్తి విచికిత్స” గూడ గలిగినది. ఎట్లో యుద్యుష్టవశమున నిది తిరిగి నాకులభించినది. నేటికైన నిది ముద్రింపబడుట మిక్కిలి సంతోషకరము.

కలకత్తాలోని “Greater India Society” వారి ప్రకటనలు ను, నయాం, కాంబోడియా, చంపారాజ్యములనుగూర్చిన ప్రత్యేక గ్రంథ

# భారతీయ నాగరికతా విస్తరణము.

## 1. ఆ ద ర్శ న ము లు.

అతి ప్రాచీనకాలమునుండియు భారతదేశము నేటివలెనే యితర జాతులతోడను, దేశములతోడను, సంపర్కమేమియు లేక నేకాంత జీవితమును గడుపుచుండెనను నభిప్రాయము మన దేశయులలో బలముగ నాటుకొనియున్నది. ఉత్తరమున హిమాలయములు నితరదేశాల నముద్రము నీదేశమును బాహ్యసంపర్కమునుండి మూసివేయ, ప్రాచీన భారతీయులు వర్ణవిభేదములను గల్పించుకొని, పూర్వాచార పరాయణులై, కూపస్థ మండూకములవలె గాలక్షిపము చేయుచుండిరను నభిప్రాయము పూర్వచరిత్ర పఠనమువలన గలుగుచున్నది. కాని యిటీవల పరిశోధన లీయభిప్రాయము వాస్తవము కాదనియు, సత్యదూరమనియు నిరూపించుచున్నవి. ప్రాచీనార్యులకును నేటికై శస్త్రప జాతులకును నడుమ నీదేశముపై దండెత్తివచ్చిన ప్రతి జాతికిని తమ స్వాతంత్ర్యమును గోల్పోవుచు, హరిశ ఙ్గోహరొనర్చుచు, కొంచె మవకాశము దొరికినపుడు కొలదికాలము తలయెత్తుచు, మొత్తముమీద భారతీయులు శతాబ్దములకాల మన్వతంత్ర జీవితమున కలవడిరను పూర్వాభిప్రాయము నరియైనదికాదు. అటులే భారతీయ నాగరికత భారతదేశపు నరిహద్దులను దాటలేదనియు, నేటి ఇంగ్లండు, ప్రాన్సు మున్నగు పాశ్చాత్యదేశయులవలె భారతీయుల ప్రతిభ తమ దేశము నెన్నడును దాటిపోలేదనియు, నెంచుటయు ప్రమాదకరమే. ఇటీవల ఆశియాఖండమునందలి వివిధ భాగములలో గనుగొనబడిన చాడ్డి

తన సామగ్రి భారతదేశపరిత్రమున కొక నూతనోత్తేజమును, శక్తిని గల్గించుచున్నది. దానినుండి ప్రాచీన భారతీయు లాశియా యూరొపుఖండములలోని విశేషభాగములపై నాధ్యాత్మిక దిగ్విజయ మొనర్చిననియు, నేటి ఇంగ్లండు దేశమువలెనే భారతదేశముగూడ నొకప్పుడొక సువిశాల సామ్రాజ్యమున కధినేతయై, నాటి ప్రపంచమునకంతటికనిగూడ నాదర్శభూమియై యొప్పుచుండెననియు దెలియనగుచున్నది. తమదేశములను, తమ కుటుంబములను, విడచి సుదూరదేశములకేగి యచటి కష్టనిష్ఠురములై కొన్ని యేకదీక్షిత కై ప్రవమతప్రచార మొనర్చు ఫాదిరీలవలెనే యొకప్పుడు భారతీయులు వర్ణవయోభేదములులేక, నమూద్రయానమునంపలి ప్రమాదములను లెక్కచేయక, కేవలమును విశ్వమానవ కళ్యాణమునే కాంక్షించి, సుదూరదేశములకేగి భారతీయ విజ్ఞానమును వెదజల్లిరి. అంతవరకు నజ్ఞానాంధకారమున మునిగియుండి యాధ్యాత్మికప్రవృత్తిలేక ననాగరికులుగనుండిన జాతులవా రెందరో నాటి భారతీయ పండితుల యొక్కయు, బౌద్ధబిక్షువులయొక్కయు, కవిగాయక శ్లోకాధిశ్లోకాధకుల యొక్కయు, స్వార్థరహితమగు సేవచే ప్రబుద్ధులై శ్రద్ధాశ్రయసామగ్రిని భారత దేశాదర్శములను సమ్మేళనముచేసి నిలకడముగ నాగరికతను నిర్మించుకొనిరి. అంతయుగాక సాహసవంతులును, స్వాతంత్ర్యాభిలాషులునగు భారతవీరులెందరో మత రాజకీయాదివిప్లవము లొనర్చిన స్ఫూర్తిలై మాతృదేశమును వీడి జావా, సుమత్రా, ఇండోచైనా, బర్మామున్నగుదూర దేశములకేగి, న్వభాహుబలముచే నచటివారిని జయించి, చక్కనిరాజ్యములను స్థాపించి, వానియందు తమతమ మాతృదేశములందలి నాగరికతను నెలకొల్పి పెంపొందించిరి. ప్రాచీన గ్రీసుదేశమునుండి యెంపరో వలసపోయి, యీవిధముననే పెక్కు చిన్నచిన్న రాజ్యములను నెలకొల్పి గ్రీసుదేశ నాగరికతను విస్తరింపజేసిరి. ఇటీవలికాలమున ఇంగ్లండు ప్రాచ్య మున్నగుదేశములనుండియు ననేకు లప్పుడే నూతనముగ గనుగొనబడిన ఆమెరికాఖండమున వలసరాజ్యములను నిర్మించిరి. కాని గ్రీసు



ఇంగ్లండుదేశములవలె భారతదేశ మీవలన రాష్ట్రములతో తగవులాడి, దౌర్జన్యమునుజూపి, తుదకు వానిని గొల్పోలేదు. ఆయ్యవి ట్టలు వెడలిన నాటినుండి క్రీ. శ. 13 వ శతాబ్దప్రాంతమున అరబ్బులునున్నగు నితరజాతులవారికి వశమగు వరకునుగూడ నీవలనరాజ్యములతో నత్యుత్తమమగు మైత్రినిపాటించి, యాదర్శప్రాయమై, భారతదేశ ముత్తమ మాతవలె సలరారుచుండెను. ఈదూరదేశములన్నిటియందునుగూడ భౌతికతీయ నాగరికతాచిహ్నము లనేకములు నేటికిని గాంచనగుచున్నవి. నేటికిని కొన్నికొన్ని జాతులయొక్కయు, దేశములయొక్కయు సాంఘికజీవితమునందును, నాగరికతయందును భారతదేశ సంబంధము స్పష్టముగ గన్పించుచున్నది.

భారతదేశముయొక్క యీయాధ్యాత్మిక దిగ్విజయమునకును, తత్ఫలితముయొక్క శాస్త్రతత్త్వమునకునుగూడ ముఖ్యకారణములు ప్రాచీన భారతీయుల యాదర్శములే. క్రీ. పూ. 1500-500 నడుమ ప్రాచీన సామ్రాజ్యము లనేకములు ప్రబలినవి. వానికన్నిటికినిగూడ విదేశీయ నాగరికతలతో ప్రత్యర్థిత్యము సంభవించినది. ఫినోషియనులు తాము జయించిన జాతుల యార్థికసంపదనెల్ల చూరగొని వారి ననాథులగు జేసి పోరి. అటుపై అస్సీరియనులు పశుబలముచే నెన్నియోతెగలను రూపుమాపి తమ సామ్రాజ్యమును స్థాపించిరి. ఈజిప్టునును, రోమనులు సీమార్గమునే యవలంబించి ఖడ్గముతో తమనాగరికత నితరజాతులవారిలో వ్యాపింపజేసిరి. గ్రీకునుదేశీయులుగూడ తాము జయించినజాతుల నాగరికతను నశింపజేసి వారందరును తమనాగరికతనే యవలంబి చుంట్లొనర్చిరి. ఇదేకాలమున భారతదేశమునందు ప్రాచీనార్యుల కితరజాతులతో సంబంధ మేర్పడెను కాని యీనందర్పమునం దార్యులు ప్రత్యర్థిజాతులనునిర్మూలించజేయుటగాని, వారి నాగరికతను పూర్తిగ ధ్వంసముచేయుటగాని, చేయక వారియెడ సామరస్యము నుపయోగించి, వారి నాగరికతయందలి యుత్తమాంశములనుగైకొని, తస్మాత్తమనుదమనభ్యంతమగుగూడ

మార్పుజేసికొని, కృమకృమముగ పైజాతులవారినెల్ల వశపరచుకొనిరి. ఈయార్యార్య నాగరికతా నమ్మిశృవణమువలన నీరెండుజాతులవారికిని లక్ష్మ్యకృతయు, దన్మూలమున శాంతియు సమకూడినవి. దాని నుండి జాతినిర్మూలనముగాక జాత్యుద్ధరణమే ప్రాచీనభారతీయుల మొదటి యాదర్శమని స్పష్టమగుచున్నది.

పూర్వభారతీయుల యాధ్యాత్మిక పృవృత్తిగూడ విశ్వాత్మకము గనే యుండినది. ఉపనిషత్తులు సంసారచక్రమున పరిభ్రమించు మానవ కోటి కంతటికినిగూడ మోక్షమార్గము నుపదేశించుచున్నవి. అదే విధమున బౌద్ధతత్వముగూడ సర్వమానవకల్యాణము చేకూరు మార్గముల నెన్నిటినిో యుపదేశించినది. ఈవిధమున ప్రాచీనభారతదేశము అహంస, తృష్టారాహిత్యత, సాహర్దతయును సూత్రముల నుపపాదించి ప్రతివ్యక్తికిని శాశ్వతసుఖము నొనగూర్చుగీయుండెను. దానినుండి ప్రాచీనభారతీయులు సర్వసంతరణమును మరియొక యాదర్శముగ నుంచుకొనిరని స్పష్టమగుచున్నది.

[క్రీ. పూ. 5-3 శతాబ్దములలో విశ్వసామ్రాజ్య నిర్మాణకాండచే రాజన్యులెందరో దుష్కృత్యముల ననేకముల జేసియుండిరి. స్వాధిపరులై కేవల పశుబలముతో పర్షియనులు సటుపిమ్మట యవనపీరుడగు నలెగ్గాండరును సుపికాలములగు సామ్రాజ్యములను నిర్మింప యత్నించి, నాటి మనుష్యకోటి నెన్నియోవిధముల పీడించిరి. కాని మానవ యధిరార్థ్యములగు యుద్ధభూములలో హృదయదారకమగు నిర్వేదము నణచి భారతభూమి యిదేసమయమున మరియొకసారి శాంతిసందేశము నుద్ఘోషించెను. కళింగ సంగరరంగమున “దర్మమను మహాస్త్రముచే మానవ హృదయములను జయించుటయే నిజమైన విజయము” అను నవిమర్శకమగు ప్రబోధమొనరించి యశఃకాయుడగు సశోకచక్రవర్తి “సర్వేషునుష్యామే ప్రజాః” అని యుద్ఘోషించి, జాతిమత వివక్షతలను పాటింపక

మానవనంప మంతటికిని ధర్మోపదేశ మొనర్చెను. ఈచక్రవర్తి మహా నందేశము నిరియూ, ఈజిప్టు, సైరినీ, మాసిడోనియా, ఎపిరస్, సింహళము, స్వర్ణభూమి మున్నగు దూరదేశములందు నహితము ప్రతిధ్వనించెను. అహింస, ప్రేమ యను మరి రెండొదర్శములను యీచక్రవర్తి నమ కాళిక ప్రపంచమున కొనంగెను.

క్రీ. పూ. 5 వ శతాబ్దినుండి క్రీస్తుశకారంభము వరకునుగల కాలమునాటి భారతదేశచరిత్రము మరియొక ముఖ్యాంశమును దెలుపు చున్నది. మొదట పర్షియనులును పిమ్మట యవనులు నీదేశపు పశ్చి మోత్తరప్రాంతమును వశపరచుకొనిరి. అకాలమునం దాయాజాతుల వారట స్థిరపడి స్థానికులతో గలసిపోయిరి. పిమ్మట శక, పష్టావ, యూవీచీ జాతులవా రీదేశముపై దండెత్తివచ్చి యిట స్థిరపడి రాజ్యములనుగూడ నిర్మించిరి. కాని యనతికాలమునకే వారు తమ విదేశీయవ్యక్తిత్వమును గోల్పోయి' పరిపూర్ణముగ భారతీయులై, భారతీయాచార వ్యవహారములను పరిగ్రహించి, హిందూబౌద్ధమతముల నవలంబించి, భారతీయులలో గలసి పోయిరి. దీనినుండి నర్వజన నమాదరణము పూర్వభారతీయుల మరి యొక యాదర్శమని తెలియుచున్నది.

ఈవిధమున నర్వజాత్యుద్ధరణము, నర్వనంతరణము, అహింస ప్రేమ, ధర్మసంస్థాపనము, నర్వజన నమాదరణమునను నుత్తమాదర్శ ములమూలమున ప్రాచీనభారతీయులు నాటి ప్రాచ్యపాశ్చాత్యప్రపంచము లపై నాధ్యాత్మిక దిగ్విజయమొనర్చి విశ్వమానవకల్యాణమును చేకూర్చిరి. మధ్య యుగమునాటి పాశ్చాత్యదేశమునందలి సాహసవంతులవలెనే నాటి భారతీయ పండితులును, యువకులును, దేశాంతర విజయములను సంపాదించుటకై యువ్విళ్ళూరుచుండిరి. ఒక్కటియయ్యు సహస్రస్థల ముల ప్రతిబింబించుచు నాటి భారతభూమి సుఖాలముగు నాధ్యాత్మిక సామాజ్యమునకధినేతయై యొప్పుచుండెను.

ఈ భారతీయ నాగరికతా విస్తరణముయొక్క యారంభకాలము నుగ్గాడ నౌకవిధమున నిర్ణయింపవచ్చును. కెపడోషియా యను దేశమున “బొగజ్ కోయి” యనుచోట నౌకశాసనము గనుగొనబడినది. ఇది క్రీ. పూ. 14 వ శతాబ్దినాటిదని పండితులు నిశ్చయించి యున్నారు. “హిట్టైట్” “మిట్టానీ” యను రెండుజాతులవారు నిరంతరమును తమలోజరుగుచుండిన సమరములను మాని, సంధియొనర్చుకొని, దానికి బ్రహ్మాణముగ వేదములలో పేర్కొనబడిన ఇంద్ర, వరుణ, మిత్రాది ప్రాచీనార్యదేవతలను పేర్కొనిన క్షాశాసనమునుండి తెలియుచున్నది. ఈసంధి చిరస్థాయిగనుండుటకై యీజాతుల రాజవంశములకు వైవాహికసంబంధ మేర్పరుపబడెను. మరియు నప్పుడువివాహాతులైన నూతనదంపతుల కభ్యుదయ మొనంగుటకై నా సత్కులను వైదికదేవతలు ప్రార్థింపబడిరి. క్రీ. శ. 13 వ శతాబ్దినాటికి పెక్కుస్థలముల నుపద్రవములు సంభవించి, భారతీయ నాగరికత యంతరించెనని యంతకిబార్వము చెప్పియుంటిమి. కాన నీనాగరికతా విస్తరణము క్రీ. పూ. 14 వ శతాబ్దనుండి క్రీ. శ. 13వ శతాబ్దివరకును జరగెనని స్పష్టమగుచున్నది.

# భారతీయ నాగరికతా విస్తరణము.

## 11. నాగరికతా విస్తృతి

పూర్వప్రకరణమున ప్రాచీనభారతీయుల యాదర్శములను పేర్కొనియుంటిమి. ఈ ప్రకరణమునందు భారతీయనాగరికత యేయేదేశములయందు దేయేకాదర్శములలో వ్యాపించెనో దిజ్ఞాతముగ నూచింపబడును.

ఇటీవల ఫిక్ డర్బ్యేవ్రట్ యను నొక పండితుడు యీరవ్, ఆసియా, ఆఫ్రికా ఖండముల నడుమగల మధ్యధరాసముద్ర తీరమునకు దున్న మెంఘనునగరమున భారతీయ స్త్రీపురుషుల చిత్రములను గనుగొనెను వాచీనభారతీయు లాసియాఖండపు ప్యాగుత్తరముననున్న జపాను ద్వీపమునందును, ప్రాగ్జిణముననున్న మొలక్లాసుద్వీపమునందు, నైఋతిభాగమునందున్న అఫ్రికాఖండమునకు నమీసమునందున్న మెడగాస్తర్ ద్వీపముననుగూడ తమ నాగరికతను వ్యాపింపజేసిసటుల తెలియ నగుచున్నది. ఈ మొల్లలనడుమనుండు సువిశాలభూభాగమంతయు నొకప్పుడు భారతీయాభ్యాత్మిక సామ్రాజ్యముగ నుండెను.

ఈయార్యనాగరికత భారతదేశమునందలి యన్నిభాగములనుండియు విస్తరించెను. పశ్చిమమున ఆఫ్రికానిస్థానముమొదలు తూర్పున జపానువరకునుగల దేశములలో వ్యాపించిన నాగరికత యుత్తరాపవనాగరికత. బర్మా, ఇండోచైనా, జావా, సుమాత్రాలలో విస్తరించినది యాంధ్రదేశ నాగరికత. అసియాఖండపు ప్యాగ్జిణద్వీపములలో

గొంతవరకును దృవిడదేశ సంపర్కమును గన్పించుచున్నది. ఈ భారతీయ నాగరికత భూమార్గమునను నముద్రమార్గముననుగూడ విస్తరించెను. సామాన్యవాణిజ్యమార్గములే నాగరికతా విస్తరణమునకుగూడ మార్గములైనవి. ఇటుపై నీ విస్తరణము నవిస్తరముగ వివరింపబడుచు.

(1) టిబెట్:— క్రీ. శ. 1 వ శతాబ్దమున 'యూఎచీ' అను నొకజాతివారు మధ్య ఆసియానుండి భారతభూమిపై దండెత్తివచ్చి యిట స్థిరపడిరి. వారిలో నొక తెగవారగు కుషాను లిచ్చట రాజ్యమేలిరి. అందు సుప్రసిద్ధుడును, భారతీయచక్రవర్తులలో నగ్రగణ్యుడునగు కనిష్కపుడు కాష్మీర్, యార్ఖండ్ మున్నగు మధ్య ఆసియాలోని ప్రదేశములను జయించెను. ఈతని యాదరణముచే నీదేశములలో మహాయానబౌద్ధమతము విస్తరించినది. ఇటనుండి యీమతము చైనాకు ప్రాకినది, క్రీ. శ. 7 వ శతాబ్దమున స్ట్రాంగ్ ట్సాంగ్ గంపో (Strang-tsan-Gampo) యను నాతడు టిబెట్టును పాలించుచుండెను. అతని భార్యయగు నేపాలరాజపుత్రిక తాంత్రికబౌద్ధమతము నాదేశమున బ్రవేశింపజేసెను. ఆ రాజు మఱియొకభార్యయగు చైనారాజపుత్రిక యాదరణమున టిబెట్టుదేశమున కనేకులగు చైనాదేశభిక్షువు లేతెంచిరి. గంపోరాజు తనమంత్రిని హిందూదేశమునకు విశేషజ్ఞానము నుపార్పించు ఓకై బంప, నాతడు దేవనాగరీలిపినుండి యొకక్రొత్తలిపిని నిర్మించి టిబెట్టుదేశమున బ్రచారము చేయించెను. క్రీ. శ. 8 వ శతాబ్దమున మఱియొకరాజు పద్మనంభవుడు నాతనిశిష్యుడగు వైరోచనుడు మున్నగు భారతీయపండితుల ననేకులరావించి వారిసాహాయ్యమున టిబెటనుభాషలో వాఙ్మయమును నిర్మింపజేసెను. క్రీ. శ. 1083లో నాలందావిశ్వవిద్యాలయాభ్యక్షుడును బండితశిఖామణియునగు ద్వీపాంకర అతీకుడు టిబెట్టునకేగి యచ్చటిమతమునకు నూతనోత్తేజమును గల్గించెను. అదేశమునం దమరకోశము, మేఘదూతము, చంద్రగోమివ్యాకరణము, చిత్ర

లక్షణము మున్నగుభారతీయ గ్రంథములెన్నియో భాషాంతరీకరింపబడినవి. మొత్తముమీద టిబెటనులు తాంత్రికబౌద్ధమున బద్ధుడయ్యెరి. మంత్రములు, ఇంద్రజాలము, శక్త్యారాధనము వీరికి ప్రతికరములు.

(2) చైనా:— శ్రీ. పూ. 3 వ శతాబ్దమున చైనాదేశీయులు హిందూదేశమును జేరుటకై యనేకప్రయత్నము లొనర్చిరి. శ్రీ. పూ. 217 లో పదునెన్మండ్రు బౌద్ధభిక్షువు లాదేశమునకేగిరట. ముఖ్యునటి శతాబ్దమున 'చాంగ్ కియ౯' అను నతడటనుండి మొదటిసారి మనదేశమునకు రాగల్గెను. క్రిస్తుశకారంభమున యూఎచీ, బాక్ష్మియును, సాగ్మియునుమున్నగు మధ్య ఆసియాజాతులవారు చైనాలోబౌద్ధమతము నుపదేశించిరి. శ్రీ. శ. 67లో కశ్యపమతంగుడు, ధర్మరక్షికుడునను నిర్వరు బారతీయభిక్షువులు చైనాకేగి 'మింగ్ టి' యను నాదేశపు చక్రవర్తియావరణ నంది బౌద్ధగ్రంథములను భాషాంతరీకరించియు, నారాధనలను నెలకొల్పియు, మతప్రచారము సాగించిరి. శ్రీ. శ. 4 వ శతాబ్దమున 'హిహయ౯' అను నత డనేకకష్టముల కొర్చి యాదేశమున కేతెంచెను. ఈతడు తక్షిలా, పురుషపురము, పాటలీపుత్రము, తామ్రలిప్తి మున్నగు బౌద్ధ విద్యాస్థానములలో బౌద్ధమతరహస్యములను నేర్చుకొనెను. ఇందుచే చైనాదేశీయులకు బౌద్ధగ్రంథములను, మతమునుగూడ, మాతృకల నుండి నేర్పుటకపకాశము గలిగెను.

ఇధేనమయమునం దొక చైనాదేశస్థానియధిపతి "గుమారవిజయు డను నొకభారతీయుని దనభక్తమునకుబందిగగనిపొయెను. ఈతడు పదినంవత్సరము లాదేశముననుండి, యనమాన పాండితివృత్తిభవే ననేకమేధావంతుల నాకర్షించి, బౌద్ధగ్రంథ భాషాంతరీకరణమునకు మార్గదర్శియయ్యెను. ఈకాలమున బుద్ధభద్రుడను ముఖియొక భిక్షువు నముద్ర మార్గమున చైనాదేశముజేరి దక్షిణభాగమున మత వ్యచారమారంభించెను.

అచ్చటి ప్రజలూహక క్రియు, గావ్యభోరణీయు గలవారుగ నుండిరి. ఈ గుణములకు భారతీయమగు ఋజువర్తనమును, మనస్సంయమనమును, ధ్యానమును తోడుజేసి, యీభిక్షువు చైనాదేశమున ధ్యానవాదమునకు (School of Meditation) బునాదులేర్పరచెను. క్రి. శ. 5 వ శతాబ్దిలో కాశ్మీరరాజపుత్రుడుగు గుణవర్మయను నాతడు మతవీక్షణి రాజ్యమును విడచి, యన్యదేశములకేగెను. 424లో నీతడు చైనాదేశోత్తరభాగమున దన యత్యద్భుతభాషాంతరీకరణ శక్తివలనను, చిత్రకళా నైపుణ్యముచేతను మతిప్రచారము నత్యుత్తమముగ నొనర్చెను. ఒకవిశేషమైన నీతడు భిక్షుజీవనములకైగూడ గొన్నివిహారములను గట్టించెను. ఇంతటనుండియు సంఘసేనుడు, గుణవృద్ధి మున్నగు ననేకులు సంహళజావాద్వీపముల మీదుగా భారతభూమినుండి చైనాదేశమున కేగియుండిరి. క్రి. శ. 6 వ శతాబ్దిమున మఱి యిర్వురు భిక్షువులు మత్స్యప్రచార మొనర్చిరి. వీరిలో బోధిధర్ముడు ప్రథముడు, అతనికి ఐమ్మట బౌద్ధతత్త్వజ్ఞులలో ముఖ్యుడగు వసుబంధకవి జీవితచరిత్రమును వ్రాసిన పరమార్థమగూడ సముద్రమార్గముననే చైనాకువచ్చెను అనంగ, వసుబంధు మున్నగు నర్వాస్థివాదుల గ్రంథములను భాషాంతరీకరించి యీపండితుడు చైనాలో యోగాచారవాదమును బయల్పెడలించెను. క్రి. శ. 7, 8వ శతాబ్దిములలో చైనాదేశమునం దీ భారతీయ నాగరికతా విజృంభణము పరమావధిని గాంచినది. అప్పుడు హిందూదేశమున కెతెంచి యిటు విజ్ఞానామృతమును గ్రహించి న్వదేశమగు చైనాను పునీతంజేసిన హ్యూక్స్ ప్లాంగు, ఈతెనింగు మున్నగువార లీవిషయమై వ్రాసియుండిరి. ఆకాలమున భారతీయమగు బ్రతివిషయమును గౌరవనీయముగ నుండెడిది బౌద్ధయుగమున హిందూదేశమున వర్ధిల్లిన శిల్పము, విగ్రహనిర్మాణము, తంత్రము, చిత్రలేఖనము మున్నగునవి యాకాలపు చైనాదేశీయుల కాదత్యుక్తములై నిరుపమముగ నాగరికతా సమ్మేళనమును జూపుచున్నవి.



(3) కొరియా:— చైనానుండి బౌద్ధమతము కొరియాకు ప్రాప్తి నది. క్రీ. శ. 374లో 'అతే, 'షణ్' అను నిర్వురు భిక్షువులదేశమునకు రాజధానియగు పినాంగపట్టణము కేగిరి. మఱి పదినంవత్సరములకు బిమ్మట మతానందుడను నతడు కొందఱ అనుచరులతోగూడ కొరియా రాజ్యమున కాహ్వానింపబడెను. 5వ శతాబ్దమున మఱియొక భిక్షువు కొరియాలోని సిల్లరాజపుత్రికకు దనయోగశక్తిచే చికిత్సజేసి రాజాదరమును బడసి, యారాజ్యమున తాంత్రికబౌద్ధమతమును వ్యాపింపజేసెను. మఱి యేబదిసంవత్సరములకు కొరియా రాజవంశములు బౌద్ధదీక్షను గైకొనిరి. అంతట నాదేశమునం దొక మతనియోగ మేర్పడి 10వ శతాబ్దమువరకును బౌద్ధమత వాఙ్మూల్యధిపత్యమునందును.

(4) జపాన్.— క్రీ. శ. 5వ శతాబ్దమున చైనా నాగరికత జపానునకు సోకినను బౌద్ధమతముమాత్ర మాదేశమునకు కొరియా మూలముననేవచ్చెను. 538 లో కొరియాదేశము స్వర్ణనిర్మితమగు నొక బుద్ధ విగ్రహమును కొన్నిబౌద్ధగ్రంథములను సామంతతా చిహ్నములుగ చైనాదేశమున కంపెను. మఱి నలుబదిసంవత్సరములకు 'ఉమయోదో'యను జపాన్ రాజు బౌద్ధమతమును రాజమతము నొనర్చెను. కొరియాభిక్షువులచే దన ప్రజలకు వైద్యవ్యోతిషములను చెప్పించి యీతడు దేశీయులను గొందరిని బౌద్ధధర్మమును దెలిసి కొనుటకై చైనాదేశమున కంపెను బౌద్ధమతముతోపాటు కళలు, స్వచ్ఛందసేవ మున్నగు సవికాడ జపానును బ్రవేశించినవి 'కక్షజిక్' అనునాత డీదేశమున వైద్యసంఘములను స్థాపించెను. 736 లో భారతీయుడును, బ్రాహ్మణుడును భారద్వాజగోత్రీయుడునగు బోధిసేనుడను భిక్షువు చిత్రకారులను, గాయకులను దోడ్కొని జపానుదేశమునకేగి ముప్పదినంవత్సరములకాలము బౌద్ధమతప్రచారము నొనర్చెను. ఈభిక్షువులు భారతీయాధర్మములను భారతీయ గానమును చిత్రకళను దేశీయులకు నేర్పియు, దేశీయనాగరికత నభివృద్ధిపరచియు

జపానుదేశ జీవితమునకు నూతనోత్తేజమును గల్పించిరి. 8 వ శతాబ్దమున నాదేశమున వైదుష్యమును, శాంతిసౌఖ్యములును బ్రబలినవి. సుభాకరసింహ, అమోఘవజ్రాదులచే బ్రవర్తించబడిన మాంత్రికవాదమును, అనంగభిక్షుని ధర్మలక్షణవాదమునుగూడ నీదేశమున కేతెంచినవి. ఈ ప్రచారమునకు ఫలితముగ 9 వ శతాబ్దమున జపానుదేశీయులే బ్రత్యేక పరిశ్రమమొనర్చిబౌద్ధమతమున నూతననిద్ధాంతములను బయల్పెడలించిరి. 'టెండెయ్' ('Ten-dei') 'షిన్ గన్' (Shin-Gon) అను శాఖ లిట్టివే. 12 శతాబ్దినాటికి తాత్విక బహుళముగాక సుగమమును మనోరంజకమునగు మత మవనరమైనది! దానికి ఫలితముగ 'సుఖవటి' యను నొకనిద్ధాంతము బయల్పెడలినది. దీని ననుసరించే తత్త్వమును, యోగమును, నిష్ప్రయోజకములు. అమితాభయను దైవమునందు నిశ్చలమగు వమ్మకముండినచో ముక్తి మలభ సాధ్యమగును అంతియేగాక బౌద్ధమతమునకు బూర్వ 'మిదేశమునందుండిన మతము' మతమునగూడ గొప్పపరివర్తనములు జరిగినవి అమతావలంబకులు తమ దేవతలను బుద్ధుని యవతారములుగ జరిగణింప మొదలిడిరి.

బర్మా:— క్రిస్తుశక ప్రారంభముననే భారతీయులకు బర్మాదేశముతో బరిచయముండినటుల దెలియుచున్నది. క్రీ. శ. 78 లో ప్రపంచ మంతను చుట్టివచ్చిన యొకగ్రీకుదేశీయుడు అప్రికాఖండమునుండి హిందూ దేశముమీదుగాచైనా దేశమువరకును వర్తకముజరుగుట కనుకూలమగు మార్గముండెడిదని వ్యానియున్నాడు బర్మా యామార్గముననే గలదు. 3 వ శతాబ్దమున హిందూదేశమునుండి అస్సాం బర్మాలమీదుగా చైనాకు మార్గముండెడిదని చంపాయను హిందూరాజ్యములోని శాసనములనుండి తెలియుచున్నది. 5 వ శతాబ్దమున భారతదేశమునందు గుప్తరాజుల పరిపాలనమున హిందూమతమహార్యమగు నభివృద్ధి నందినది. ఈ సమయముననే అశియాఖండమునందలి పౌగంధ్యమునకు అస్సాం చైనాలకు

మధ్యనుండు ప్రకృత ఇండోచైనాలో చంపా, కాంబోజయును. హిందూ రాజ్యములు నెలకొల్పబడినవి.

బౌద్ధగాథలలో ఆశోకచక్రవర్తి బర్మాకుగూడ మతప్రచారకులను బంపినని వ్రాయబడియున్నది. ఈ దేశమున దొరికిన 5వ శతాబ్దినాటి 'పూర్వ' శాసనములనుండి యంతకు రెండు మూడు వందల సంవత్సరములకు ఋర్యమే యిచ్చట హిందూమతము వ్యాపించె ననియు' ని చ్చటి వారలు సంస్కృత ప్రాకృతములనుండి కొన్ని మాటలను తమభాషలోనికి దెచ్చు కొనిరనియు, దెలియుచున్నది. అటువై మహాయానబౌద్ధమతము గూడ బర్మాను బ్రవేశించెను. క్రీ. శ. 450లో హీనయానబౌద్ధమత ప్రచారకుడగు బుద్ధఘోశు డీదేశమున మతబోధ నొదర్చెను.

(6) నయాం:-కాంబోజ దేశమునుండి హిందూ బౌద్ధమతము లీ దేశమును బ్రవేశించినవి. అంతియగాక బారతదేశమునుండి విజ్ఞానకృశి చేయుడకై యేతెంచిన బ్రాహ్మణులును, వర్తకమునకై వచ్చిన వణి జులునుగూడ నీ మతప్రచారము నొనర్చిరి, నయాందేశమునందలి మతము, బాష, సంస్థలు, లిపి, కళలు, వాఙ్మయము మున్నగు నన్నియు హిందూదేశమునుండి పరిగ్రహింపబడినవే.

(7) కాంబోడియా:-ఈదేశము బర్మాకును, చైనాకును మధ్యనుండి ప్రకృతమునం 'ఇండోచైనా, యని పిలువబడు భాగమున నయాంకు దక్షిణమునం దున్నది. క్రీ. శ. 1 వ శతాబ్దమునం దొకపర్యాయమును, 4 వ శతాబ్దిలో నింకొక సారియు హిందువులు మాతృభూమినుండి యీదేశము నకువలనవచ్చిరి. ఇచ్చటి శాసనములనుండి 7-13 వ శతాబ్దములలో నిచ్చట సంస్కృత భాషయు, దేవనాగరీ లిపియు వ్యవహారమునం దుండెడి వనియును, హిందూ దేవాలయము లనేకములు నిర్మింప బడిన వనియును దెలియుచున్నది. 5 వ శతాబ్దమునం దిచ్చటి జయవర్మయను రాజు నాగ

సేనుజీను బౌద్ధభిక్షువును హిందూ దేశమునుండి రావించి బౌద్ధమతమును వ్యాపింపజేసెను.

(8) చంపా:-ఇయ్యది నయాం కాంబోడియాలకు తూర్పున బృగ్మత అన్నాంలో నుండినది. క్రీ. శ. 192 లో హిందువులు దీనిని నిర్మించిరి. పాణినీయ వ్యాకరణము, పురాణములు, జ్యోతిషము, పద్ధర్మములు, ధర్మ శాస్త్రములు శైవాగమములు, హిందువుల చతుఃషష్టికళలు నీ దేశమునం దుండినవి. ఇచ్చట శైవ మతము ప్రబలుటచే శివాలయము లనేకము లుండెడివి. వాని శిథిలముములు నేటికిని బరిశోధకులకు లభించుచున్నవి.

(9) మలే ద్వీపకల్పము:-ప్రాచీన హిందువులు పశ్చిమమున ఆఫ్రికా ఖండములోని మెథగాస్తర్ ద్వీపముతోడను, తూర్పున మలేద్వీప కల్పము మీదుగా జావా, సుమత్రా దీవులతోడను వ్యాపారము జేయుచుండిరి. మలే భానలో నెన్నియో సంస్కృత పదములు గలవు. మతనైతి కార్థిక జ్యోతిష గణితాది విషయములను గూర్చి యిచ్చటివారి యభిప్రాయములు గీర్వాణ పదములలోనే బేర్చెనబడుచున్నవి. వారి దేవతలలో నుత్తమ పర్వీయులు హిందూదేవతలు. సర్వవిధములను మలేవాసులు చిరకాలము హిందూనాగరికత ననుభవించిరి.

# భారతీయ నాగరికతా విస్తరణము.

111. ఆఫ్ గనిస్టానము

ఆఫ్ గనిస్టానము ప్రాచీనకాలమున బ్రఖ్యాతి బడినన పర్షియా మున్నగు పశ్చిమ ఆసియాదేశములకును, హిందూ దేశమునకును నడుమ నున్నది. ఇందుండిన కొంత కాలమునకు బిమ్మటనే యొక యార్యశాఖ భారతదేశమునకు వచ్చినది. పిమ్మట నీ భూభాగము పర్షియను, గ్రీకు, హైందవశక, హూణ, తురుష్కు, ఆఫ్ గను, మొగలు జాతియుల వశమై విచ్ఛిన్నముగ పరిణామమును గాంచినది. కాన నీ దేశమున వివిధజాతుల యొక్కయు వారివారి నాగరికతల యొక్కయు సమ్మిశ్రణము జరిగినవి. సామీప్యతనుబట్టి యీదేశమునకు బ్రాచీన కాలమునుండియు భారతదేశ ముతో సంబంధమేర్పడినది. హిందూ దేశమునుండి బళ్ళిమ ఆసియా దేశములకు బ్రక్కతి దత్తములగు రెండుమార్గములేర్పడినవి. అందొకటి సింధునదియును కాబుల్ నదియును గలయున్దలమునుండి బయల్పడలి, కాబుల్ నదిననుసరించి, హిందూకుష్ పర్వతములను దాటి, బ్యాక్తరియను మైవానము గుండా పర్షియాకు పోవుచుండెను. రెండవమార్గము సింధునది యొక్క క్రిందభాగమున బయలుదేరి సులేమాకా పర్వతముల ప్రక్కగా కాంధూర్ నగరముమీదుగా హీరట్ నగరమున కేగి, యటనుండి ఎల్ బరెజ్ పర్వతములకు దక్షిణముగా పశ్చిమదేశముల కేగుచుండెడిది. వీనిలో మొదటి మార్గము మిగుల ముఖ్యమైనది. డరయన, అలెగ్జాండరు, సెల్యూకస్, కాడ్ పైసిస్ మున్నగు హిందూదేశ విజేతలును, హ్యూకాష్వాంగ్ మున్నగు

మౌర్యయుగము:- ఆలెగ్జాండరు మరణించిన పిమ్మట నాతని సేనానులలో నొకడగు సెల్యూకస్ యవనరాజ్యమునందలి తూర్పుభాగమును స్వాధీనము చేసికొనెను. ఉత్తర హిందూచేశమునం దప్పుడే దల యెత్తిన చంద్రగుప్త మౌర్యుని ధాటి కాగలేక నీ యవన సేనాని పరోపని నదె, ఆరియానా, ఆరకోసీయా యను విభాగముల నాతని కొనంగి నంధి చేసికొనెను. ఈ మౌర్యులు బళ్ళిమోతర ప్రాంతనంరక్షణార్థమై తక్షిలిన గరమునం దొక రాజప్రతినిధిని నియమించిరి. అప్పటినుండియు నా నగరమునుండి హైందవ నాగరికత బళ్ళిమమునకు విస్తరించినది. ఆశోక చక్రవర్తి పరిసరములనుండు స్వతంత్రరాజ్యములకే గాక యవన, కాంభోజ, గాంధారదేశములలోని తన యేలుజడి క్రిందనుండిన భూభాగములకు గూడ బౌద్ధభిక్షువుల సంపియు, ధర్మమహామాత్రులను నియమించియు, మత్ప్రచారమొనర్చెను. క్రీ. శ. 7 వ శతాబ్దమున భారతదేశము బర్యటన మొనర్చిన హ్యూన్ ష్యాంగ్ అను చైనాయాత్రికుడు కపిశానగరరాజ్యమునం దశోకుడు స్థూపములను గట్టించెనని చెప్పియున్నాడు.

యవనరాజులు:- ఆశోకునిపిమ్మట శుభసేనుడను హిందూరాజు హిందూకుష్ పర్వతప్రాంతమును వశపఱచుకొనెను. తరువాత 'డెమిట్రీయస్' అను యవనరాజు కాబూల్, ఆరకోషియా, పంజాబులను జయించెను, అటుపై యుక్రైడిన్ అను నాతడు కపిశ గాంధార రాజ్యములనుగూడ జయించెను. ఈ యవనరాజులకాలమున హిందూచేశ నాగరికత ప్రబలినది. వీరు తమ నాణెములపై నామములను ప్రాకృతభాషలో బ్రాహ్మీ, ఖరోష్ఠీలిపులతో ముద్రించిరి. "కావిశియే నగర దేవత" యను నొక నాణెముపై వ్రాతనుబట్టి యీకాలమున సుదూరమునం దుండిన కపిశానగరమువ బ్రాకృతభాష వ్యాప్తిలో నుండెనని తెలియుచున్నది.

నుండిరిని తృణీకారభావము జూపబడినది. అపస్తంభ, బౌధాయనులు, గాంధారపారసీకదేశములకు పోనూడదని శాసించిరి.

పర్షియను విజయము = కీ॥ పూ, 522-486 నడుమ పర్షియా నేలిన డరయస్ అను రాజు బ్యాక్టీయా, గాంధార. సింధుమైవాసములను తన రాజ్యమున చేర్చికొనెను. గాంధారదేశమునకును బారతదేశమునకు సనేకవిడములగు సంబంధ ముండెడిది. భారతదేశమునందలి పదునారు మహా జనపదములలో గాంధార మొక్కటిగ పేర్కొనబడియున్నది. సంస్కృత వ్యాకరణ నిర్మాతయగు పాణిని యారదేశముననే జన్మించెను. బౌద్ధజాత కములలోని రంగము లనేకము లచ్చటివే. ఇదిగాక హిందూదేశపు నరి హద్దులో తటగు, అపరిల్లై, శశ, పర్షియను సామ్రాజ్య విభాగము లుండెడివి. వీనిలో తటగుదేశానులగు డరైస్ అనువారు మహాభారతమునందు నితర సంస్కృతగ్రంథములందును దరదుని పేర్కొనబడియున్నవారు. శశ యను ప్రదేశమున కాస్టిడిం అను జాతి యుండెడిది. పాణిని కొట్టి ల్కడు మున్నగువారు వీరిని కాపికులని పేర్కొనియున్నారు.

అలెగ్జాండరు విజయము:— ఈయవనవిజేత భారత దేశముపై దండెత్తినప్పిన నమయమునం దభగనిస్థానముపై హిందూదేశ ప్రభావము ప్రబలముగనుండినది. ఆకాలమున హిందూకుష్ పర్వత ప్రాంతమును శశిగుప్తుడను నత డేలుచుండెను. అపెనిసియ్, అస్సికులు నను తెగల వారు బ్రక్కతకునార్, పొజ్జోకోరా, స్వాతేసదిత్తిరములం దుండిన భారత జాతీయులు. ఇచ్చట ననేకస్థలములకును నదులకును హిందూనామము లుండెడివి సువాస్త్రు, గౌరీసదులును పుష్కరావతీనగరము నిండు కుదా హరణములు. మహాభారతమునం దొకచో (5.9-333) నదీవర్ణనమునందీనదులుగూడ పేర్కొనబడియున్నవి.

మౌర్యయుగము:- అలెగ్జాండరు మరణించిన ఏమ్మట నాతని సేనానులలో నొకడగు సెల్యూకస్ యవనరాజ్యమునందలి తూర్పుభాగమును స్వాధీనము జేసికొనెను. ఉత్తర హిందూదేశమునం దప్పుడే పలయెత్తిన చంద్రగుప్త మౌర్యుని ధాటి కాగలేక నీ యవన సేనాని పరోపని నదె, ఆరియానా, ఆరకోసీయా యను విభాగముల నాతని కొనంగి సంధి చేసికొనెను. ఈ మౌర్యులు బళ్ళిమోత్తర ప్రాంతసంరక్షణార్థమై తక్షశిలాన గరమునం దొక రాజప్రతినిధిని నియమించిరి. అప్పటినుండియు నా సగరమునుండి హైందవ నాగరికత బళ్ళిమమునకు విస్తరించినది. ఆశోక చక్రవర్తి పరిసరములనుండు స్వతంత్రరాజ్యములకే గాక యవన, కాంభోజ, గాంధారదేశములలోని తన యేలుబడి క్రిందనుండిన భూభాగములకు గూడ బౌద్ధభిక్షువుల సంపియు, ధర్మమహామాత్రులను నియమించియు, మతప్రచారమొనర్చెను. క్రీ. శ. 7 వ శతాబ్దమున భారతదేశము బర్మటన మొనర్చిన హ్యూన్ ష్యాంగ్ అను చైనాయాత్రికుడు కపిశానగరరాజ్యమునం దశోకుడు స్థూపములను గట్టించెనని చెప్పియున్నాడు.

యవనరాజులు:- ఆశోకునిఏమ్మట శుభసేనుడను హిందూరాజు హిందూకుష్పర్వతప్రాంతమును వశపఱచుకొనెను. తరువాత 'డెమిట్రీయస్' అను యవనరాజు కాబూల్, ఆరకోసీయా, పంజాబులను జయించెను, అటుపై యాక్రటైడిస్ అను నాతడు కపిశ గాంధార రాజ్యములనుగూడ జయించెను. ఈ యవనరాజులకాలమున హిందూదేశ నాగరికత ప్రబలినది. వీరు తమ నాణెములపై నామములను ప్రాకృతభాషలో బ్రాహ్మీ, ఖరోష్ఠీలిపులలో ముద్రించిరి. "కావిశియో సగర దేవతా" యను నొక నాణెముపై వ్రాతనుబట్టి యీకాలమున సుదూరమునందుండిన కపిశానగరమున బ్రాకృతభాష వ్యాప్తిలో నుండెనని తెలియుచున్నది.



శకరాజులు:—వీరు యవనులను జయించి భారతదేశబల్లిమోత్రరభాగమున కధిపతులైరి. పిమ్మట యూవచీ తెగకు జొందిన కుషానురాజులు వీరినణించి తాము పృబలిరి. వారిలో నగ్రగణ్యుడగు కనిష్క్ చక్రవర్తి కాలమునం దిప్పటి ఆఫ్గనిస్థానములోని కాబూల్, కాంఠహార్లును, గాంధారమును- మధ్య ఆసియాలోని కాష్మీర్, యార్ఖండ్, కొటానులును కావరకునుగల యుత్తర హిందూదేశమును గలసి యొక మహా సామ్రాజ్య మేర్పడెను. ఈసమయమునందిచట ననేకనాగరికతలు కలసి నవి. కనిష్క్చే బునరుద్ధరింపబడిన బౌద్ధమతము బల్లిమోత్రరముగ వ్యాపించి, యటనుండి బ్రాగుత్తరముగ మధ్యఆసియాను బ్రవేశించినది. గాంధారమున నొక క్రొత్తశిల్పపద్ధతి బయల్పడెను. ఆఫ్గనిస్థానమున గనుగొనబడిన స్థూపములపై శాసనములనుండి థియోడోరస్ అను నొక యవనేద్యోగియు, వెస్ పేసి కపిశామంశలముల పాలకులునుగూడ నీకాలమున బౌద్ధులైయుండిరిని తెలియుచున్నది.

దీనినుండి ప్రాచీనకాలమున భారతవర్షము సింధునదికి బల్లిమమున, హిందూకుష్పర్వతముల కావలివరకునుగూడ వ్యాపించియుండెనని స్పష్టమగుచున్నది. క్రి. శ. 11 వ శతాబ్దము వరకునుగూడ బృహత్ ఆఫ్గనిస్థానములోని ప్రాగ్భాగమంతయు సుత్తరాపథముగనే బరిగజింపబడుచుండెడిది.

ఆఫ్గనిస్థానమునందలి బౌద్ధనిర్మాణములు : — ఒకరి పెంబడి నొకరుగా నేగుదెంచిన యనేక విజేతల ధాటికిననింపగా మిగిలిన బౌద్ధశిథిలము లెన్నియో యిచ్చటగలవు. ఈవిషయమున బ్రహ్మత జలాలాబాద్ మైవానము ముఖ్యమైనది. దీనికిబూర్వము నగరహారమనిపెరు. ఇచ్చటి కైదుమైళ్ళదూరములోనున్న హద్ద యనుచోట నొకచక్రని స్థూపముగలదు. ఇయ్యది బుద్ధదేవుని పుట్టెయెముకపై నిర్మింపబడినది. ఇందుగాంధార

పద్ధతి శిల్పము లనేకములుకలవు, కాబూల్ నగరముచేంత గొన్ని బౌద్ధ నగరశిథిలములున్నవి. కపిశానగరమున కనిష్ఠచక్రవర్తి యాస్థానమునందుండిన చైనారాయబారులచే నిర్మింపబడిన స్థూపమును, హ్యూన్స్వాంగ్ వర్ణించిన యితరకట్టడములను గనుగొనబడినవి. హిందూకుష్ పర్వతముల నంటియున్న బమియన్ నగరమువద్ద కొంతలలోనెన్నియో విహారములు, మహాన్నతములగు బుద్ధవిగ్రహములగు బుద్ధవిగ్రహములు నున్నవి.

తురుష్టులు:— కీ. శ. 5 వ శతాబ్దిలో నీభూమియంతయు హూణులకు పశ్చాతపడి. స్వతంత్రపరపక్ష నిర్ణామధాములై యాకూరు లిట్ల నవగవలాడుచుండిన భారతీయనాగరికతను ధ్వంసముగావించిరి. ముఖ్యముగ గాంధార ఉద్యానరాజ్యములకు విరివలన గొప్పకీడుగలెను, 6 వ శతాబ్దిమున తురుష్టులు హూణులను భారదేలి యాప్రదేశము నాక్రమించిరి. హ్యూన్స్వాంగ్ కాలమున హిందూకుష్ పర్వతములకు బళ్ళిమమున 27 చిన్నరాజ్యములుండినవి. ఈతురుష్టుభువులు బౌద్ధమతమును విశేషముగ నాదరించిరి. క్రీ. శ. 626 లో 'పిహూకగ్' అనునతడు చైనాదేశమున ధర్మప్రచార మొనర్పనేగుచుండిన ప్రభాకరమిత్రుని, పిమ్మట చైనానుండి భారతదేశమున కేతెంచుచుండిన హ్యూన్స్వాంగ్ నుగూడ విక్తిలియాదరించెను. 7 వ శతాబ్ది మధ్యభాగమున హిందూదేశమునకువచ్చిన 'హుకుంగ్' అను నొకభిక్షువు కాశ్మీరగాంధార దేశలలో నొకతురుష్టురాజు నాతనిభార్యా పుత్రులును గట్టించిన దేవాలయములనుగాంచెను. కున్దుజ్ అనుభాగమున జనులు విశేషముగ బౌద్ధులైయుండిరి. బాలేఖ్ రాష్ట్రములో 3000 మంది భిక్షువులుగల 100 విహారములికాలము నందుండిరి. హిందూకుష్ పర్వతములకు గొంచెముత్తరముగ నుండిన సవసంఘరామమున గౌతమబుద్ధుని స్నానపాత్రమును, దంతమును బదిలపరుపబడియున్నవి. బాలేఖ్ రాష్ట్రమునకు

రాజగృహమును నగరము రాజధానిగ నుండినది. ఇయ్యది మగధదేశము నందలి యానామముగల నగరమునకు బ్రతికృతి. గజే అను విభాగమున పెక్కువిహారములును, స్వరాస్త్రవాదులగు 300 మంది సన్యాసులునుండిరి. బమియణ రాష్ట్రము మిగుల ముఖ్యమైనది ఇది లోకోత్తర వాదులగు బౌద్ధులకు స్థానము. ఇచ్చట పరినిర్వాణబుద్ధవిగ్రహ ముండినది. కపిశారాజ్యమున మహాయానశాఖయు లుండిరి. క్షత్రియుడగు నిషటిరాజు లంపాక, నగరహార, గాంధారములపైగూడ సాధికారమును నెరపుచుండెను. 'ఈతనింగ' అను మఱియొక చైనాయాత్రికు డి బచ్చి మోత్రరభాగములనుండి యనేకు లార్థావర్తమునందలి పుణ్యక్షేత్రముల కేగుచుండిరని వ్రాసియున్నాడు. బుద్ధగయలో సమరీకండ్, టొఖరిస్తానము, కపిశామున్నగు దేశముల ప్రజలు దమ దేశీయులగు యాత్రికులసౌకర్యములకై వసతులను గట్టించిరట.

క్రి. శ. 7 వ శతాబ్దినాటికి యీఆఫ్ఘనిస్తాన ప్రాంతమున బౌద్ధ పుతమేగాక నితరమతములుగూడ వ్యాపించినవి వీనిలో శైవమతము ముఖ్యమైనది. గాంధారదేశమున దెరికిన యొక ఖరౌష్ఠీశ్వాసనమునుండి మచ్చట ఉరుమజుని పుత్రుడగు మొయికుడును సతడు కుషాణరాజుగు కుండవకాట్ ఫెరిస్ కాలమునందొక శివాలయమునకు దాస మొనంగెనని తెలియుచున్నది. ఈకుషాణరాజు నాణెములపై నొకవైపున శివునిప్రతిమ గలదు 'బౌద్ధమతద్రోషి యగు మిహిరగులుడు శైవమునంద నారరమును జూపెను. కాన హర్షాణ్డ్రాంగ్ కపిశారాజ్యమున పెక్కుబాహ్యుదేవాలయములను, పాకుపత, కాపాలిక శైవులను గాంచెను. ఇట్టియాలయములు లంపాక, నగరహార, జోగుడ, ఆంతరాబ్ మున్నగు రాష్ట్రములలోగూడ కుండెడివి.

ఇస్లాము విజృంభణము:— 7 వ శతాబ్దిలో ఆఫ్ఘనిస్తానమును చైనాటిబెట్ దేశీయులును, మహమ్మదీయులగు సరబ్బులును వరుసగా

జయించిరి. క్రీ. శ. 663లో నీశస్థాముమతస్థులు సుప్రసిద్ధమగు నవ విహారసంఘారామమును నాశమొనర్చి కాబూల్ ను బాల్ ఖాను వశపరచు కొనిరి. 8 వ శతాబ్దమున నీ చంద్రధ్వజులు బెలూచిస్థానమును జయించి పంజాబులోని ముల్తానువరకును విజృంభించిరి. అనతికాలమునకే బమియక రాజ్యమును మహమ్మదీయమతము నవలంబించెను. ఈవేశమిట్టి విప్లవము లకులొనైనను భారతీయ నాగరికత యిట బూర్తిగా నశింపలేదు. క్రీ. శ. 753 లో గాంధారమున సుఖావతి పద్మావతీయను రెండువిహారము లుద్భాసనగరమునం దుండినవి. క్రీ. శ. 785-810 ల మధ్య కుభా (కాబూల్) నగరవాసియగు ప్రజ్ఞాదను శ్రమణుడు కొన్నిబౌద్ధగ్రంథములను చైరాభాష లోనికి తర్జుమాచేసెను. నగరహారమునందలి యొక బ్రాహ్మణకుటుంబము నకు జెందిన వీరదేవుడనుభిక్షువు మహాబోధీయాత్రనుజేసి పెమ్మట వంగ రాజగు దేవపాలునిచే నాలందా విద్యావీరమున కవ్యక్షుడుగ నియమింప బడెను.

9 వ శతాబ్దిలో పర్షియాదేశమునుండి మఱియొక మహమ్మదీయ విజయతరంగ మేతెంచి ఆఫ్ఘనిస్థానము నంతటిని గలంచివెచ్చెను. క్రీ. శ. 870 ప్రాంతమున కాబూల్ రాజ్యమును తురుష్కజాతికి జెందిన షాహియ వంశీయు లేలుచుండిరి. వీరు బౌద్ధులు. ఇందు కడలీరాజును తువ ముట్టించి యాతని మంత్రియగు 'లల్లియ' యనునతడు రాజ్యమును వశ పరచుచుకొనెను ఈ లల్లియకు నీతని సంతతివారికిని “ఓహింద్ నగర్ హిందూషాహియు” అని పేరు. దక్షిణహిందూ దేశమునందలి విజయనగర రాజులవలె నీవంశపు రాజులు హిందూమతేద్ధరణ దీక్షితులై మహమ్మదీయుల తోబోరి తుదకు దమనర్పస్వమును గొల్పోయిరి. లల్లియ సింహవాక్రముల బోలు దరదతురుష్క రాజ్యముల మధ్యనుండిన తన రాజ్యమును కడునిపుణ తతో గాపాడుకొనెను. గాంధారము, ఉద్యానము, పంజాబులోని గొంత

భాగము నిందు చేరియుండినవి, ఈవంశీయులలో కడపటివారికి గజని సుల్తానులతో పోరాటము సంభవించినది. వీరిలో జయపాలుని పుత్రుడగు అనందపాలుడు వ్యాకరణశాస్త్రము నాదరించెను, శత్రువుగు గజని మహమ్మదునెడ నీహిందూరాజు విశేషమగు దయనుజూపెనట. అనందపాలుని పుత్రుడగు త్రిలోచనపాలుడు తొషినదీతీరమున మహమ్మదుతో నొక ఘోర యుద్ధ మొనర్చెను. ఇందు విజయలక్ష్మి మహమ్మదీయులనే పరించెను తల్లి కొటయుద్ధానంతరము విజయనగరమువలె నీహిందూరాజుల రాజధానియగు ఉదభండపురము మహమ్మదీయులచే నాశమొనర్పబడెను. మిగిలినరాజ్యమంతయు వారికి సులభముగ వశమయ్యెను. ఇంతటితో ఆంగ్లనిస్థానమందలి భారతీయనాగరికతా విస్తరణచరిత్ర మంతమగు చున్నది.

# భారతీయ నాగరికతా విస్తరణము.

## IV. మ ద్య ఆ ని యా.

భారతీయ నాగరికత ప్రాచీనకాలమునం దనేక దేశములకు విస్తరించినది. అంబోకశాఖ నందునదీతీరమునుండి ప్రకృత అష్టగనిష్ఠానము మీదుగా మద్యఆనియాకేగి, యఁబనుండి చైనాదేశమును బెరినది, ఇటీవలి యావ్నపరిశోధనలచే మద్యఆనియాలోని భారతీయనాగరికతా విస్తరణమును గూర్చి విశేషాంశములు దెలియనగుచున్నవి. ఈభాగమునగిప్పుడు “చైనీస్ టర్నిస్టాక్” అని పేరు. దీనికు త్రవమున చౌకపాక పర్వతములును, దక్షిణమున క.కాలుక పర్వతములును, పశ్చిమమున వామిర్ పర్వతములును, దూర్పున నాకాక పర్వతములును గలవు. అనగా నిభుభాగము టిబెట్ కుత్తరమునను, చైనాకు దిక్కుమముగను, కాశ్మీరమునకు బ్రాగుత్తరముగ నుండును. ఇట్లుండి బ్యాప్టిమముగ 1500 మైళ్ళదూరమును, ఉత్తరపక్షిణముగ 600 మైళ్ళదూరమును వ్యాపించియుండును. ఇందలి విశేషభాగము పర్వతములతోడను, యెడారులతోడను నిండియున్నది. అయిన నీప్రదేశము ప్రాకృత్తిమనాగరికతలకు సంగమస్థానముగ నుండెను. చైనానుండి పశ్చిమమునకేగు మార్గము లిమద్యఆనియామీదుగనే పోవుచుండెడివి. హ్యూన్స్వాంగ్, ఫాహుకు మున్నగు విదేశయాత్రికు లీదేశముమీదుగనే భారతదేశమున కేతెంచిరి.

ఈమద్యఆనియాకును హిందూదేశమునకునుగల చరిత్రాత్మకమగు సంబంధమును వర్ణించుటకు బూర్వమిప్రదేశమును బరిశీలించుటకై

బండితులొనర్చిన పరిశ్రమను దానిఫలితమును సంగ్రహముగ బరిక్షింప వలసియున్నది. 1879 సంవత్సరమున రిగెల్ అనునొక జర్మనీదేశపువ్యక్త శాస్త్రజ్ఞుడు మధ్యఆసియా కేగెను. అతని నివేదికలనుండి ఈభాగమున ప్రాచీనశిథిలములు లభించుననెడియాన బయల్పడలినది. 1890లోకల్చల్ బవర్ అనునత డిచ్చట భూర్జపత్రములపై లిఖింపబడిన యొక వైద్యగ్రంథమును సంపాదించెను. క్రీ. శ. 4వ శతాబ్దమునాటి యీగ్రంథము దొరుకుట తోడనే హైందవ విజ్ఞాన పరిశోధకులలో నూతనోత్సాహ ముదయించెను. క్రీ. శ. 1892 లో నొక ఫ్రెంచిదేశీయుడు గోశ్యంగవిహార మనుచోట ఖరోష్ఠీ లిపిలో వ్రాయబడిన క్రీ. శ. 2వ శతాబ్దినాటివగు ప్రాకృతధర్మపదమును సంపాదించెను. క్రీ. శ. 1901లో ఇండియాప్రభుత్వమువారు నర్. ఆరల్ సైయిక్ అను నతనిని మధ్యఆసియాకు బంపిరి. ఈతడిచ్చట సమాల్యము లగు శిథిలములను, చారిత్రక విషయములను గనిపెట్టి ప్రపంచమునకు క్రొత్తవింతల నెన్నిటినో దెలియజేసెను. క్రీ. శ. 1902-1906ల నడుమ జర్మనులుగొందరు మధ్యఆసియాలో జరిశోధన మొనర్చి బౌద్ధశిల్పములను, సంస్కృత చైనా సిరియను సోగ్దీయను భాషలలో లిఖింపబడిన గ్రంథములను గన్గొనిరి. క్రీ. శ. 1906 లో రెండవతూరి సైయిక్ యీప్రదేశమునకు యాత్రచేసి “వేయిమందిబుద్ధులగుహ” (Grottos of the Thosand Buddhas) లని పిలువబడు బౌద్ధవిహారములను, వానిలో క్రీ. శ. 11 వ శతాబ్దమునుండియు పదిలపరుపబడి యుండిన యొక బౌద్ధగ్రంథాలయము ను గనుగొనెను. ఇచ్చట గాంధారమునందలి కళనుబోలు శిల్పచిత్రలేఖనా కళలగూడ నుండినవి. పిమ్మట రష్యా, ప్రాన్సుదేశీయులుగూడ నీమధ్య ఆసియా బరిశోధనలలో బాల్గొనిరి. ఈపరిశోధనలనుండి యీప్రాంతమున భారతీయములగు బ్రాహ్మీఖరోష్ఠీలిపులును, ఒకతరగతి ప్రాకృతభాషయు, బౌద్ధమతమును, వ్యాప్తిలో నుండెడివని స్పష్టమగుచున్నది.

మధ్య ఆసియాయందలి భారతీయనాగరికతా చరిత్రమును రచించుటకు దగిన యాధారము లింకను లభింపవలసియున్నవి. ఆయినను పరిశోధకుల కీప్రదేశమున దొరికిన వివిధపస్తువులనుండి యీప్రదేశములపై హిందూదేశము దన ప్రభావమును జూపినవిధమునుగూర్చి కొన్ని విశేషాంతములుదెలియుచున్నవి. కాన నీపస్తువులను క్లుప్తముగా వర్ణింపవలసియున్నది.

(1) పాశ్చాత్యధర్మపదము:— ఇయ్యది బెరడును లేఖ నాయోగ్యముగ నెనర్చి దానిపై వ్రాసిన గ్రంథము. దీనిని క్రీ. శ. 1892లో నిప్పటికొటానుకు నమీషమునందున్న గోశ్యంగవిహారమును గుహలో నొక ఫ్రెంచి దేశీయుడు గనుగొనెను. క్రీ. శ. 3, 4 శతాబ్దములవరకును బుద్ధిమోత్తర భారతదేశమున వ్యాప్తిలోనుండిన ఖరోష్ఠిలిపిలో నీగ్రంథము వ్రాయబడియున్నది. అక్షరవిన్యాసమునుబట్టి పండితు లీగ్రంథము క్రీ. శ. 2 వ శతాబ్ది నాటిదని నిర్ణయించినారు. ఇందలి ప్రాకృతభాష నూతనము. ఇంత వరకును పరిశోధకులకు పాళీసంస్కృతభాషలలో మాత్రమే ధమ్మ పదము లభించియున్నది.

(2) ఖరోష్ఠీ ఫలకములు:—మధ్యఆసియాలోని శిథిలములలో నెన్ని యోచారుఫలకములు దొరికినవి. వీనిలో కొన్ని వలయాకారములు. మఱి కొన్ని చతురస్రములు. ఇందుమొదటివానికి 'కిలముద్ర' లనిపేరు. 7 మొదలు 15 అంగుళములవరకును పొడవుగల రెండుఫలకములు ఒకధారముచే కట్టిబడి, పైఫలకమునం దొక మట్టిముద్ర వేయబడియున్నది ఇందు "మహానుభావ, మహారాజ" యని పలువబడు రాజు, కొన్నివ్యవహారములను బరిష్కరించునెడ స్థానికొద్దోగుల కిచ్చిన యాజ్ఞలు లిఖింపబడినవి. పరిపాలనావత్సరమును, ఆజ్ఞను నిర్వహింపవలసిన యుద్దోగి నామమునుగూడ నిందుగలవు. చతురస్రములగు ఫలకములు సుమారు 10 క గజమువరకును గూడ నిడివిగలవై యున్నవి. వీటికిని మృణ్ముద్రగలదు. ఇందొక తరగతి



ఫలకము లుద్యోగుల కొనగబడు నాజ్జలనుదెల్పునవిగ నున్నవి. మఱిగొన్ని బ్రజలు దమలోదాము జేసికొనిన యొడంబడికలను దెల్పుచున్నవి. వీనిలో నంపత్సరము లీయబడినవి.

(3) చర్యలేఖలు:— మధ్యఆసియాలో నీకాలమున చర్యములు గూడ వ్రాయుటకై యుబయోగింపడు చుండెడివి. ఈసందర్భమునం దుపయోగింపబడిన కఱ్ఱకలములును సిరాపాత్రములు నెన్నియో గనుగొన బడినవి. ఈచర్యలేఖలలో రెండుతరగతు లున్నవి. కొన్ని యున్నతోద్యోగుల సామంతులకు ప్రాసినవి. రెండవ తరగతివానికి “వింనదిలేఖ” అని పేరు. ఇయ్యవి సాధారణముగ రాజుచే వ్రాయబడినవి. వీనిలో నంపత్సరములు గాక మాసములును రోజులును ఉదహరింపబడియున్నవి.

(4) కాగితపు టుత్తరములు:— ఇవి కొలదిగ మాత్రము లభించినవి. ఇందలిభాష ప్రాకృతము. లిపి ఖరోష్ఠీ

(5) పట్టువస్త్రములవైలేఖలు:—క్రి. శ. 105 నుండియుచైనాలో పట్టుగుడ్డలను వ్రాయుటకై యుపయోగించుచుండిరి. లేఖలు ప్రాకృత భాషలో ఖరోష్ఠీలిపిలోనున్నవి. ఇందు చాలవరకును సాధారణలేఖలు. కొన్నిదేవాలయములపై నుండెడి జండాలు. ఒకలేఖలో నొకడు తనయాత్తు నియారోగ్యమునకై గావించిన ప్రార్థనగలదు. ఇందు “అరుఘ దచిన ఏ భవదు” (ఆరోగ్యదక్షిణాయై భవతు) అని వ్రాయబడియున్నది. ఇట్టివాక్యము హిందూదేశములోని కుషాణరాజుల శాసనములలోగూడ గలదు.

ఇటుపై నచ్చటనే దొరకిన బ్రాహ్మిలిఖితవస్తువులను వర్ణింపవలసి యున్నది. బ్రాహ్మిలిపి భారతదేశమునం దెక్కుడు వ్యాప్తినిజెంది యాధునిక లిపుల కెన్నిటికీ మాతృకగ నున్నది. భారతీయనాగరికతతోబాటుగ నీలిపి గూడ విదేశములకేగినది. దీనిలోవ్రాయబడిన గ్రంథములెన్నియో మధ్య

అనియలోదొరికినవి. ఈగ్రంథములన్నియు సంస్కృతభాషలోనివే. ఇందు మూడురకముల లిపి గలదు. మొదటిది కుషాణ, గుప్తవంశీయుల కాలము నందుండిన పరిశుద్ధమగు భారతీయ లిపి. అశ్వఘోషుని నాటకములును, కుమారలాతుని కల్పనామణితికా యను గ్రంథము లీలిపిలో రచింపబడి నవే. రెండవది విటవాలుగానుండు గుప్తలిపి, (Slanting Gupta Script) కుచ, ఓర్వణ మున్నగుచోటుల దొరికిన గ్రంథము లీలిపిలోనివే మూడవది ఋజుగుప్తలిపి. (Upright Gupta Script) కోలాణ దేశము లోని సంస్కృతగ్రంథము లీలిపిలోనివి. ఈవివిధ లిపులలోనివై మధ్యఅని యాలో దొరికిన సంస్కృత లిఖితగ్రంథములలో నారుమాత్రము ముఖ్యము లైనవి.

(1) అశ్వఘోషుని నాటకములు:— ఇంతవరకును మహాయాన బౌద్ధమతమునకు మూల స్తంభముగనొప్పు నీమహా విద్వాంసుడు బుద్ధచరిత్ర సుందరానందాది కావ్యములను, తత్త్వగ్రంథములను రచించెనని మనకు దెలియును. కాని యీమధ్య అనియాపరిశోధనల మూలమున నీత డొక గొప్పనాటక రచయిత యనువిషయము బయల్పడెనది. ఈదొరికిన నాటకములలో “శాలిపుత్ర ప్రకరణ” మనునది మొదటిది. వినయపిటకము నందలి మహావగ్గమునుండి యిందలి కథాభాగము గైకొనబడినది. ఇందు బుద్ధుడు, శాలిపుత్రుడు, మౌద్గలాయనుడు” కొండిన్యుడు ననువారలు ముఖ్యపాత్రులు రెండవనాటకము నైతికము. ప్రబోధచంద్రోదయము నందువలె దీనిలో బుద్ధి, దృతి, కీర్తి యనుపాత్రలు బౌద్ధధర్మమును బోధించుచున్నవి. మూడవవానిలో మొదటినాటకములోని పాత్రలేగాక నొక యోగి, యొకబ్రాహ్మణుడు, నొక విదూషకుడునుగూడ గలరు. ఇందలి రంగములు మగధరాజ్య కేంద్రమగు రాజగృహములో స్థాపింపబడినవి. ఇందు పాత్రోచితముగ సంస్కృత ప్రాకృతభాషలు నుపయోగింప బడియున్నవి.

(2) ఉదనవగ్గము:— ఈగ్రంథముయొక్క భాగములు వివిధ స్థలములలో దొరికినవి. చెట్లబెరడుతో తయారుచేసిన పుటలపై మనితో వెడల్పుగు కలముతో నీగ్రంథము లిఖింపబడినది. లిపినిబట్టి యియ్యది క్రీ.శ. 2వ శతాబ్దమునాటిదిగ గన్పట్టచున్నది. ఇయ్యది బౌద్ధులలో సర్వా స్థివాదులకు ముఖ్యగ్రంథము. ముప్పదిమూడు ప్రకరణములుగల యీ గ్రంథములో 1000 శ్లోకములుగలవు. ధర్మత్రాతయను నత డీగ్రంథమును రచించెను, ప్రకరణ పదమను గ్రంథమును రచించి, కనిష్ఠునిచే గావింప బడిన బౌద్ధసంఘ సమావేశమున కధ్యక్షుడుగ నుండిన వసుమిత్రుని కీతడు మేనమామ. ఉదనవగ్గము మిగుల ముఖ్యమగు గ్రంథమగుటచే దానిపై నెన్నియో వ్యాఖ్యానములును భాషాంతరీకరణములును బయల్పెడలినవి,

(3) కల్పనామండితక:— కుమారలాతుడు దీనిని రచించెను. ఇయ్యది దుబ్బుకలముతో తాళపత్రములపై లిఖింపబడినది. ఇయ్యది క్రీ. శ. 300 ప్రాంతమున పశ్చిమోత్తర భారత దేశమున నిర్మింపబడి ఏ మ్మట మధ్యఆసియాకు గొనిపోబడెనని పండితుల యభిప్రాయము.

(4) ఐవర్ గ్రంథము:— దీనిలో ఏడు చిన్న చిన్న గ్రంథము లున్నవి. ఇందు మూడు వైద్యశాస్త్రమునకు సంబంధించినవి. వీనిలో నుల్లిపాయవలన నెన్నియోగములు కుదురుననియు, పూర్ణాయుర్ధాయము గల్గుననియు వ్రాయబడియున్నది. జీర్ణపద్ధతి, మూలికలు, కషాయములు, అంజనములు మున్నగువాని ప్రశంస యందు గలదు, మఱియొక ఖంధములో 14 వైద్యయోగములు గలవు. ఈగ్రంథభాగములలో ముఖ్యమైనది “నవనీతకము”. అగ్నివేష, భేద, హారిత, జాతుకర్ష, కారపాణి, పరాశరాది వైద్యశాస్త్రజ్ఞుల గ్రంథములందలి సారాంశ మీనవనీతకమున గలదు. భస్మ,

తైల, కషాయ' లేపన, లేహ్యదుల బ్రశంస యిందున్నది. ఇయ్యది సంస్కృత భాషలోన్లొకరూపము లిఖింపబడినది.

(5) భిక్షుప్రతిమోక్ష:— ఇయ్యది సర్వాస్తివాద బౌద్ధుల ముఖ్య గ్రంథములలో నొకటి.

(6) భిక్షుప్రతిమోక్ష:— ఇదియును సర్వాస్తివాదులకు ముఖ్యమైనదే. కీ. శ. 5వ శతాబ్దములో కుమారవిజయుడు దీనిని చైనాభాషలోనికి బరివర్తించెను.

# భారతీయ నాగరికతా విస్తరణము.

V చై నా దేశ ము.

ప్రాచీన నంబంధము

చైనాదేశము సంస్కృతవాఙ్మయమున 'శీనా' యని పేరైన బడి యున్నది. ఆదేశమునందలి భూస్వాములయొక్క 'మండరిక్' ఆను నామము సంస్కృతమునందలి 'మంత్రిక్' శబ్దభవము. క్రీ. పూ. 218లో ఆశోకచక్రవర్తిచే బంపబడిన పదునెన్నడుగురు బౌద్ధభిక్షువులు చైనాదేశపు రాజధాని కేగిరి. క్రీ. పూ. 2 వ శతాబ్దిలో చైనాదేశమున 'హ్యాన్' (Han) వంశము ప్రాముఖ్యతనందెను. ఈకాలమున చైనాకు పశ్చిమమున హూణులు, యూచీలునుండిరి. వీరివలన తనదేశమున కుపద్రవము గలుగకుండు నటులొనర్చుకై 'పూ' యను హ్యోక్ చక్రవర్తియొక సేనానాయకుని బళ్ళిమమున కంపెను. ఈతడు 12 సంవత్సరముల కాలము తిరిగి ఫెర్ఘానా, పార్థియా, బాక్ట్రియామున్నగు నెన్నియో దేశములను జూచి చక్రవర్తికి నివేదించెను. బాక్ట్రియాలోనుండగా నాతడు చైనాలోని దక్షిణభాగమునుండి బాక్ట్రియామీదుగను "నింధు" (హిందూ) దేశముమీదుగా ఆఫ్ఘనిస్తానమునకు వర్తక మార్గములుండుట గాంచెను. ఈవార్తను వినినపిమ్మట చైనాచక్రవర్తి హూణులను దఱిమి వారిదేశమును జయించి, దక్షిణమునుండి హిందూదేశమున కొకమార్గము నేర్పరుప బ్రయత్నించెను. క్రీ.శ. 73లో చైనాదేశీయులు ఫెర్గానానుజయించి, కుచాయనుచోట నొక రాజపృతినిధిని నెలకొల్పిరి. ఇందుమూలమున చైనానుండి ఇండియాకు పోవుమార్గము సురక్షితముగ నుండినది.

బౌద్ధమతము క్రీస్తుశకమునకు బూర్వమే చైనాను ప్రవేశించెను. క్రీ. పూ. 218 లో అశోకుడు భిక్షువుల నంపెను. క్రీ. పూ. 121 లో క్యూచిన్ గన్ అనుసేనానీ హుణులతో యుద్ధముజేయునపు డొక బంగారపు బుద్ధవిగ్రహమును నంపాదించెను. క్రీ. శ. 68 లో నెక హ్యక్తా చక్రవర్తి బౌద్ధులను గొనితెచ్చుటకై యనుచరులనంపగా వారు హిందూదేశమునుండి కశ్యపమతంగ; ధర్మరత్న యనువారలను రాజధానికి గొనిపోయిరి. ఇదేసమయమున బాక్తీయను రాజులవద్దనుండి యొక రాయబారి బౌద్ధగ్రంథము వెకదానిని చైనాకు దెచ్చెను.

### మార్గములు

పూర్వకాలమున నేటివలె హిందూదేశము చైనాదేశపు దక్షిణపశ్చిమ సరిహద్దువరకును వ్యాపించియుండలేదు. ఈరెండుదేశములకును సడుసు నెన్నియోరాజ్యము లుండెడివి. భారతీయ బౌద్ధమతము చైనాదేశమున వ్యాపించుట కీమధ్యనుండిన చిన్నచిన్నరాజ్యములు విశేషముగ దోడ్పడినవి. గాన వినిమధ్యనుండి యాకాలమున హిందూచైనాదేశములకుగల మార్గములు ను గుర్తింపవలసియున్నది. ఇట్టివి నాల్గుమార్గము లుండెడివి.

(1) టర్కీస్థానమార్గము:— చైనాలోని లాజ్ నామ్ నరస్సునకు పశ్చిమమునను, హిందూదేశములోని కాశ్మీరమున కుత్తరమునగల హిమాలయములకు పైనున్న పామీర్ పర్వతములకు దూర్పునను, టిబెట్ దేశమున కుత్తరమునను, టారిమ్ మైదానము గలదు. ఈ మైదానమున క్రీ. పూ. 2వ శతాబ్దమున 36 చిన్నరాజ్యము లుండెడివి. కాక్చా రాజ్యములోనిటువొక హెరాక్ గ్ అనుపట్టణమునుండి టారిమ్ మైదానముమీదుగా పశ్చిమమునకు రెండుమార్గములుండెడివి. పురుషపురము (Peshawar) వలెనే క్రీస్తుశకారంభమునందీ నగరమనేక జాతులవారి నాకర్షించి వివిధనాగరికతలను ప్రోత్సహించినది. 3 వ శతాబ్దమునందీచ్చుట భారతీయులు గొంచడు స్థిర

పడిరి. చైనాలో 'వెయ్' వంశీయులు పాలించుకాలమునం దీనగరమున భారతదేశబౌద్ధమతము ప్రబలినది. చుట్టుపట్లనుండు కొండలలో గుహలను బొల్పి శిల్పులు వేయి బౌద్ధాలయములను నిర్మించిరి. ఇటీవల బరిశోధకులు వీనిని దెఱచి యాశిల్పములను, కుచియను, కోటానీ, నీరియరు, టబెలను సంస్కృతభాషలలో లిఖింపబడిన గ్రంథములను, గల్గొనిరి. టునిక్ హుక్ గి నగరమునుండి యొకదారి లాచీనార్ సరస్సునకు దక్షిణమునగల షాక్ షాక్ కేగి యటనుండి టారిం నదీతీరముననునరించి యార్ఖండ కును, అటుపై పామిర్ పర్వతములను దాటి బాల్ఖో, పార్థియామొదలగు టుర్కీస్థానదేశములకు నేగుచుండెను. మతియొకదారి టారింనదీతీరము ననుసరించి ఖోటానుకు పోయి, వామిర్ పర్వతములనుదాటి, సమర్కండ్ మీదుగాబచ్చిమమునకు బోవుచుండెను. క్రీ. శ. 4 వ శతాబ్దమున హిందూ దేశమునకు వచ్చిన ఫాహియాక్ అను చైనాదేశయాత్రికుడు టునిక్ హుక్ గి నుండి టారింమార్గమున కరషన్, ఖోటాక్ కాష్మీరులమీదుగా నచ్చి పర్వతములను దాటి గిల్ గిల్ నదీతీరము ననుసరించి సింధుప్రాంతమును జేరెను. 7వ శతాబ్దమున హ్యూక్ షాంగ్ అనునతడుగూడ చైనాలోని టునిక్ హుక్ గి నుండి బయలుదేరి కరషర్, కుచమిదుగానేగి బెడల్ కను మగుండా ఇస్మికుల్ నదిని చేరెను. ఇంతకుపూర్వము నాలంబానుండి ప్రహారమిత్రుడనుభిక్షువులునకు వచ్చి, కొంతకాలమునకు చిమ్మట చైనా కేగియుండెను. ఈ యాత్రికు డిటనుండి సోగ్డియాకేగి యటనుండి కపాకు బోయి, హిందూకుష్ పర్వతమును దాటి హిందూదేశమును బ్రవేశించెను.

(2) అస్సాం మార్గము:- అస్సాం, ఉత్తరబర్మాలమీదుగా హిందూ దేశమునుండి దక్షిణచైనాకు మతియొకమార్గముండెడిది. కాని యిందు దుర్గమములగు పర్వతములును' క్రూరజంతువులును, క్రూరతములగు నడవిజాతివారు నుండుటచే నీమార్గము బ్రసిద్ధికెక్కియుండలేదు. క్రీ. శ. 7వ శతాబ్దిలో హ్యూన్ షాంగ్ కామరూపము (Assam) లో నుండుగా

618 లో చైనాదేశమున గల్పింపబడిన యొకబాట 638 నాటికి అస్సాంకు వ్యాపించెననియు, నాదేశమునుండి దక్షిణచైనాకు రెండునెలలలో గొనిపోవు మార్గమొకటిగలవనియు వినెను. కియటక అను 8వ శతాబ్దపు చైనాగ్రంథ మునుండి యీ మార్గమునుగూర్చి కొన్నివివరములు తెలియుచున్నవి. ఇయ్యది చైనాకు దక్షిణమునందున్న టాకీకీనుండి బయలుదేరి యూనాకా చేరి, యటనుండి పశ్చిమముగనేగి, నలోఎస్ నదిని దాటి చౌకోలికాగోకు పోవుచుండెను. ఇది యొక ముఖ్యస్థానము. ఇటనుండి యీదారి రెండు శాఖలయ్యెను. ఒకశాఖ యిచ్చటనుండి బర్మాలోని మాంఝిలేకేగి, పేగళ ప్రాంతమిదుగా ఆరకకపర్యంతములనుదాటి అస్సాము బ్రవేశించుచుండెను. రెండవశాఖ దక్షిణముగా ఐరావతీముఖద్వారమువరకునేగి ఏమ్మట అస్సాముకు బోవుచుండెను.

(3) టిబెట్ మార్గము :- కీ. శ. 7వ శతాబ్దములో ఇండియానుండి చైనాకు మరియొకమార్గము నిర్మింపబడెను. అప్పటి టిబెట్ రాజగు స్త్రాంగ్ లుక్ గంపో యనునతడు చైనారాజపుత్రుకను బెండ్లియాడుటచే హిందూ చైనాదేశములకు దరచు రాకపోకలు జరుగుచుండెడివి. కీ. శ. 627 లో ప్రభాకరమిత్రుడను నాలందావిధ్యాపీఠ పండితుడు టిబెట్ మార్గమున చైనా కేగి యిచ్చట బౌద్ధమతమును వ్యాపింపజేసెను. అదేసంవత్సరమున హ్యూకాఖౌ అను చైనాశ్రమముడొక డీమార్గముననే భారతదేశమునకు వచ్చెను. చక్రవర్తి శ్రీహర్షుని రాజ్యకాలమునం దీదేశమునకేతెంచిన హ్యూకా ష్వాంగ్ కూడ నీమార్గమునే యనుసరించెను. ఆచక్రవర్తి యనంతర మిదే మార్గమున వచ్చి టిబెట్ నేపాళదేశముల సేనలు హిందూదేశమున విజయములను గాంచినవి. కాని 650 లో 'గంపో', చనిపోయినప్పటికి టిబెట్ చైనాదేశములకు నిరంతరశాత్రవ మేర్పడుటచే నీమార్గము కట్టుపడెను.

(4) సముద్రమార్గము :- క్రీ. శ. మొదటిశతాబ్దమునుండియు చైనా హిందూదేశములకు రాకపోకలు జరుగుచుండెడివి. చైనాదేశముల గ్రంథ



ములలో నాకాలమున కొండిన్యుడను హిందూబ్రాహ్మణుడు ఇండోచైనా లోని 'ఫౌనా', (Faunan) దేశమునకేగి, యచ్చట రాణిని వశపరచుకొని పెండ్లియాడెనని యున్నది. అంతటనుండియునీ ప్రదేశమొక హిందూరాజ్య మయ్యెను. చైనాదేశచరిత్రకారు లీవిషయము క్రీ. శ. 1 వ శతాబ్దములో జరిగెనని వ్రాసియున్నారు. ఈ కాలమున హిందూదేశమునందలి భరుకచ్చ మను రేవుపట్టణమునుండి చైనాలోని 'టాక్కి', నగరమునకు సముద్ర మార్గమున వర్తకము జరుగుచుండెడిది. 2 వ శతాబ్దిలో ఇప్పటి ఆవ్నాం దేశమున 'చంపా, యను మరియొక హిందూరాజ్యము స్థాపింపబడినది. మరునటిశతాబ్దిలో భారత దేశమునందలి మురుండ రాజునకును చైనాకును రాయబారములు జరిగినవి. 5 వ శతాబ్దిలో ఫాహియన్ హిందూదేశమునకు వచ్చునప్పటికి తామ్రలిప్తినగరము గొప్ప నౌకావాణిజ్యకేంద్రముగ నుండి చైనాతో వర్తకము జరపుచుండెను. ఇచటనుండి గుణవర్మ, పరమార్థుడు, మున్నగువారెందరో మతప్రచారమునకై హిందూచైనాదేశములకు తరచు ప్రయాణము జేయుచుండిరి.

### నాగరికతా విస్తారకులు.

ఇంతవరకును భారతదేశమునకును చైనాకును ప్రాచీనకాలమున నన్నిహితసంబంధముండెడిదనియు, నీదేశములమధ్య ననేక మార్గములుండెడివనియు నిరూపించియుంటిమి. అనేక సమయములలో ననేకజాతుల వారలు భారతీయనాగరికతను చైనాదేశమున విస్తరింపజేసిరి. ఇటుపైననాగరికతా ప్రచారముయొక్క చరిత్రము వివరింపబడును.

మధ్యఆసియా జాతులు .- [1] ఇండోసిథియనులు-చైనాదేశీయులు హూణుల బాధపడజాలక దమకు బళ్ళిమమునుండి యీశత్రువులను ద్రోశిపెట్టగల యొక రాజ్యముతో స్నేహము జేసికొనుటకై యత్నించిరి. ఈ సిథియనుల రాజ్య మట్టిది. క్రీ. శ. 1 వ శతాబ్దిలో నీరెండురాజ్యముల

కును సంబంధ మేర్పడెను. క్రీ. పూ. 21 వ శతాబ్దములో నీసిథియను రాజు చైనా చక్రవర్తి కొక బౌద్ధగ్రంథము సంపాదించెను. ఇదియే యాదేశపు బౌద్ధమతపరిచయము నకు ప్రారంభము. క్రీ. శ. 1 వ శతాబ్దిలో సిథియనులు హిందూదేశమును జయించి, పంజాబునుండి బళ్ళిమోత్రమున ఆక్సస్ నదీతీరమువరకునుగల భూభాగమునందొక సామ్రాజ్యమును నిర్మించిరి. మధ్యఆసియాలో వీరికిని చైనాకును నరిహద్దుల విషయమున సంఘర్షణ మొదలైనది. ఈ సన్నిహితత్వమువలన భారతీయ నాగరికత నథియను సామ్రాజ్యముగుండు చైనాకు విస్తరించుట కవకాశమేర్పడెను. ఇండోసిథియను భిక్షువు లనేకులు చైనాలో బౌద్ధమతమును ప్రచారము చేసిరి. క్రీ. శ. 68 లో కశ్యప మతంగ ధర్మ రక్షియను వార లీకార్యమును నిర్వర్తించిరి. క్రీ. శ. 147 లో లోకకేముడను నొక విద్వాంసుడు చైనా కేగి మహాయాన గ్రంథముల నెన్నిటిని యాదేశభాషలోనికి బరివర్తించెను. దీచ్చౌకియకా ఆను నొక సిథియను భిక్షువు క్రీ. శ. 100 లో చైనాదేశమునకు బోయి యట నూరు బౌద్ధగ్రంథములను భాషాంతరీకరించి, దక్షిణచైనాలో బౌద్ధమతమును విశేషముగ విస్తరించెను ఈ మతప్రచారకులలో నెల్ల క్రీ. శ. 3 వ శతాబ్ది నాటి ధర్మరక్షుడను భిక్షువగ్గగణ్యుడు. ఈతడు పెక్కుభాషలను నేర్చెను. హిందూ విద్వాంసునికద్ద విద్యనభ్యసించెను. బహుభాషావిదుడగు నీభిక్షువు 284-313 ల నడుమ రెండువందల సంస్కృతగ్రంథములను చైనాభాషలోనికి బరివర్తించెను. [2] పార్థియనులు :- క్రీ. శ. 2 వ శతాబ్దమున పార్థియను రాజగు మొదటి మిత్రడేటిస్ తన రాజ్యమును హిందూదేశము నందలి శీలం నదివరకును వ్యాపింపజేసెను. అంతటినుండియు నీరెండు దేశములకును సంబంధము గలిగినది. అందుమూలమున పార్థియనులు బౌద్ధతత్వమును గ్రహింపగలిగిరి. క్రీ. శ. 138 లో నొక పార్థియనురాజు రాజ్యమును ద్యజించి గొన్ని బౌద్ధగ్రంథములతో చైనాదేశమున కేగి, యచ్చట విశేషముగ బరిశ్రమచేసి, బౌద్ధగ్రంథభాషాంతరీకరణమునకై యొక సంఘము నేర్పరచెను. ఈతడు లోకోత్తముడని పిలువబడుచుండెను.

ఉగ్రపరిపచ్చ, ద్వాదశనిదాన మున్నగు నుద్గ్రంథము లీతని నిర్దేశమున బరిపరింపబడినవి. ఇదేకాలమునం దొకచైనాదేశభిక్షువు మిక్కిలి ప్రఖ్యాతి నందెను. మహామేఘావియగు సీతడు సంస్కృతమున బాండిత్యమును సంపాదించి, ప్రతిమోక్షము మున్నగు గ్రంథముల నెన్నిటిని గంఠ స్త్రముల జేసికొని, మహాయానబౌద్ధము ననేకవిధముల బ్రచారముజేసెను. ఈతడు ఆ చార్యబుద్ధదేవుడని పిలువబడుచుండెను. (3) సోగ్ధియునులు:- మధ్యఆసియాలో ప్రాముఖ్యతనందిన యొకజాతికిజెందియుండిరి. కృషియువాణిజ్యమును వీరికి ముఖ్యవృత్తులు. పర్షియనుల మతగ్రంథమగు అవెస్థాలో సోసోగ్ధియునులు మగధదేశీయులుగ పేర్కొనబడియున్నారు. హిందూదేశమునకు సమీపము నందుండుటచే వారు క్రీస్తుశకారంభమున కిబౌద్ధమత బరిచయమునుగల్గియుండిరి. ఇటీవల మధ్యఆసియాలో నెన్నియో బౌద్ధగ్రంథములకు సోగ్ధియునుభాషలో బాషాంతరీకరణములు లభించినవి. క్రీ.శ. 3వ శతాబ్దిలో సెంగ్ హుయీ యనునాతడు చైనాకు వెడలెను. ఇతనిబూర్వులు హిందూదేశమున స్థిరపడిరి, నాకొకింగ్ నగరమునకేగి యీ ప్రచారకు డొక విహారమును నిర్మించుకొని యటనుండి మతబోధ చేయబడెను. (4) కుచియునులు:- వీరు పూర్వముకూరినదీతీరమున నివసించుచుండిరి. మధ్య ఆసియానుండి చైనాకుబోవు వర్తకమార్గములన్నియు కుచియునురాజ్యము మీదుగనే బోవుచుండినవి. త్వరలో హిందూదేశమునుండి మతప్రచారకు లీవర్తకమార్గముల ననుసరించి, కుచరాజ్యమును చేరిరి. క్రీ. శ. మూడవ శతాబ్దమునం దీనగరమున 1000 బౌద్ధస్థూపము లుండెడివనియు, బౌద్ధ మతము బ్రబలముగ నుండినదనియు, దెలియుచున్నది. కుమారయను డను నాతడు హిందూదేశమునందొక రాజ్యమున మంత్రంగనుండెను. కొంత కాలమునకుబిమ్మట విరాగియై యీతడు మతప్రచారముచేయు నంకల్పముతో కుచియునురాజ్యమునకేగెను. రాజీతని నధికముగ గౌరవించి తనకు గురువునుజేసికొనెను. కొలదికాలమునకే రాజుపుత్రుల యీ ప్రచారకుని పెండ్లి

యాడెను. వీరికి కుమారవిజయుడు బుట్టెను. పిమ్మట నారాజపుత్రిక చౌద్దమతమునవలంబించి, కుమారవిజయుని విద్యాభ్యాసమునకై కాశ్మీర దేశమునకేగి, కొంతకాలముట నివసించెను. విద్యాభ్యాసము ముగిసినపిమ్మట కుమారవిజయుడు చైనాకు మరలివచ్చి క్రీ. శ. 401 నుండి బండ్రెండు సంవత్సరములకాలము మతప్రచారమొనర్చెను. ఈతడికాలమున సూత్రాలంకారశాస్త్ర దశభూమువిభాసాశాస్త్ర, శతశాస్త్ర, సత్యసిద్ధిశాస్త్రాది మహాయాన గ్రంథముల నెన్నిటిని భాషాంతరీకరించి, వసుబంధు, నాగార్జునాశ్వమోషాది మహానీయులను చైనాదేశీయులకు సుపరిచితుల నొనర్చెను. (5) కోటానీయులు:- కోటా అనుదేశము సాధారణముగ చైనాదేశీయులు భారతదేశమునుండి స్వదేశమునకు మరలునపు డనునరించు దక్షిణమార్గమునందున్నది సంస్కృతవాఙ్మయమునందీదేశము 'కుష్ఠన' యని పేర్కొనబడియున్నది. హిందూదేశమునకు సమీపముగ నుండుటవలనను ఆఫ్ఘనిస్తానమునుండియు, కాశ్మీరమునుండియుగూడ నీదేశమునకు మార్గములుండుటవలనను, భారతీయులెందరో యిట నివసించుటయు, నీదేశపుభాషలో విశేషముగ సంస్కృతిపదములు గలియుటయు దటస్థించినవి. నాణెములనుండి యీదేశమునకు క్రీ. శ. 1వ శతాబ్దిలోనే భారతీయసంస్కర్షము గల్గెనని తెలియుచున్నది ఇచ్చట ఖరోష్ఠీలిపిలో వ్యాయబడిన ప్రాకృతలిఖలు దొరికినవి. క్రీ. శ. 259లో టౌషెహింగ్ (Tchou.she.hing) అను నొక చైనాదేశభిక్షుచైనాభాషలోనికి బరివర్తింపబడిన బౌద్ధగ్రంథముల పట్టికను దయారూచేయుటకును, నూతనగ్రంథములను సమర్థులగు వారిపద్ధ నేర్పుటకునై కోటానుకువచ్చెను. క్రీ. శ. 291లో మొక్సల (Moksala) భిక్షునిటనుండి చైనాకేగి పంచవింశతి సహస్రికప్రజ్ఞాపరిమిత, యను మహాయాన గ్రంథమును భాషాంతరీకరించెను ఐదవ శతాబ్దిప్రారంభమున న్గయంగ్ (Ngan Yang) అను నొక చైనారాజపుత్రుడు కోటానుకేగి, గోమతి మహావిహారములో బుద్ధసేనుడను భిక్షువుపద్ధ మహాయానమును

నేర్చెను. ఇదేకాలమున చైనాదేశములో మతప్రచార మొనర్చుచుండిన  
 యర్మకేముడను భారతీయభిక్షువు, మహాయానగ్రంథమగు మహాపరినిర్వాణ  
సూత్రమును భాషాంతరీకరించునపుడు కోటానుదేశమున కెన్నియోసారులు  
 యాత్రలనుజేసెను. క్రీ. శ. 493లో నీదేశమున జరగిన పంచవార్షిక  
 సభకు, చైనాభిక్షువులుగూడ వచ్చి కొన్నియుద్గ్రంథములను సంపాదించిరి.  
 సర్వవిధముల నీకాలమున కోటాదేశ మొక సుప్రసిద్ధ విద్యాస్థానముగ  
 నుండినది. ఇటనుండియే గొన్నివిజ్ఞానకిరణములు చైనాపైబ్రన  
 రించినవి.

# భారతీయ నాగరికతా విస్తరణము.

## VI చంపారాజ్యము.

ఇండోచైనాయనునది మలేదీప్వపకల్పమునకును, చైనాకును మధ్య గల దేశము. ఇందు నేడు నయాం రాజ్యమును ఫ్రెంచి ఇండోచైనాయను గలవు. భారతీయనాగరికతా విస్తరణచరిత్రమున కీభాగము మిగులముఖ్యమైవది. పూర్వమిందు చంపా, కాంబోజ యను హిందూరాజ్యములును, నేటికినివర్తిల్లుచున్న నయాంరాజ్యము నుండెడివి. హిందూదేశనాగరికతా భినివేశము లిట విజృంభించియుండుటచే వీని చరిత్రమును సంగ్రహముగ బేర్కొనవలసియున్నది.

నేటి అన్నాంలోని క్వంగ్ నాం (Quang, nam) బిన్ తూన్ ఆన్ (Bin Thuan) అను చక్షిణభాగములు పూర్వపు చంపారాజ్యములో నుండినవి, ప్రాచీన యాత్రికుల కీరాజ్యము పరిచితమై యుండెను. క్రీ. శ. 2వ శతాబ్దమునాటి టాలెమీ యను గ్రీసుదేశీయుడు దీనిని ‘జబ’ యని పేర్కొనినాడు. మార్కుపోలో దీనిని “అజంబ” యనెను, అరబ్బులవ్రాతలలో నీరాజ్యమునకు “కాఫ్” అను పేరున్నది. హ్యూక్స్ ప్టాంగ్ దీనిని “పొహోచంపా” (మహాచంపా) యని ప్రశంసించియున్నాడు. హిందూదేశమున చంపారాజ్యము సుప్రసిద్ధమైయున్నది దానినుండి యీభారతేశ్వరరాజ్యమును విడమరచుటకై హ్యూక్స్ ప్టాంగ్ దీనిని మహాచంపాయని పేర్కొనియుండును. చైనాదేశ చరిత్రమున నీచంపారాజ్యమునకు “లిన్ ఈ” యను నామ మొనంగబడియున్నది.

ఈరాజ్యనిర్మాణమునుగూర్చి పెక్కుగాథలు గాంచనగుచున్నవి. హుక్టయన్ అనుబ్రాహ్మణు డీరాజ్యమువై దండెత్తి, యిచటిరాణిని బరియమాడి యీదేశమునకు రాజయ్యెనని చైనాదేశీయుల వ్రాతలు దెలుపుచున్నవి. ఈహుక్టయన్ అనునతడే కొండిన్యూడనియు, నీవృత్తాంతము క్రీ. శ. 1 వ శతాబ్దమున జరగెననియు, పెలియట్ అను ప్రెంచిపండితుడు వ్రాసియున్నాడు, మరికొన్ని చైనాచరిత్రములలో క్రీ. శ. 2 వ శతాబ్దాంతమున చైనాదేశమును హ్యౌక్ వంశీయులెలుచుండగా “కెయులియక్” అనునతడు చంపారాజ్యమును స్థాపించెనని యున్నది. చంపాలోవోకాన్ అనుచోట దొరికిన క్రీ. శ. 3 వ శతాబ్దినాటి సంస్కృతశాసనమున నాకాలమున శ్రీమారునిసంతతివారు చంపాపాలకులుగనుండిథని చెప్పబడినది. దీనినుండి మాస్పిర్స్ అను ప్రెంచిపండితుడు కియుక్లియక్ అను, శ్రీమారుడు నెక్టరెయనియు, నీతడు క్రీస్తుశకము రెండవయంత్యభాగమున చంపారాజ్యమును స్థాపించెననియు వ్రాసియున్నాడు. కాని కియుక్లియక్ అనునది కొండిన్యూనిపేరనియు, నాతడే యీరాజ్యమును క్రీ. శ. 1 వ శతాబ్దిలో నిర్మించెననియు, దీనిని రెండవశతాబ్దమునుండి శ్రీమారుడు నాతనిసంతతివారు నేలిరనియు జెప్పట నమంజనముగ నుండును. వీది యెట్లున్నను క్రీస్తు శకారంభమున భారతీయు లిచటికి వలసవచ్చిరని నప్పమగుచున్నది. అయినచో వీర తెచటివారు? అను సమన్యయొకటి బయల్పడలును. “చంపా” యను నీరాజ్యనామమును బట్టి వీరార్యావర్తమునందలి ప్రాగ్భాగమునుండి వచ్చిరేమోయని తోచుచున్నది. కాని వోకాక్ శాసనము దక్షిణహిందూదేశమును సూచించుచున్నది, ఈశాసనమునందలి భాషయు, లిపియు, క్షత్రపరుద్రవాముని గిర్నార్ శాసనమును, అంధ్రవాసిష్ఠీపుత్రుని కన్ఠేరిశాసనమును పోలియున్నవి. ఈవిషయముల నన్నిటిని చర్చించి జదునాథ్ సర్దారుగారు “చంపారాజ్యమునేలిన మొదటి రాజవంశము గోదావరీ కృష్ణానదీతీరములనుండి వచ్చిరని చెప్పవలసి యున్న”దని నిశ్చయించినారు.

ఈ ప్రదేశము లాంధ్రదేశములోనివే యగుటచే, అంధ్రులు క్రీ. శ. 1, 2 శతాబ్దములలో ఇండో చైనాకు వలసపోయి యిచట నొకహిందూరాజ్యమును స్థాపించినను ముఖ్యాంశము నర్హారుపండితుని వ్రాతలనుండి స్పష్టమగు చున్నది.

చంపారాజ్యశరిత్రమును రచించుటకు పెచ్చు సంస్కృత శాసనములును, తాత్కాలికలప్యాతలు నుపకరించుచున్నవి. క్రీ. శ. 1 వ శతాబ్దమున చైనాలో చేరియుండిన యీభాగమున అమరావతి యనుచోట శ్రీమారుడు తనస్వాతంత్ర్యమును బ్రకటించెను. అతని కాలమున నీరాజ్యమున హిందురంగ, విజయ, కౌఠాళమును మరిమూడువిభాగములుండినవి. అతని సంతతివారు మాతృదేశమునందలి హిందూమతము నిచట వ్యాపింపజేసిరి. దేవాలయములెల్లెడలను నిర్మింపజడినవి. స్థానికులగు చామ్రగజలు త్వరలో నీహిందూమతమును, హిందువుల యాచారవ్యవహారములను స్వీకరించిరి. ఈశ్రీమారవంశమునకు బిమ్మట క్రీ. శ. 336-420 నడుమ నొకక్రొత్తవంశము చంపానింహనము నధిష్టించెను. ఈవంశీయులలో మూడవశాడగు భద్రవర్మ మిక్కిలి గొప్పవాడు. 'ధర్మమహారాజ' యను నీతని బిరుదము దక్షిణహిందూదేశపు పల్లవ, వాకాటక, కదంబరాజుల బిరుదులను పోలియున్నది. ఈతడు మినకొనుచోట తనపేరిట భద్రేశ్వరస్వామియాలయమును గట్టించెను. ఈతని తనయుడగు గంగరాజు విరాగియై, రాజ్యమును త్యజించి, గంగానదిని దర్శించుటకై హిందూదేశమున కేగెను.

క్రీ. శ. 420-530 నడుమ నీరాజ్యమునం దంతఃకలహములొడవినవి. చంపారాజ్యవిజృంభణమును గాంచి యొర్వలేక చైనాదేశీయు లీయదనున నీరాజ్యముపై దండెత్తి, రాజధానిని దోచి, దేవళములను కాల్చిరి. పిమ్మట క్రీ. శ. 530లో శ్రీధ్రవర్మయను నతడు చైనాదేశీయులచే చంపారాజ్యమున కభిషిక్తుడయ్యెను. ఈమూడవ రాజవంశము



క్రి. శ 758 వరకును చంపారాజ్యము నేలెను. వీరిలో ప్రకాశధర్ముడను నతడు ముఖ్యుడు. “చంపాపుర పరమేశ్వర మహారాజశ్రీ ప్రకాశ ధర్మ” యనున దీతని పూర్తిపేరు. ఇకానేశ్వర, ప్రభవేశ్వరాది దేవాలయము లెన్నియో యీతనిచే నిర్మింపబడినవి. క్రి.శ. 758 లో చంపాసామంతులు పాండురంగపురాధీశ్వరుడగు పృథ్వింద్ర వర్మను చంపాసామంతులను గూర్చింపజెట్టిరి. ఈతని వంశీయులు క్రి. శ. 9 వ శతాబ్ది మద్యభాగము వరకును రాజ్యమేలిరి. క్రి. శ. 774 లో యవద్విప్లవానులు చంపాపైదండెత్తి, కొఠారవిషయమును కొల్లగొని, యచటి శంకుదేవాలయమును పాడు చేసి, లింగమును గొనిపోయిరి. పిమ్మట నప్పటిచంపారాజగు శ్రీనత్యవర్మ శత్రువులతో సముద్రముపై యుద్ధమొనర్చి, వారిని దరిమివైచి, కొఠారమున నొక చక్కని యాలయమును గట్టించి తనపేరిట నత్యముఖలింగమును నెలకొల్పెను, రాజధానియగు పాండురంగపురమున నిత డొక గొప్ప సౌధ మునునిర్మించెను ఈవంశములోని ఇంద్రవర్మ క్రి. శ 787 లో యవ ద్విప్లవానుల దండయాత్రను ప్రతిఘటించి, యనెక శివాలయములను స్థాపించెను. ఈతనికాలమున శంకరనారాయణ విగ్రహములును, వాని యారాధనయు, వ్యాప్తిలోనికి వచ్చినవి. చంపారాజ్యములోని హిందూమతపరివర్తనమునం దిది యొక ముఖ్యంశము. ఈరాజు వెనుక చంపారాజ్యము నేలినవాడు నీతని తమ్ముడునగు మొవటి హరివర్మ చంపారాజులలో సగ్రగముడు. క్రి. శ. 803 లో నితడు చైరాలోని గొన్ని భాగములను జయించి రాజాధిరాజ విరుదమును వహించెను. ఇతని తనయుడును యవరాజునగు విక్రాంతవర్మ కాంభోజదేశముపై దాటివెడలి యచటి రాజు నొడించెను. ఈవంశీయుల పాలనము క్రి. శ. 860 లో సంతమయ్యెను. అటుపై మహారాజాధిరాజ ఇంద్రవర్మయు, నాతని పుత్రులగు జయసింహవర్మయు క్రి. శ. 930 వరకును రాజ్యమేలిరి. ఈకాలమున మహాయాన బౌద్ధమతము చంపారాజ్యమున వ్యాపించెను. క్రి శ. 900-1074 నడుమ మూడువంశములు చంపారాజ్యమును పాలించినవి. ఈకాలమున

నెన్నియో యుష్పదవములు జరగినవి. క్రీ. శ. 945 లో కాంభోజ దేశ యులును, 982, 1034, 1069 సంవత్సరములలో అన్నామ్ దేశయులును చంపారాజ్యముపై దండెత్తియాకాలపు రాజులను చంపియు, దేశమును కొల్లగొని దేవాలయములను కట్టడములను ద్వంసముచేసియు, నల్లకల్లోల మొనర్చిరి. ఇదేసమయమున శ్రీవిజయ పాండురంగవిషయాధి పులు విద్రోహమొనర్చిరి. కాన చంపారాజవంశములకు స్త్రైర్యము లేకుండి నది. ఈకాలమున శాత్రధర్మ మీరాజ్యమున ప్రబలినది. క్రీ. శ. 1075 లో మూడవ హరివర్మమహారాజు అన్నాం, కాంభోజదేశములనోడించి, చంపారాజ్యము నాక్రమించెను. ఈవీరాగ్రణి శత్రువులచే నాశమొనర్పబడిన హిందూదేవాలయముల నన్నిటిని బాగుచేయించి, క్రొత్తవాని నెన్నిటిని నిర్మించెను. చంపారాజ్యమున తిరిగి శాంతిసౌఖ్యములు ప్పబలినవి. ఈరాజు మరణించినపుడు రాణులు నల్లరు నహగమనమొనర్చిరి. అనంతర మీతని పుత్రుడు బాలుడగుటచే నీతనితమ్ముడగు పరమబోధినత్వుని బ్రజలెల్లరును దమ కేలికగ నెన్నుకొనిరి. ఈకొత్తరాజు బౌద్ధమతము నవలంబించెను. పాండురంగ విషయాధిపు డీకాలమున విద్రోహమొనర్చెను గాని శీఘ్రకాల ముననే యథాంచపడెను. క్రీ శ. 1139-1144 నడుమ పదునొకటవ రాజవంశము పరిపాలనమునకు వచ్చెను. ఈకాలమున శైవబౌద్ధమతములు రెండును చంపారాజ్యమునవర్ధిల్లినవి. క్రీ. శ. 1192 నుండియు నీ రాజ్యము క్షీణించెను. ఇంతటితో నిచటి హిందూరాజుల ప్రతిభ నశించినది. ఉత్తరమున శ్రీవిజయ విషయము కాంభోజరాజుచే జయింపబడెను పాండురంగ విషయమును స్థానికులగు చాము లాక్రమించిరి. క్రీ. శ. 1203-1220 నడుమ చంపారాజ్యమంతయు కాంభోజసామ్రాజ్యమున గల్చుకొనబడెను. క్రీ. శ. 13 వ శతాబ్దిమూడవపాదమున చెంగినిఖాన్ తనయుడగు కుబిలైఖాన్ అను మంగోలురాజు చంపాపై యనేకసార్లు దండెత్తెను. తుదకు క్రీ. శ. 1318 ప్రాంతమున అన్నాందేశీయులు చంపారాజ్యమును వశపరచుకొనిరి ఇంతటితో చంపా హిందూరాజ్యచరిత్ర ముగిసినది.

కీ॥ శ. 1వ శతాబ్దినుండి 13వ శతాబ్దివరకునుండిన యీహిరేదూరాజ్యపు నాగరీకత నించుక పరిశీలింపవలసియున్నది. హిందూదేశమునందువలె చంపారాజ్యమునగూడ దేవాలయములు ముఖ్యనిర్మాణములుగ నుండినవి. వానిని సాధారణముగ నిటుకలతోను, అరుదుగ రాతితోను నిర్మించుచుండిరి. వీనిలోపలిభాగము దారునిర్మితము. ఒకయాల యాంతర్భాగము మంచిగందపుకఱ్ఱతో గట్టబడి. బంగారు వెండిరేకులమలామాను గలిగియుండెను. మరియుక దాని గోపురమునకు వెండిరేకువేయబడినది. ఈ యాచారము హిందూదేశమునగూడ నుండెడిది. చంపారాజ్యమున శైవమతము పృబలముగ నుండినది. శర్వ, భవ, ఈశాన, పశుపతి, ఉగ్ర, రుద్ర యనుపేరులుగల్గి, నటరాజ, యోగి, లింగరూపములలో శివు డీదేశమున నారాధింపబడుచుండెను. చంపాశైవమతమున రెండు క్రొత్త విషయములు గలవు. అందు మొదటిది ముఖలింగపూజ. రాజులనేకులు తమ పేరిట బ్రతిష్ఠింపుచుండిరి. ఇందు సామాన్యమగు లింగమునకు పైభాగమున ముఖమొకటి కల్పింపబడుచుండెడిది. ఇట్టి ముఖలింగములను నిర్మించుటలో ఆయారాజులను శివునితో సరిచేయుటయే ముఖ్యోద్దేశమై యుండవచ్చును. శైవముతోపాటు శాక్తమును వ్యాపించినది. ఉమాగౌరీ, చండి, కాళీ, భగవతీ యను పేరిట జనులొకాలమున శక్తివారాధించుచుండిరి. నంది, విష్ణుశ్వరుడు నీశైవాలయములలో సామాన్యముగ స్థాపింపబడెడివి. చంపాశైవమున రెండవయంశము శంకర వారాయణపూజ. శివకేశవుల యధేదమును దెల్పుటకై యొక పార్శ్వమున శివుని, మరియుక పార్శ్వమున విష్ణువున జూపు విగ్రహములు నిర్మింపబడినవి. శివునకుబిమ్మట విష్ణువు విశేషముగ నీరాజ్యమునం దారాధింప బడుచుండెను. ఇతనితోపాటు లక్ష్మియు, గరుడును పూజింపబడుచుండిరి. క్రీ. శ. 7వ శతాబ్దినుండి యీదేశమున బౌద్ధమతమును ప్రబలినది. ఇచట ననేకములగు విహారములు నిర్మింపబడినవి. నాగారోహకుడగు బుద్ధుడు నవలోకితేశ్వరుడు నీట బూజింపబడిరి, కాని చంపాలోని బౌద్ధశిల్పములు

తెజోహినములై సామాన్యమైనవిగనున్నవి. మతమునకుబిమ్మట పేర్లైన నలసి నది వాఙ్మయము. స్థానికమగు చామేభాష యాదేశమునం దుండి నను సంస్కృతమే రాజభాషగ పరిగణింప బడినది, హిందూవిజ్ఞానము చాలభాగము చంపాలో వ్యాపించినది. వ్యాకరణము, బౌద్ధతీషము, ధర్మ శాస్త్రము, మీమాంస, నైవేత్తరకల్పము, ఆఖ్యానము, రామాయణము, మహాభారతము మున్నగునవి యాదేశీయులకు చక్కగ దెలిసియుండినవి. మతమును, వైదుష్యమునేగాక చంపారాజులు హిందూదేశమునుండి సామి కపద్ధతులనుగూడ తమ దేశమునకు గొనితెచ్చిరి. ఇచటగూడ బృహ్మక్షత్రి యు వైశ్య కూద్రాది చతుర్వర్ణములు నుండినవి. రాజు లందఱును క్షత్రి యులుగ నుండిరి. ఆయినను వారు బ్రాహ్మణులతో మాత్రము వైవాహిక సంబంధములను గలిగియుండిరి. రాజపుత్రులు బ్రాహ్మణకన్యలను, బ్యా హ్మణయువకులు రాజ కన్యకలను బరిణయమాడు టాచారమైయుండినది. అందుచే గొందఱు చంపారాజులు తాము బ్రహ్మ క్షత్రియకులజులమని చెప్పకొను చుండిరి. వివాహము హిందూపద్ధతినే జరుగుచుండెడిది. చంపాలో హిందూదేశము నందువలెనే రాజు రాష్ట్రమునం దగగణ్ముడుగ నుండెను. సాధారణముగ నధికారము తండ్రివెనుక జ్యేష్ఠపుత్రునికి చేందుచుండెను. కొన్నిసమయములలో సామంతులును. మంత్రిలును జేరి రాజు నెన్నుకొనుచుండిరి. ఒక్కొక్కప్పుడు రాజులు దత్తతచేసి కొనుటయు లేక తమ యసుతరము రాజ్యమేలుల కొకని తామేపెక్క నుటయు జరగెడివి. రాజ్యాభిషేకము హిందూధర్మశాస్త్రముల ననుస రించియే జరుపబడుచుండెడిది. ఆ సమయమునరాజులు క్రొత్తనామము లను, బిరుదములను గైకొనుచుండిరి. జ్యేష్ఠపుత్రుడు యౌవరాజ్యాభి షిక్తుడై మహాసేనాపతిగ నుండెను. చంపారాజ్యము మూడువిభాగములుగ నుండెను. అందు మొదటిది అమరావతి విషయము ఉత్తరముననున్న యీవిషయము నేటి క్వ్యా ఆంగ్ నాం (Quang-nam)కు సరియగును. విజయ యను రెండవవిషయము రాజ్యము మధ్యనుండెడిది, ఇయ్యది నేటి

బింగడిక్ (Bing-Dinh)కు నరిపోవును. ఇంద్రేశ్వరము అను రేవుపట్టణముండెడిది. మూడవది దక్షిణముననుండెడి పాండురంగవిషయము. ఇదియే నేటి పనరణ (Panran) అను విభాగము. ఈవిషయములలో నొక్కొక్కదానిపై నొక్కొక రాజప్రతినిధి యుండెను. కేంద్రప్రభుత్వము యిద్దరు సామాన్యద్యోగులయొక్కయు, సర్వరు, ఘనోద్యోగులయొక్కయు, మంత్రులయొక్కయు, సాహాయ్యముతో రాజుచే నిర్వహింపబడుచుండెడిది. చంపారాజ్యము ప్రజలముగనుండినది. ఇందు గజాశ్వపదాతి బలములుండెడివి. ఖడ్గములు, బల్లెములు, డాలులును యుద్ధములలో నుపయోగింప బడుచుండెడివి. నగరములఛుట్టును దిట్టములగు గోడలుండెడివి.

# భారతీయ నాగరికతా విస్తరణము.

## VII కాంభోజరాజ్యము.

ఈప్రాచీనహిందూరాజ్యము నేటి కాంబోడియాకు సరియగును. మొదటిలోనియ్యచి యీనాటి కొచిక్. చైనా, నయాం, మలేష్విపకల్పములకు వ్యాపించిన పునకా రాజ్యములో చేరియుండి ౪- ౪- 600లో స్వతంత్రరాజ్యమయ్యెను. యీ కాంభోజరాజ్యోత్పత్తినిగూర్చి వివిధములగు గాథలుగలవు. స్థానికులగు ఖ్మేర్ (Khmer) ప్రజలు కంబుస్వాయంభువును నార్యదేశపురాజు కాంభోజదేశమున కేగి, యొక నాగరాజుకూతురును పెండ్లాడి యాదేశమున కధిపతియయ్యెనని చెప్పుదురు. మరియొక గాథ ననుసరించి ఇదిత్యవర్మయను నింద్రప్రస్థపురాజు తన రెండవకుమారుడు దేశమునుండి వెడలగొట్టెననియు, నా రాజపుత్రు డొడపై కాంభోజప్రాంతమును జేరి, యచటి రాజునొడించి, దానే రాజయ్యెననియు, నొకసారి నమూద్రతీరమున విసారించుచు నొక వాగకన్యకను గాంచి మోహితుడై, యామెనుబరిణయ మాడెననియు, నంతట నాతనిమామగారగు నాగరాజు నముద్రములో గొంత నీటిని ద్రాగి, బయల్పెడలిన భూమికి తన యల్లునిరాజును జేసి, దానికి కాంభోజ యను నామము నెడెననియు, దెలియుచున్నది. ఇట్టి నాగరాజులతోడి వైవాహిక సంబంధమువలన రాజ్యాధికారమును బడయుట దక్షిణహిందూదేశములోని పల్లవ రాజవంశ చరిత్రమునను గలదు. చంపారాజ్యోత్పత్తిని పేర్కొనునపుడు కొండిన్యూడను బ్రాహ్మణు డీప్రాంతమును క్రీ- ౪- 1 వ శతాబ్దిలో జయించెనని చెప్పియుంటిమి. చైనాదేశ

యుల వ్రాతలలో కాంభోజదేశమునకు మరియొక కొండిన్యూడేతెంచి యప్పటి కట రాణిగనున్న సోమయను నామెను పెండ్లియై బ్రజలగే రాజుగ నెన్నుకొన బడెనని యున్నది. యీ గాథలనుండి దక్షిణహిందూదేశమునకు నుకాంభోజరాజ్యోత్పత్తికిని సన్నిహితమగు సంబంధముగలదని తెలియుచున్నది. జదునాథ్ సర్కార్ పండితు డీయాహాకే మరి రెండుకారణముల నొసంగుచున్నాడు. (1) వర్మయను కాంభోజరాజుల నామాంత్యము (2) ఇచటి దేవాలయ శిఖరములు దక్షిణహిందూదేశపు గోపురములను పోలియుండుట. వీనిబట్టి కాంభోజదేశమునకు మొదట వలస వచ్చినవారు కళింగము ఉత్తరసర్కారులనుండి, ముఖ్యముగ కృష్ణాగోదావరీతీరములనుండి వచ్చియుండిరని పైపండితుని యభిప్రాయము.

యీ రాజ్యముయొక్క చరిత్రను ప్రారంభించుటకు Baksey Chang Krang అనుచోట గల్గినబడిన సంస్కృతానన ముసకరించుచున్నది. అది కంఘస్వాయంభువ శృతవర్మకా, శ్రేష్ఠవర్మకా అను మూడు పురుషాంతరములను, కొండిన్యూడే, రుద్రవర్మకా, భావవర్మకా అను మరి మూడు సమకాలిక పురుషాంతరములను తెల్పుచున్నది. ఇందు రెండవ వరుసలోని కొండిన్యూడే క్రీ. శ. 4 వ బతాబ్దమున కాంభోజదేశమునకు వచ్చినవాడు. రుద్రవర్మ క్రీ. శ. 570 ప్రాంతమున నుండెను. విష్ణువుతోడను, దిలీపునితోడ సీతడు సరిపోల్చబడినాడు. యీ కాలమునకు హిందూ ఆయుర్వేద మీదేశమునకు వ్యాపించినది. రాజువద్ద ఆశ్వినులను పోలిన యిర్వురు వైద్యులుండిరట. రుద్రవర్మతనయుడగు భావవర్మ క్రీ.శ. 580-600 నడుమ రాజయ్యెను. యీ రాజు తమ్ముడు చిత్రసేనుడను నతడు పూసకారాజు నొడించెను. ఇంతటితో కాంభోజము స్వతంత్రరాజ్యమయ్యెను. భావవర్మసోదరి సోమవేదపారగుడగు సోమశర్మయను నతనిని పెండ్లాడెను. యీ సోమశర్మ విష్ణుభక్తుడు. విష్ణులయములను, సూర్యులయముల నెన్నిటికే గట్టించి యీతడు వానికి మహాభారత రామాయణ

పూజాదిగ్రంథములను నమర్పించెను. రాజు శైవుడగుటవలనను, శక్తి పూజ యాకాలమున ప్రబలముగ నుండుటవలనను, రాజ్యమున శివాలయ ములుగూడ జరుగెల్పడలినవి. క్రీ. శ. 604 లో చిత్రసేనుడు మహేంద్ర వర్మయను నామముతో కాంభోజనింహాననమునకు వచ్చి యిరువదియేడు సంవత్సరములు పాలించెను. యాకాలమున నొక బ్రాహ్మణుడు శివపాద మును బ్రతిష్ఠించి దానిపై నొకయాలయమును గట్టించెను. ఇయ్యది హిందూదేశములోని విష్ణు బుద్ధపాదముల యారాధన జ్ఞప్తికి దెచ్చుచున్నది. తరువాత రాజ్యమునకు వచ్చి క్రీ. శ. 627-639 నడుమ రాజ్యమేలిన యాశానవర్మకాలము మిగుల ముఖ్యమైనది. యాశానపుర, తామ్రపుర, చక్రాంకపుర, చీమపురాది నగరములెన్నియో యానమయమున నిర్మింపబడినవి. శంకరవారాయణ పూజగూడ నీకాలమున వ్యాప్తిపొందినది. యా రాజు నీతనిసామంతులును బౌద్ధులసంఘారామములవలె హిందూ ఆశ్రమములను స్థాపించి వానిని కపోధుల కాశ్రయములుగ నొనర్పిరి. క్రీ. శ. 669-690 నడుమ రాజ్యమేలిన మొదటి జయవర్మకాలమున బౌద్ధమత మిదేశమును బ్రవేశించెను. క్రీ. శ. 8 వ శతాబ్దము కాంభోజచరిత్రమునం దంక్షరమయముగనున్నది. యాకాలమున శంభుపురము, వ్యాధపురము, అనిందితపురము నను మూడు చిన్నరాజ్యములుగ దేశమంతయు విభజింపబడి యంతఃకలహములకు లోనయ్యెను. క్రీ. శ. 802 లో రెండవ జయవర్మ శాంతిని నెలకొల్పి చంపారాజ్యము నంతటిని క్రీ. శ. 820 వరకు నెలెను. మహేంద్రవర్మతముపై నీత డొక నూతనరాజధానిని నిర్మించెను. రాజేంద్రదేవి, నరేంద్రలక్ష్మి యను వారీతని భార్యలు. క్రీ. శ. 877-889 నడుమ పరిపాలించిన మొదటి యింద్రవర్మగూడ నెన్నియో యాశ్రమములను స్థాపించెను. పిమ్మట సింహాననమునకు వచ్చిన యశోవర్మ కాంభోజపాలకులలో నగ్రగణ్యుడు. సామశివుడను మహామునికీతడు శిష్యుడు. ఈకాలమున జనులు శివుడు, విష్ణువు, శక్తి, గణపతి, కార్తికేశవుడు మున్నగుదేవతల నారాధించుచుండిరి. చాతుర్వర్ణ్యవ్యవస్థ యీ



దేశమునందుండెను. శుశ్రుతాచార్యుని వైద్యశాస్త్రమున యశోవర్మప్రవీణుడు. రెండవ జయవర్మ ప్రారంభించిన రాజధానిని పూర్తిచేసి దాని కీతడు యశోధరపురమని పేరిడెను. ప్రపంచమున కంతటికిని విన్మయముగిల్చు ఆంగ్కోరథామ్ అను కట్టడ మీతనిచే నిర్మింపబడినది. క్రీ. శ. 944-968 నడుమ రాజ్యమేలిన రాజేంద్రవర్మకాలమున మహాయానబౌద్ధమతము ప్రబలిసది. బౌద్ధదేవాలయములన్నియో బయల్పెడలినవి. ఈరాజపుత్రుడగు నైదవ జయవర్మకాలమున హిందూమత ముజ్జీవనము నందెను. ఈరాజు సోదరియగు ఇంద్రలక్ష్మి భారతదేశమునందలి యమునానదీ తీరమునుండి యేతెంచిన దివాకరుడను బ్రాహ్మణుని పెండ్లాడెను. దీనినుండి మాతృదేశమునుండి యీశాఖా రాజ్యముల కేగినవారల కాకాలమున జూపబడు చుండెడి గౌరవము తెలియుచున్నది. దివాకరు డెన్నియో యాలయములను స్థాపించెను. ఐమ్మట సూర్యవర్మ క్రీ. శ. 1002-1049 నడుమ రాజ్యమునకు వచ్చెను. యోగీశ్వరుడను మహాపండితు డీతనియాచార్యుడు. ఈరాజుగరుములమున శైవమతమున కెంతయో ప్రబల్యము లభించెను. శివాచార్యుడను మరి యొక పండితుడు వర్ణవ్యవస్థను సంస్కరించెను. పతంజలి వ్యాకరణసేత్రయగు శంకరపండితుడు గూడ నీకాలముననే యుండెను. సూర్యవర్మ మహాతంత్రజ్ఞుడు. చైనా చంపారాజ్యములతో మైత్రినిపాటించి సేతడు అన్నారాజ్యముపై దండెత్తెను. క్రీ. శ. 1112-1152 నడుమ కాంభోజదేశమునకు నాటిరాజగు రెండవసూర్యవర్మ విశేషమగు ఖ్యాతి నొసగురైనను. ఈరాజు మలక్ఖాడీవులను జయించి తనరాజ్యమును విస్తరింప జేసెను. ఈకాలమున కాంభోజరాజ్యమునకు తూర్పున చంపారాజ్యమును, పడమట పెగూరాజ్యమును, దక్షిణమున మలేరాజ్యము నుండెడివి. చైనాకు రెండురాయబారముల సంపియు, చంపారాజు ననేకసారు లోడించియు సేతడు శతృభయంకరుడై యుండెను. దివాకరుడను పండితాగ్రణి యీ రాజునకు గురువు. విడవజయవర్మ కాంభోజరాజులలో కడపటివాడు. క్రీ. శ. 1182-1201 నడుమ సేతడు రాజ్యమేలెను. చంపారాజ్యము

తోడి యుద్ధము నీతడు జయప్రదముగ నిర్వహించి, బర్మాలో కొంతభాగమును జయించెను. ఈకాలమునం దెల్లెడలను వైద్యశాలలు నెలకొల్పి బడి నవి. క్రీ. శ. 14వ శతాబ్దిలో కాంబోజరాజ్యము క్షీణించెను. రాజులు బలహీనులుగ నుండిరి. ఒక వంకనుండి చంపాపాలకులును, మరియొక వంకనుండి సయాంరాజులును కాంబోజముపై ననేకసారులుదాడి వెడలి తుదకు దానిని రూపుమాపిరి.

కాంబోజదేశనాగరికత యనేకవిషయములలో హిందూదేశనాగరికతనుపోలియున్నది. ఇచ్చటి దేవాలయములు రాతితోను యిటుకలతోను కట్టబడినవి. ఇందు దక్షిణహిందూదేశమునందలి గౌరవదేవతలయొక్కయు, చిల్లరదేవతలయొక్కయు గుళ్ళవలె త్రికోణాకృతిగలవియు, పెద్దగోపురములు గలిగి విశాలములైనవియు. ననేకవిధములగు నాలయములు గలవు. ఆలయముచుట్టును ప్రహరీగోడయు ప్రధానద్వారముపై గోపురము నిట గూడనుండెడివి. శైవమతమీదేశమున బ్రధానముగ నుండినది శివుడు పరమేశ్వర, త్ర్యంబక, శంభు, గౌరీశ, జగత్పితృత్వాదినామములతో నారాధింపబడుచుండెను. నందివాహన, నటరాజ, పంచముఖ. లింగరూపములు శివుమున గాంచనగుచున్నవి. పాశుపత వీరశైవ శాఖలును, వేదాంత శైవమును నీరాజ్యమున ముఖ్యములుగ నుండినవి. ఇచ్చటి విశేషముగు నొక శైవాచారముండెడిది. రాజులు చంపాలోపలెనే తమపేరిట ముఖలింగములను స్థాపించుచుండిరి. వారికి మరణానంతరము శైవబిరుదము లొనంగబడుచుండెడివి. జయవర్మకా ఈశ్వరలోక, యశోవర్మకా పరమశివలోక, హర్షవర్మకా రుద్రలోక మున్నగుబిరుదము లిందులకు నిదర్శనములు, పారమేశ్వర-స్పందవృత్తి పరమేశ్వర తంత్రమున్నగు శైవగ్రంథము లీదేశమున రచింపబడినవి, కాంబోజదేశమునందలి శైవమతమున శివవిష్ణులింగ, శంకరనారాయణ విగ్రహారాధన ఘంకొక నూతనాంశము. ఇచ్చటను శివపాదమునకు దేవకోమలము గట్టించు టాచారమై యుండెను.

ఈమ, పార్యతి, భవాని, గౌరీరూపములలో శక్తియు, శివ, విష్ణు, బ్రహ్మ. సరస్వతి, గంగా, శ్రీ, చండి, గణేశ, గరుడ, నంది, కాళ్యాది యితరదేవతలు నీదేశమునం దారాధింపబడుచుండిరి. క్రీ. శ. 7 వ శతాబ్దమున బౌద్ధమత మీదేశముద ప్రబలినప్పటినుండియు మైత్రేయ, అవలోకితేశ్వర, వజ్రపాణి, పజ్జాపారమితా, దివ్యాదేవీ, లోకనాథాది మహాయాన బౌద్ధ దేవత లారాధింప బడుచుండిరి. చంపాలోవలె కాంబోజదేశమునగూడ హిందూవాఙ్మయము వ్యాపించినది. ఋగ్వేదాస్సామవేద పారగులెందుల యిటనుండిరి. తంత్రములు, నాగమములును, రామాయణ మహాభారతములు నిచ్చటివారికి కరతలామలకములుగ నుండినవి శాసనములలో వేదాంతజ్ఞానసారులును, స్మృతిపథనిరతులు, నష్టాంగయోగ ప్రకటితకరణులునగు బ్రాహ్మణుల ప్రశంసగలదు. కానాద న్యాయసూత్రములును, పతంజలి మహాభాష్యమును, జ్యోతిషాస్త్ర శబ్దశాస్త్రములును, అయుర్వేదమును, శిల్ప గీత నాట్యశాస్త్రములును, ధర్మశాస్త్రము, నర్మశాస్త్రము నీకాంబోజదేశమున విశేషముగ వ్యాప్తినందినవి. ఇచటి కట్టడములలో అంగ్ కోర్ వాట్ అను విష్ణ్వాలయము ముఖ్యమైనది. ఇందలి గోడలపై రామాయణ మహాభారత హరివంశములలోని ఘట్టణులు చిత్రింపబడినవి. అంగ్ కోర్ థామ్ అను రాజధానినగరము దీని కెనయగును. హిందూకాంబోజ (Indo - Combidian) కళ కీరెండు కట్టడములు నుత్కృష్ట నిదర్శనములు.

# భారతీయ నాగరికతా విస్తరణము

## VIII దక్షిణహిందూదేశము — ప్రాగ్భారతదేశములు.

ఈవిదమున దేశాంతరములందు భారతీయనాగరికతను విస్తరించు నెడ హిందూదేశమునందలి యుత్తరాపథ దక్షిణాపథములు రెండును సమముగ బాల్గొనినవి. ముఖ్యముగ బౌద్ధమతమును, సంస్కృతప్రాకృత వాఙ్మయములను విదేశీయులు యుత్తరదేశమునుండి గ్రహించిరి. అందు కాస్మీరమును, పంగదేశము సగ్రగణ్యములు. మనదేశమునకు బ్యాగ్మిక సున్న ద్వీపములకును' బ్రకృత ఇండోచైనాకును దక్షిణహిందూదేశముతో నన్నిహితవగు సంబంధముండినటుల స్పష్టమగుచున్నది. యీసంబంధ మిదేశములందలి గాథలు, శాసనములు, దేవతలు, మతము, కట్టడములు మున్నగువానీలా గాంచనగుచున్నది.

(1) వర్తకము :- మొదటినుండియు దక్షిణదేశవాసులు సముద్రయానమునకును, విదేశవాణిజ్యమునకును వానికెక్కి యుండిరి. ములచాచుతీర మీనందర్పమున జేర్కొనదగినది. అటునుండి పాశ్చాత్యదేశములతో వర్తకము జరగుచుండెడిది. అటులే దూర్పుతీరమున పాండ్యరాజ్యములొని కొరై (Kor ai) నగరమును, చోళుల రాజధానియగు కావేరీ పట్టణమును, మహాబలిపురమును, ఆంధ్రదేశమునందలి గూడూరు, మంటశాల, మోటుపల్లి, కొరంగి మున్నగు రేవుస్థలములును బ్రాగ్దేశములతో వాణిజ్యమును నెరవేర్చుచుండెడివి.

(2) వలసపోవుట :- సాధారణముగ దేశాంతరసామాజ్యనిర్మాణమునకు వాణిజ్యము మార్గదర్శకము. యీ ప్రాచీన దాక్షిణాత్యవర్తకుల వెంటనే యితరులనేకు లిదూరదేశములకు వలసపోయిరి. క్రీ. శ. 1 వ శతాబ్దిమధ్యభాగమున శకులు భారతదేశమున గల్గిలమును గల్గించిరి. దానికిఫలితముగ దేవీయులు గొందరు విదేశముల కేగియుందురు. క్రీ. శ. 78 లో ఆజీశకుడనునతడు పశ్చిమతీరమునుండి కొందరనుచులతో సముద్రముపై బ్రాగ్ధికకేగెనని తెలియుచున్నది. అటుపై భారతదేశబాగుత్తర దిశనుండు సముద్రతీరమునుండి యనేకులు జావాద్వీపమునకు వలసపోయిరి. వీరిలో చాలమంది మహానదీ గోదావరీతీరవాసులు. మలేద్వీప కల్పవాసులు, భారతదేశమునుండి యటకేతించినవారిని “కెలింగ్” లేక “క్లింగు” లని పిలచుచున్నారు. యాపదములకు “కళింగదేశీయు” లని యర్థము.

(3) గాదలు :- అగస్త్యమహర్షి భారతదేశముననే యార్యనాగరీకత ననార్యమగు దక్షిణాపథమున విస్తరింపజేసెనను ప్రతీతి గలదు. ఇండోచైనా, జావాద్వీపములలోగూడ నీతడు జ్ఞానప్రవాతగ నారాధింపబడుచుండెను. ‘అకిత్తజాతక’ మను బౌద్ధగ్రంథమున నీయగస్త్యుడు దక్షిణ హిందూదేశమునుండి ‘కారద్వీపము’ న కేగెనని చెప్పబడియున్నది. యీ దీవి బ్రక్కతము (Celebes) అని వ్యవహరింపబడు శ్రీబోజద్వీపరాజ్యము నందుండినది. జావాద్వీపమునందు విచిత్రములగు విగ్రహములు గలవు. అవి పొడుగైన గడ్డమును చక్కనివస్త్రమును ధరించిన యొక వృద్ధునివి. “భతారగురు” లేక “మహాగురు” యను నీవిగ్రహములు శివాలయములలో నెలకొల్పబడి బ్రత్యేకముగ నారాధింపబడుచున్నవి భతారయనగా మళయాళములో శివుడనియర్థము. అగస్త్యమహర్షి శివభక్తుడు. గాన నీయదద్వీపవిగ్రహము లగస్త్యునివని స్పష్టమగుచున్నది. క్రీ. శ. 240 లో కంబోడియాదేశపు రాజొకడు ‘మాల్లన్’ (Mao Lun) అను విదేశ

రాజునొద్దకు రాయబారి నంపెను. ఈ 'యావ్ లక్' అనుపేరు 'మారక్' అను పేరుతో 'సంఘయుగమున' (Sangam Age) దక్షిణహిందూదేశము నేలిన పాండ్యరాజుల పేరును పోలియున్నది. ఇదేదేశపు రాజులు తాము కొండిన్యుడను భారతీయ బ్రాహ్మణుని సంతతికి జెందినవారని దలచిరి. ఎలియట్ పండితు డీకొండిన్యుడు మహాబలిపురమునుండి కాంబోడియా కేతించెనని వ్రాయుచున్నాడు. యవద్వీపమున కళింగమునుండి వచ్చిన త్రితేమడను బ్రాహ్మణు డచ్చట హిందూమతమును స్థాపించెనని మఱియొక గాథ గలదు. ఇండోచైనాలో వారసత్వము స్త్రీలమూలముననే మలబారు లోని మరుమక్కత్రాయమువలె సంక్రమించును. సుప్రసిద్ధ ద్రవిడ గ్రంథ మగు 'మణిమేఖలై' లో యవద్వీపప్రశంస గలదు. ఆపుత్రుడను బ్రాహ్మణ యువకుడు యవద్వీపరాజపుత్రుడుగ జన్మించి, దక్షిణదేశమున మణిపల్లవ మనుచోట నివసించు మణిమేఖలై యనుభిక్షుణివలన ధర్మోపచేకమునంది, యాధర్మమును తనరాజ్యమున వ్యాపింపజేసెనట. మణిమేఖలయను పదమునకు జావాబాషలోను, సంఘయుగపు తమిళబాషలోనుగూడ సముద్రమని యర్థము.

(4) శాసనములు :- జావాద్వీపమునందలి శాసనములు మూల వర్మ, ఆశ్వవర్మ జయవర్మమున్నగు దత్తాస్తరాజన్యుల నామములను చెల్కొనుచున్నవి. వీనిలోని "వర్మ" శబ్దము దక్షిణహిందూదేశపు పల్లవ రాజుల నామములలో గన్పించుచున్నది మఱియు నీశాసనములలోని భాషయు లిపియుగూడ పల్లవశాసనములందలి భాషను, పల్లవగ్రంథ లిపిని బోలియున్నవి ఉత్తరాపథమునందువలెగాక దక్షిణాపథమున బ్రాయిక ముగ శాలివాహనశకమే వాడుకలో నుండినది; ఈప్రాగ్భారతదేశశాసనము లందు నాశకమే వాడబడియున్నది. ఇండోచైనాలోనిభాగమగు లిగోర్ (Ligor) రాష్ట్రము, గొదావరిమండలనివాసియుగు సంతకుమారుడను నాతనిచే స్థాపింపబడెనని మఱియొకశాసనము దెల్పుచున్నది. చంపారాజ్య

ముననుండిన విభాగములలో అమరావతి, పాండురంగ, కొఠారయమనవి ముఖ్యములు. ఈయమరావతికి బ్రాచీనాంధ్రసామ్రాజ్యమునకు రాజధాని గనుండి చరిత్ర ప్రసిద్ధినందిన యమరావతీనగరమే మాతృక. రెండవవి భాగము బొంబాయి రాష్ట్రమునందలి బ్రహ్మతయాత్రాస్థలమగు పండర్ పూర్ను సూచించుచున్నది. కొఠారము కుఠారమును సంస్కృత దము నకు రూపాంతరము. పరశురామ క్షేత్రమగు మలభారు నీపదము జ్ఞప్తికి దేగలదు. చంపాలోని హిందూరాజ్యము శ్రీమారునిచే నిర్మింపబడినది. దక్షిణహిందూదేశపు పాండ్యరాజుల కీనామ ముండెడిది. జావాలోని తకొపాయసుస్థలమునందలి శాననమున సేనాముఖం, మణిగ్రామం, చాపత్తూర్ అను సంఘములు పేర్కొనబడినవి. ఇందు కడపటినామమునకును “శపథ” శబ్దమునకును సామ్యమున్నది. మలభారులో “సాపత్తూర్” అనువారు రాజుల కంగరక్షకులుగ నుండిరి.

(5) దేవతలు :— ఈప్రాగ్భారతదేశమున నారాధింపబడుచుండిన దేవతలందరును దక్షిణహిందూదేశమునకు జెందినవారలే. ఇచట శైవ, వైష్ణవ, బౌద్ధమతములును, వానికి జెందిన దేవతలు నుండిరి. శివునియారాధనము ప్రబలముగ నుండినది. దేవరాజగు నీతడు ద్రిమూర్తులలో నగ్రగణ్యుడుగనుండి, హర, పశుపతి, శంకర నామాభిధుడైయుండెను. ప్రత్యేక పట్టుప్రతిమలును, శంకరనారాయణ హరిహరవిగ్రహములుగూడ నిట నుండినవి. వీరలుగాక లక్ష్మీ, ఉమా, స్కంద, గణేశ, నందిమున్నగు దేవతలుగూడ నిదేశములలో నారాధింపబడుచుండిరి. బుద్ధవిగ్రహములు సామాన్యములు. శివునితోభాటు శక్తిగూడ యీ ప్రాంతముల కేతెంచి భగవతియనుపేరిట నారాధింపబడుచుండెను. దక్షిణహిందూదేశములో రాజులు దేవాలయములను నిర్మించి యందలి దైవములకు దమనామముల నొసంగు టాచారమై యున్నది అట్టి యాచారమే చంపా, కంబోడియా, ఇండోచైనారాజ్యములందును, జావాబలిద్వీపములందును రాజులవలం

చించుచుండిరి. మఱియొక చిత్రమేమన, కాంభోజ అన్నాందేశములందును, బలిద్వీపమునను గొన్ని యాలయములలో విగ్రహముండవలసిన స్థలమునం దొక శూన్యసింహాసనము మాత్రము స్థాపింపబడినది మహోన్నతములును, సుందరములునగు, నీయాలయములను, వానియందలి యీశాన్యాసనములను, గాంచినచో “చిదంబర రహస్య” మను నాంధ్ర లోకోక్తికి గారణమగు ద్రవిడదేశములోని చిదంబరమునందలి దేవాలయము జుట్టికి వచ్చుచున్నది.

(6) మతము :- ఈ దేశములలోని పండితులు మతప్రవర్తకులు గనుండిరి. వీరిలో మూడు తెగలుండెడివి. ‘పాశూ’ యనువారు బౌద్ధులు. మహాయాన మతాను యాయులగుచే బుద్ధుని విగ్రహము నారాధించుచుండిరి. ‘పసూవెయ్’ (Pa-szu wei) అను నింకొక తెగ వారు మెడలో యజ్ఞోపవీతమును ధరించుచుండిరి. బహుశః వీరు వైష్ణవులై యుండురు. ఈ పాన్దూశబ్దమునకును వైష్ణవ గ్రంథమగు పాంచరాత్ర గమమునకును సంబంధమేమైన నుండవచ్చును.

(7) కట్టడములు :- ఈ ప్రాచ్యారతదేశములందలి కట్టడములు గూడ దక్షిణహిందూదేశ సంపర్కమును సూచించుచున్నవి. కాంభోజ దేశములోని ‘ఆన్కోరే వాట్’, (Ankor wat) దేవాలయ యా నందర్భమునం దగ్రగణ్యము. ఇందు యంతరువులుగానున్నది మొదట నొకచతురస్రమును, దానిపై సంతకంబైన చిన్నదగు మఱియొకటియు, నటుపై నింకను జిన్నదియు, నిర్మింపబడి యీ విధమున పైకి పోనుపోను యీ కట్టడము చిన్నదగుచున్నది. ఎన్నియంతర్భులున్నవో యన్నివరుసల మెట్లు వెలుపలికి గల్పించు చున్నవి. దక్షిణహిందూదేశములోని తిరుచినాపల్లికొండపై దేవాలయమును, తిరుప్పరన్ కున్రం కొండపై యాలయమునుగూడ నిటులే యున్నవి. ద్రవిడదేశమునందువలె నిచ్చటగూడ శైవ వైష్ణవ శిల్పము లెన్ని యొగలవు. కాంబోడియాలోని యాలయములలో గోశలపైనను, ద్వారము



లమీదను రామాయణ మహాభారతములలోని భాగములలోని ఘట్టములు చెక్కబడియున్నవి. ద్రవిడదేశములోని కుంభకోణమునందలి చక్రపాణి దేవళమునను, మధురమీనాక్షి గుడిలోనుగూడ నిట్టివి గలవు. బలిద్వీపాలయములకు గోపురములున్నవి. జావాలోని 'డిఇంగ్స్' పీఠభూమి (Di-ing-plateau) లోనున్న పాండవుల గుడులు మైనారు రాజ్యములోని పట్టణకల్, హలేబీడు, ఐహోలు లందలి చాళుక్య దేవాలయములను, కాంచీపరములోని కైలాస నాథాలయమును బోలియున్నవి. 'చండి జాగ్', అను జావాదేవాలయమున విష్ణువర్ధనుడను రాజు బుద్ధునివలె శిల్పింపబడియున్నాడు. దీనిని మఱికొన్ని శిల్పములను బరిశీలించి ప్రాచ్య కళాకోవిదుడగు ఫెర్గూసన్ పండితుడు "ఈదేవాలయమునుండి యవద్వీపమునందలి హిందూమతమునకును' దత్సంబంధములగు శిల్పములకును, భారతదేశమునందలి తెలింగాణమును, కృష్ణానదీముఖద్వారమును, మాతృకలని న్నష్టమగుచున్న" దని వ్రాసియున్నాడు. ఇట్టి శిల్పములు ప్రాంబనం, బెనక అనుచోట్లగూడ గలవు ప్రాగ్భారతదేశములందలి శిల్పములలోనెల్ల జావాలోని బొరొబుదుర్ దేవాలయ మగ్రగణ్యము ఒకకొండను దొలిచి, శిఖరమున నొక స్థూపమును' దానిచుట్టు నేడు స్థూపవలయములను శిల్పి యిచట నిర్మించెను. విస్తృతజనకమును వర్ణనాతీతమునగు నీయాలయమును బ్రశంసించుచు ఫెర్గూసన్ పండితుడు "శిల్పవైఖరి నిబట్టి చూచినచో నీబొరొబుదుర్దేవాలయమును, హిందూదేశమునందలి అజంతాగుహలనుగూడ నొకేశిల్పి నిర్మించెననియు, నీరెంటికినినడుమ కాలవ్యత్యాసము విశేషముగ నుండియుండు"దనియు వ్రాసియున్నాడు. మఱికొన్ని విషయములలో నీయాలయము పల్లవులచే మహాబలిపురమున నిర్మింపబడిన దేవాలయములను బోలియున్నది. ఇచ్చటి యాలయపుటాకృతి కాశ్మీరమునను, మళయాళమునను శాక్తీయులు రచించు శ్రీచక్రమువలెనున్నది.

# భారతీయ నాగరికతా విస్తరణము



## IX ఆంధ్రదేశము — ప్రాగ్భారత దేశములు.

ఐంతవరకును దక్షిణహిందూదేశమునకును బ్రాగ్భారతభూములకును గల సంబంధమును పేర్కొని యుంటిమి. ఈ దేశాంతరములలో భారతీయనాగరికతను విస్తరించునెడ నాంధ్రదేశ మెక్కుడుగ బాలోనియుండెను. ఈ విషయమై గొన్నివివరము లిట పేర్కొనబడుచున్నవి.

ఆంధ్రదేశమున దక్షిణమున పులికౌట్ చెరువు మొదలుత్తరమున కళింగపట్టణము వరకును దీర్ఘమగు నముద్యతీరముండుటచే, సముద్రయానమునకు సౌకర్య మెక్కువగనుండినది. వంశధారా, గోదావరీ, కృష్ణా, పినాకినీ నదులమూలమున లోభాగములగుగూడ నౌకలు పోవుచుండినవి. క్రీ. శ. 12 వ శతాబ్దములనాటివగు (Pariplus of the Erythrian Sea and Ptolemy's Geography) లలోనా కాలమున కృష్ణాగోదావరీ ముఖద్వారములనుండి నౌకలు దూర్పునకేగుచుండెడివని వ్రాయబడినది. ఈ కాలమున రెండురకముల నౌకలుండెడివి. ఒక విధమైనవానిని తీరమునందలి వాణిజ్యమునకును, మరియొక విధమగు వానిని విదేశవాణిజ్యమునకు నానాటి యాంధ్రు లుపయోగించుచుండిరి.

బహుప్రాచీన కాలమునుండియు నాంధ్రదేశవాణిజ్యప్రశంస గలదు, భీమసేన జాతకమునం దీదేశము నేతపరిశ్రమకు ముఖ్యస్థానమని చెప్పబడియున్నది. పర్తియాలలో వజ్రపు గనులును, వినుకొండలో రాగి గనులును, పల్నాడులో సీసము చలువరాళ్ళుగలగనులు నాకాలమునం

చుండెడిది. శాతవాహనాంధ్రులకాలమున వాణిజ్యమభివృద్ధినందెను. టగర పృతిష్ఠాన నగరములందలి బజారులలో కృష్ణాగోదావరీనదులమూలమున దేశములనుండి గొనితేబడిన మస్లినులును (Muslins) వర్ణవస్త్రములు నమ్మబడుచుండెడివి. పనాకినీముఖద్వారమును, మనర్ప కొట్టిన్, కృష్ణము ఖద్వారములు, కొన్ఠకొన్ఠల, కొడ్డర, అల్లొస్సెనిమున్నగు నౌకాశ్రయస్థానములను టాలెమీ పేర్చెనియున్నాడు. మనర్ప యనునది నేటి నెల్లూరుజిల్లాలోని మన్నేరుపైనున్నది. కొట్టిన్రేవు గుంటూరు జిల్లాలోని అల్లూరు కొత్తపట్టణమునకును, కొంటకొన్ఠల బంపరువద్దగల ఘంటసాలకును, కొడ్డూర బంపరువద్దనున్న గూడూరుకును, అల్లొస్సెని గోదావరీముఖద్వారమునకును సరియగుచున్నవి. ప్రాచ్యారతదేశమునందలి రేవులలో అరకాకొకు ముఖ్యపట్టణమగుత్రిలింగనగరమును, సయాంలోని కాకుళనగరమును, మలే ద్వీపకల్పములోని సింహపురమును, బ్రహ్మపుత్రానదికిని అరకాకొకును నడుమగల పెంటపలిన్పట్టణము నాంధ్రదేశమునందలి శ్రీకాకుళమును, పక్రమసింహపురమును (Nellore) మోటుపల్లిని సూచించుచున్నవి. శాతవాహనులయొక్కయు బల్లవులయొక్కయు నాణెములపైనుండు నౌకాచిత్రములు విదేశీయసంబంధమును సూచనజేయుచున్నవి. ఈ విధమున సీసంబంధము దినదినాభివృద్ధి నందినది.

అరకాన్ సయాందేశములలో వేంగీ చాళుక్యరాజులగు శక్తివర్మ యొక్కయు, రెండవ రాజరాజుయొక్కయు నాణెములు దొరకుటచే క్రీ. శ. 12 వ శతాబ్దము వరకునుగూడ నాంధ్రదేశమున కీప్రాచ్యారతదేశములతో సంబంధముండినటుల దెలియుచున్నది. ఈ కాలమున నిట్టిసంపర్కమునకు లొనైన దేశముల చరిత్రము సంక్షిప్తముగ నీదిగువ వ్రాయబడుచున్నది.

(1) బర్మా :- బర్మాలోని పెగూతీరమునకు “కళింగ” మనియు, దాని కించుక బర్మిచోత్తరముగనుండు భాగమునకు “ఉత్తర”, మని

యు నామములుండెడివి. ఈ భేషములో కృష్ణాగోదావరీ తీరస్థులు పెగూలోనికి వలసవచ్చిరని యొకగాథగలదు. బర్మాలోని 'తైలింగులు, త్రిలింగ దేశవాసుల సంతతివారైయుందురు. ప్రాచీన తైలింగబాషలో సంస్కృత పదములును, ఆంధ్రదేశ పశంసయు గాంచనగుచున్నది. ఈతైలింగ్ లిపి క్రీ. శ. 4వ శతాబ్దపు వేంగీలిపిని బోలియున్నది ప్రాం జిల్లాలో క్రీ. శ. 1వ శతాబ్దంలో నాంద్రదేశమున లిఖింపబడిన శాసనముల లిపిని బోలు లిపిలో వ్రాయబడిన శాసనమొకటి గన్గొనబడినది. ఇచ్చటనే యొక బౌద్ధస్థూపమునం దాంధ్రదేశపు తెలుగు కన్నడ లిపిలో వ్రాయబడిన మఱి యొక శాసనమున్నది. బర్మాలోని పెగన్ (Pegan) లో బుర్మము రాజ్య మేలిన 'శాన్ లన్ క్రోం, (San Lan Krom) అను రాజు బర్మాలో బౌద్ధ మతమును వ్యాపింపజేసెనని శాసనాలంకార మనుగ్రంథమునుండి తెలియుచున్నది. ఈ రాజు క్రీ. శ. 3-5 శతాబ్దములలో వేంగీదేశము నేలిన శాలం కాయనుల సంతతివాడనియు, నీవేంగీరాజులు బర్మాలో నొక రాజ్యమును నెలకొల్పి దమవంశియు నొకనిని దత్తాలకునిగ నియమించిరనియు, బండి తుల యభిప్రాయము.

(3) మలేష్విపకల్పము :- ఇచటి తూర్పుతీరమునందలి 'లిగోర్' నగర మశోకుని వంశియునిచే నిర్మింపబడెననియొక గాథగలదు. పల్లవ వంశమునందొక యశోకుడు పేర్కొనబడియున్నాడు. అతడే యీ స్థాపకుడై యుండునేమో. సాల్వీసీయను పండితుడు లిగోర్ నగరమునందలి హిందూ శిల్పము ఎల్లోరా మహాబలిపుర శిల్పములను పోలునని వ్రాసియున్నాడు. స్వర్ణకోక (Sanvan Kolak) మను మఱియొక స్థలమున దొరికిన కంచు ప్రతిమలకు, ఆంధ్రదేశమునందలి గుంటూరు జిల్లాలోని 'బుద్ధాచీ, విగ్రహమువలె కోలముఖములును, స్ఫుటములగు కేశములును, చంద్రవంకల బోలు కన్నెములును, కొక్కెములవంటి ముక్కులును, నగు మోములును గలవు.

(3) ఇండోచైనా :- ఇందలి వోకన్ [Vocon] అను చోట చొరకిన శిలాశాసనము రుద్రదాముని గిరినార్ శాసనమును సర్వవిధముల ననుకరించుచున్నది. చంపా రాజ్యము [ఇప్పటి Annam] నేలిన మొదటి భద్రవర్మకు “ధర్మమహారాజ” అను బిరుద ముండెడిది. ఇది యాంధ్ర పల్లవరాజుల బిరుదము. ఈ ప్రాంతమునందుండిన హిందూరాజ్యములలో ఫూనన్ [Funon] మతియొకటి దీనిని స్థాపించి హిందూమతమును వ్యాపింపజేసిన కొండిన్యూడను బ్రాహ్మణుడు దోబాచార్యుని తనయుడగు నశ్వద్దామవద్దనుండి యొక యీలెనుగొని యీదేశమున బ్రతిష్ఠించెననియు, నిచట నొక నాగకన్యను వివాహమై రాజ్యభారమును వహించెననియు, క్రీ. శ. 579 నాటి యొక శాసనము దెల్పుచున్నది. ఆంధ్రపల్లవులలో చూతపల్లవుని కుమారుడగు వీరకూర్చవర్మ నాగకన్యనుద్వాహమై రాజ్యమును సంపాదించెను ఈ కైకొండిన్యూనిగాథ యీ చారిత్రక విషయమునకు సరియగుచు, బల్లవుల కీ ఫూనన్ రాజ్యముతోగల సంబంధమును జూపుచున్నది. వేంగీరాజ వంశీయుల నామములగు చంద్రవర్మ, దేవవర్మ, జయవర్మయను నామము లీ ఫూనన్ రాజులకుగూడ గాంచనగుచున్నవి. చంపా రాజ్యమునను, కళింగవేశమునను గూడ ఆంధ్రవర్మాభిధులగు రాజులు పెక్కుండ్రుగలరు. ఇండోచైనాలోని శాసనములన్నియు సంస్కృత భాష యందును, చాళుక్యలిపిలోను వ్రాయబడియున్నవి. వీనిలో శాలివాహన శకము గూడనున్నది.

(4) సింహళద్వీపము :- ఆంధ్రదేశమునకును సింహళ ద్వీపము [Ceylon] నకును సన్నిహితమగు సంబంధ ముండెడిది. దుత్తగామినియగు భిక్షు వాంధ్రదేశమునుండి బుద్ధుని యవశేషములను సంపాదించి, దంతపురమున స్థాపించియొక స్థూపమును గట్టించెను. ఆనమయమున జరగిన సమావేశమునకు పల్లవ భోగమునుండి వేలకొలది భిక్షువు లేగిరి. ఈ పల్లవ భోగము నిప్పటి గుంటూరు మండలములోని పల్నాడు [పల్లవ—నాడు] తో

జంక్షన్లు సమన్వయించియున్నారు. ఈ ద్వీపమున గుంటూరుజిల్లాలోని చండవల్లి గుహలవంటి గుహలుకూడ గలవు.

పైవిదముల భారతీయ నాగరికతను దేశాంతరములలో విస్తరించు నెడ సుత్తరాపథ దక్షిణాపథములు రెండును సమముగ బాల్గొనినవి. ఆఫ్ఘనిస్తానము, కాష్మీర్, యార్కండ్, కోటాన్, టిబెట్, చైనా, జపాన్ దేశముల కుత్తరాపథమునుండియు, బర్మా, ఇండోచైనా, సయాం, మలేష్విప కల్పము, జావా, బలి, సుమాత్రా, బోర్నియో, మొలక్కన్, సెలిబిస్ మున్నగు దేశములకు దక్షిణ హిందూదేశమునుండియు భారతీయ నాగరికత వ్యాపించినది. ఈ నాగరికతా విస్తరణమునందు బ్రాచీనాంధ్రులు నిశేషముగా బాల్గొనియుండిరి. క్రీస్తుశకారంభమునుండి సుమారు పండ్రెండవ శతాబ్దమువరకునుగూడ భారతదేశము ఆసియాఖండమునందు సువిశాలమగు వైభావితో సామ్రాజ్యము నేలుచు ప్రాచ్య ప్రపంచమున కధినేతయై యుండెను.

## భారతీయ నాగరికతా విస్తరణము.

X సుమాత్రాద్వీపము.

సుమాత్రా ప్రశంస.

హిందూవాఙ్మయమునం దనేక స్థలముల సుమాత్రాద్వీపప్రశంస గలదు. శ్రీమద్రామాయణమున నీతాన్వేషణార్థము వానరులనంపుచు సుగ్రీవుడు తూర్పుదిశకేగు వారలు గంగా బ్రహ్మపుత్రా ముఖద్వారములను దాటి ఇండోచైనామీదుగా బంగారపు గోడలుగల సువర్ణద్వీపమున కేగవలెనని యాజ్ఞాపించెను. బృహత్తథాసారమగు శ్లోక సంగ్రహమునను, నిర్దేశ మిలింద పస్తోయను బౌద్ధ గ్రంథములందును, చైనానుండి సముద్రముపై దక్షిణముగ బోవువారలు జూచుదేశములలో బర్మాదేశమును జావాసుమాత్రా దీవులును బేర్చెనబడినవి. బౌద్ధవాఙ్మయమునుండి ప్రాచీనకాలమున సుమాత్రాద్వీపమున బంగారము విశేషముగ దొరుకునను నాశతో నెల్లరు నటకేగు చుండరని తెలియుచున్నది. క్రీ. శ. 7 వ శతాబ్దమున ‘ఈత్ సింగ’ ఆను చైనాదేశ యాత్రికుడు సుమాత్రాలోని శ్రీవిజయ రాజ్యమునకేగి, యటనుండి హిందూదేశమునకు రాక పోకలను జరుపు నారాజు యోడలలో నొకదానిపై బయనము చేసి తామ్రలిప్తి సగరమునుజేరెను. దక్షిణహిందూ దేశమున రాజ్యమేలిన చోళరాజుల శాసనములలో శ్రీవిజయరాజ్య ప్రశంస గలదు. 11 వ శతాబ్దమున దక్షిణ హిందూదేశమునందలి నాగపట్టముణ ములో శ్రీవిజయరాజుగు చూడామణి వర్మ యొక బౌద్ధాలయమును గట్టింప

నాతని పుత్రుడుగు మారవిజయోత్తుంగవర్మ దానిని బూర్తి చేసెను. అదేకాలమున రాజేంద్రచోళుడు సుమాత్రాద్వీపముపై నొక నౌకాదళమును పంపి, యచ్చటిరాజగు నంగ్రామ విజయోత్తుంగుని జయించి, విశేషధనరాసులను కైల్లగొనెను. పీఠరాజేంద్ర చోళుడుగూడ మరియొకతూరి యిటులే విజయమునందెను. ఉత్తరహిందూదేశ శాసనములలోగూడ సువర్ణద్వీప ప్రసంగగలదు. నాలందాలో 9 వ శతాబ్దినాటి యొక తామ్రశాసనము దొరకనది. దానినుండి, దర్మసేతువను శ్రీవిజయరాజు యవద్వీపరాజపుత్రుని వివాహమయ్యెననియు, వారి పుత్రుడుగు మహారాజ బాలపుత్ర దేవుడు బుద్ధభక్తుడుగుటచే నాలందా విద్యాపీఠమునందొక విహారమును నిర్మించెననియు, దెలియుచున్నది. 10 వ శతాబ్దమున నాలందా విశ్వవిద్యాలయమునం దద్యక్షుడుగు నుండిన దీపంకర అతీసుడు స్వర్ణభూమికేగెను. అదేశపు రాజు పుత్రు డొకడు జంబూద్వీపమున కేగి బుద్ధగయలో ఆచార్యమహాస్థిరత్వమును భిక్షువువద్ద ధర్మోపదేశమునంది, స్వదేశమునకు మరలి బౌద్ధధర్మమును ప్రచారము చేసెను. అతీసుడు సుమాత్రాలో 12 సంవత్సరములుండి యాకాలపు బౌద్ధపండితులలో నప్రతిముడగు ధర్మక్రీర్తివద్ద తత్వమును నేర్చుకొనెను. 11 వ శతాబ్దమునాటి యొక నేపాళదేశ లిఖిత గ్రంథమున “స్వర్ణభూమిలోని శ్రీ విజయపురమునందు లోకనాథాచార్యుడు” అను శ్లోకతో నొక చిత్రముగలదు. బృహత్పథలో హిందూవర్తకులు స్వర్ణద్వీపముతో వాణిజ్యము సేయుచుండిరని యున్నది యీ యాధారముల నుండి బూర్వము హిందూదేశమునకును సుమాత్రా ద్వీపమునకును నన్నిహితమగు సంబంధ ముండెడిదని తెలియుచున్నది.

### శ్రీ విజయ రాజ్యము:

సుమాత్రా ద్వీపమున శ్రీ విజయమును పట్టణము రాజధానిగా నొక రాజ్యముండెడిది. దీనిని కైలేంద్ర పంశోద్భవులగు రాజులు పాలించు



చుండిరి. క్రిస్తుశకారంభమునకే యీ ద్వీపము హిందూమతము నవలంబించినది. చైనాదేశియులు శ్రీవిజయ రాజ్యమును “పాలెంబాన్గ్” (Palembang) అని పిలచిరి. 5 వ శతాబ్దమునందీ రాజ్యముండినదని వారు వ్రాయుచున్నారు. 7 వ శతాబ్దమున సుమాత్రాకును మలేద్వీప కల్పమునకును సడుమగల పంకాద్వీప మీ రాజ్యమున జేరియుండెను. మఱునట శతాబ్దమునందీ రాజ్యము మలేదేశమున చాలవరకును వ్యాపించెను. ఈ కాలమున మధ్యజావాద్వీపము శైలేంద్ర రాజులచే జయింపబడినది. ఈ రాజులలో నొకడిచ్చట “కలన్సన్” అనుచోట తారాదేవి కొక యాలయమును గట్టించెను. ఇందత్యద్భుతములగు శిల్పములున్నవి. శ్రీవిజయరాజ్య నౌకాదళమును చంపారాజ్యము (Annam) నకును కాంబోజ రాజ్యము (Cambodia) నకును గూడ నేగి విజయములను గాంచినవి. ఈ శైలేంద్ర రాజులు మహాయాన బౌద్ధులు. నాలందా విద్యాలయాచార్యుడగు ధర్మపాలుడిచటనే దనయవసాన కాలమును గడపెను. ఈ రాజుల శాసనములు చాలభాగముత్తర హిందూదేశమున 8, 9 వ శతాబ్దములందుండిన లిపిలోనే వ్రాయబడియున్నవి. కానపాలవంశీయుల కాలమున మగధ పంగవేశములలో బ్రబలిత మహాయాన బౌద్ధమే యీ కాలమున సుమాత్రాద్వీపమునకు వ్యాపించెనని స్పష్టమగుచున్నది. ఇంతకు పూర్వమిట హిందూశైవమతము ప్రిబలితది. ఈ రెండు మతముల సంవిశ్రణమువలనను తాంత్రిక సిద్ధాంతమీద్వీపమున ప్రబలితది. 10, 11 శతాబ్దములలో దక్షిణహిందూదేశమునుండి చోళరాజులు సువర్ణద్వీపముపై సైనికసేనలు దాడి పెడలిరని యిదివరలో దెలిపితిమి. ఇటులు చోళులకు సామంతులగుటచేతనే శైలేంద్ర రాజులిరువురు నాగపట్టణమున-బౌద్ధాలయమును నిర్మింపగల్గిరి. ఈనమయమున శ్రీ విజయరాజ్యమునకు లొబడియుండిన జావాద్వీపము స్వతంత్రించినది.

12 వ శతాబ్దమున శ్రీ విజయరాజ్యము మిగుల బ్రఖ్యాతిపొంది, జానా రాజ్యముతో నరియగు పదవి నలంకరించినది. 13 వ శతాబ్దము సుమ్రాతాద్వీప చరిత్రమున నిరుపమమైనది. ఈ కాలమున చైనా చక్రవర్తి పక్షమున సుంకాధికారిగ నుండిన యొక చైనా దేశీయుడు సువర్ణద్వీపమును గూర్చి యీ క్రింది విశేషాంశములను వ్రాసియున్నాడు.

“శ్రీ విజయ రాజులు నౌకావిహార మొనర్చునపుడు బంగారు బల్లెములను చరించుభటులు వారితో నేగుదురు. ప్రజలు నీటిపైన తెప్పలమీద నివసించుదురు. వారేమియు మంకముల నీయరు. యుద్ధసమములలో సైనికులు నాయకులను తామే యెప్పుకొనెదరు. శత్రువులను నిర్జించుట యందును, మృత్యువును దృఢప్రాయముగ నెంచుట యందును వారగ్రగణ్యులు. విరు సంస్కృతభాషనే వ్రాతకోతల కుపయోగింతురు. ఇచ్చటి శాసనము లతికఠినములు. వ్యభిచారమును జేసినవారికి మృత్యుదండ నము విధింపబడును. ఇచ్చటి రాజుచనిపోయినచో పృజలు శిరోముండ నము జేయించుకొని తమ విచారమును బ్రకటింతురు. రాజభృత్యులు శవముతో నహగమనము జేయుదురు. కొత్తరాజులు సంహననము నెక్కుటకు బూర్వము బంగారముతో దమప్రతికృతిని చేయింతురు. ప్రజల విగ్రహమునకు గానుకల నర్పించెదరు. కైలేంద్రవంశీయులకు “నాగ రాజ” యనునది బిరుదము. ఈ దేశీయులు విదేశములనుండి ముత్యములు, పన్నీరు, ఇంగువ, దంతము, పగడములు దూకిబట్టలు మున్నగువానిని దిగుమతిచేయుదురు. విదేశీయులనుండి బంగారము పట్టు, పంచపార, కచ్చాతము మున్నగువానిని గొనిపోదురు.”

ఈ కాలమున పహంగ, కెడ, కిలంటన్ మొదలగు మల్లేపాంతములును, పశ్చిమ జావా, సింహళద్వీపములును మఱి పండ్రెండు రాజ్యములును కైలేంద్రవంశీయుల యాధిపత్యమునం దుండినవి. 13 వ

శతాబ్ది యుత్తరార్థమున శ్రీవిజయ రాజ్యము క్షీణించినది. 1277 లో జావాలో పృసిద్ధికెక్కిన సింగ సరిరాజులు సుమాత్రాలో చాలభాగమును జయించిరి. వారికి బిమ్మట రాజ్యమేలిన బిల్వితక్తపుర రాజులీద్యపమును, శ్రమముగ స్వాధీనము జేసికొనిరి. ఈ జావా రాజులు సుమాత్రాద్వీపమును సంరక్షింపక, నయ్యది తెరిగి తలయెత్తి తమ కపాయమును గూర్చు ననుభయమున దానిని వదలినేసిరి. అంతట చైనాదేశీయు లనేకు లిట జేసి, వాణిజ్యనౌకలను కొల్లగొట్టుచు జీవించుచుండిరి (క్రి. శ. 9-13 శతాబ్దములలో మహాకీర్తిని గడించి, సుబిక్షమగు భూమిగల యీ ద్వీపము (క్రి. శ. 14 వ శతాబ్దమున కేవలము నోడవేంగల కాశ్యపుస్తానమైన సెరించినది.

బౌద్ధ శిల్పకళాచరిత్రమున కీ శ్రీ విజయరాజ్య చరిత్రమెంతయు ముఖ్యమైనది. జావాద్వీపములోని కలన్సకా, బొరొబుదుర్ శిల్పములు భారతీయ శిల్పముల కెనయగునని పండితుల యభిప్రాయము. ఈ శిల్పములను కైలేంద్రవంశీయులే నిర్మింపజేసిరి. స్థూపములను బోలు కట్టడములను బారతదేశమునుండి యీ రాజులే సుమాత్రాదీవలీనికి దెచ్చి యుట నుండి జావా, బొర్నియోలకు వ్యాపింపజేసిరి అలంకార శిల్పమునందును, కట్టడముయొక్క బాహుళ్యతకు నరియగునటుల వివరములను నిర్మించుట యందును, బౌద్ధవాఙ్మయమునకును, ఇతిహాసమునకును సరియగు ప్రతికృతులను శిల్పములను నిర్మించుటయందును, సుమాత్రాద్వీపవాసు లగ్రగణ్యులని కళాభిజ్ఞులు పొగడియున్నారు.

ఇటుల ప్రాచీన భారతదేశముతో నన్నిహిత సంబంధమును గలిగి యుండి, యిచ్చుట నాగరికతను విదేశములలో వ్యాపింపజేసి, బూర్వహిందూదేశముయొక్క విశ్వవిఖ్యాత ప్రవృత్తికి ప్రబలనిదర్శనమైయున్న యాశ్రీ విజయపురాపీఠ్యరులగు శైలేంద్రరాజుల చరిత్రము చిరస్మరణీయమై యొప్పుచున్నది.

# భారతీయ నాగరికతా విస్తరణము

## XI. య వద్వీపము (జావా)

యవద్వీప ప్రశంస.

హిందూవాఙ్మయమునం దనేకస్థలములలో యవద్వీపప్రశంస గలదు. సీతాన్వేషణార్థమై దన యనుచరుల ననేక దిశలకు బంపుచు సుగ్రీవుడు వారలు మార్గమునం దతిక్రమింపవలసిన దేశములను బేర్చెని యున్నాడు. అందుబాగ్ధిశకేగువారలు గంగానదీముఖద్వారమును దాటి, సువర్ణద్వీపము నతిక్రమించి, యనేకములగు బంగారపు గనులు గలిగి యేడురాజ్యములుగ విభంజింపబడిన యవద్వీపము నన్వేషింపవలసి యుండెను.

క్రీ. శ. 2 వ శతాబ్దమునం దనేకదేశములను దిరిగి యొక భూగోళశాస్త్రమును రచించిన “టాలెమీ” (Ptolemy) యను యవనదేశీయుడు “జబడియా అనగా యవలుపండు ద్వీపమని యర్థము. ఇచ్చటిభూమి కడు సారవంతమైనది. ఇందనేక బంగారుగనులు గలవు” అని వ్రాసి యున్నాడు. బౌద్ధగ్రంథములగు మిలిందపస్తశ్లోక సంగ్రహ మున్నగు వానిలో నావికులకు బాగాగ్భాగమున గాంచనగు నౌకాశ్రయస్థానములు వర్ణింపబడియున్నవి. వానిలో తక్కిల, కలముఖ, మరణపర, వెసుంగ, వెరపథ, జవ, తామ్రలి ప్రి, వంగ, సువర్ణకూట, సువర్ణభూమి మున్నగునవి ముఖ్యములు. క్రీ. శ. 5వ శతాబ్దమున జీవించిన అధ్యభటుడను బౌత్తిశ్శాస్త్రజ్ఞుడు

“సంహళమున సూర్యోదయమగునపుడు యవకోటిలో మధ్యాహ్నమాను, రోమకదేశమునం దర్ధరాత్రమునై యుండు,, నని వ్రాసియున్నాడు. అదే కాలమున రచింపబడిన ‘సూర్యసిద్ధాంత, మను జ్యోతిషగ్రంథమునందు “భూమియొక్క చుట్టుకొలతలో నాల్గవభాగమున, తూర్పుదిశకు స్వర్ణకుడ్య వ్యాశోభితమగు ‘యవకోటి, యనునగరము గల” దని వ్రాయబడి యున్నది. క్రి. శ. 8 వ శతాబ్దమున రచింపబడిన “మంజు శ్రీమూల కల్ప”మను బౌద్ధగ్రంథమున జావా, బాలిద్వీపములలోని భాషయన్నప్త మైనదనియు. .ర, యనుశబ్దమందు తరచుగ వచ్చుచుండుననియు జెప్పబడియున్నది ‘నవకనాడు” అనునామాంతరముగల యవద్వీప మునందలి నాగపురమునందు ఇంద్రుని సంతతివాగు భూమచంద్ర, పుణ్యరాకయనువార లిర్వురు రాజ్యమేలినని ‘మణిమేఖల” యను ద్రవిడకావ్యమున జెప్పబడియున్నది. క్రి. శ. 11 వ శతాబ్దమునాటి మొక నేపాళదేశ లిఖిత గ్రంథమునందు “యవద్వీపమున దీపంకర అతి సుండు” అనుపేరిట నొక చిత్రము వ్రాయబడియున్నది. ‘రసమాల, యను గుజరాతీ గ్రంథమున “జావాకుపోయినవాడు తిరిగిరాడు. అదృష్టవశమున దిరిగివచ్చినచో రెండు పురుషాంతములకు సరిపడువెండి మూట లతో వచ్చును” అను నొకసామెత గలదు. ఈ ప్రశంసలనుండి క్రిస్తుశకా రంభమునుండియు హిందూదేశమునకును యవద్వీపమునకును సన్నిహిత మగు సంబంధముండెడిదని స్పష్టమగుచున్నది.

మొదటి రాజులు.

జావాద్వీపపు నమగ్ర చరిత్రమును రచించుటకు వలయుసాధనము లింకను లభింపవలసి యున్నవి. చైనా దేశీయుల వ్రాతలనుండియు జావా, బోర్నియో, సుమాత్రాదీపులందు దొరకిన శాసనముల నుండియు క. శ. 2 నుండి 10 వ శతాబ్దమువరకును గల యవద్వీపచరిత్రమునందలి

విశేషాంశములు గొన్ని తెలియనగుచున్నవి. ఈ కాలమునందీ ద్వీపము నకు దక్షిణ హిందూదేశముతో నెక్కుడు సంబంధముండెడిది. బోర్నియో ద్వీపమున మిక్కిలి ప్రాచీనములగు శాసనములు లభించినవి. వీనిలిపి దక్షిణ హిందూదేశము నందలి ప్రాచీన పల్లవశాసనములను బోలియుండుటచే చరిత్రకారు లియ్యవి క్రీ. శ. 4 వ శతాబ్దమునాటివని నిర్ణయించిరి. ఈ సంస్కృతభాషాశాసనములనుండి యీ ప్రాంతమునం దశ్వవర్మతనయుడగు మూలవర్మ రాజ్యమేలెననియు, నాతడు బ్రాహ్మణులచే శిలాయాసములను నిర్మింపజేసి 'బహునువర్ణక', మను యజ్ఞమును జేసెననియు చెలియుచున్నది, ఈ రాజనామములు పల్లవ రాజులగు స్కందవర్మ, మహేంద్రవర్మ మున్నగువారి నామములవలె నున్నవి. యజ్ఞములను బ్రాహ్మణ నన్యానమును జేయుటయుగూడ పల్లవుల యాచారములే.

పశ్చిమ జావా:- క్రీ. శ. 5-వ శతాబ్దమునకు బశ్చిమ జావా రాజ్యము ప్రసిద్ధికెక్కినది. పల్లవగ్రంథలిపితో లిఖింపబడిన యీ కాలపు శాసనములు కొన్ని పూర్వవర్మయను రాజునుగూర్చి విశేషాంశములను దెలుపుచున్నవి. ఈతండు తరుమర నగరాధీశ్వరుడు. చంద్రబాగా, గోమతి యను పేరిట రెండు కల్వల నితడు త్రవ్వించెను. ఈతని రాజ్యకాలమున 'ఫాహాయన్', పశ్చిమ జావాకు వచ్చెను. అప్పటి కచట బౌద్ధమతము ప్రబలియుండక దేశమునం దనేకులగు బ్రాహ్మణు లుండిరట. ఈ దేశమునకును చైనాకును పర్తక వ్యాపారము జరుగుచుండెడిది. క్రీ. శ. 413 లో 200 మంది హిందూవర్తకులతో నిండియుండిన యోడపై ఫాహాయన్ చైనాకు బయల్పెడలెను. క్రీ. శ. 423 లో కాశ్మీర రాజపుత్రుడగు గుణవర్మ యీ రాజ్యమున గొంత కాలము బౌద్ధమత ప్రచారమొనర్చి, యుటనుండి 'నంది, యను నొక హిందువు యోడలో చైనాకు పోయెను. క్రీ. శ. 6 వ శతాబ్దమున పశ్చిమ జావారాజ్యము క్షీణించినటుల చైనా దేశీయుల వ్రాతలనుండి తెలియుచున్నది. ఈ కాలపు రాజులలో నొక

యాత డనమద్దుడగుటచే ప్రజలు కూరుడగు నొక రాజబంధువు నాశ్రయింప సాగిరి. అంతట రాజీతనిని దేశమునుండి వెడలగొట్టెను. ఈ కూరుడు హిందూదేశమునకేగి యచటి రాజపుత్రి నొకయామెను పెండ్లాడి, జావారాజు మరణించిన పిమ్మట జానాదేశమునకు రాజుగా నేతెంచెను. ఇటుపై నీ పశ్చిమ జావా చరిత్రము దెలియుటలేదు.

మధ్యజావా - క్రీ. శ. 7-వ శతాబ్దమున మధ్యజావాలో నొక రాజ్యము నిర్మింపబడి త్వరలో బ్రసిద్ధికెక్కినది. 674 నాటి కిచ్చట, సోమా, యనురాజ్ఞి యేలికగనుండెను. ఆమెపరిపాలనమున ప్రజలు మిక్కిలి నీతిపరులగును దర్మ బుద్ధిగలవారుగ నుండిరినియు, నొకచోట నొకవర్తకునిచే బరీక్షార్థ ముంచబడిన బంగారపు పేటిక తిరిగి యావణిజుడు గైకొనువరకును మూడు సంవత్సరముల కాలమటులే యుండెననియు ఆరబ్బే దేశీయులు వ్రాసియున్నారు. క్రీ. శ. 654 నాటి శాననమొగటి యీ మధ్య జావాలో దొరికినది. ఇది సంస్కృతభాషలో పల్లవ గ్రంథలి పిలో వ్రాయబడినది. 'కుంజరకుంజ, యను పుణ్యక్షేత్రమునం దొక శివాలయము పునరుద్ధరింపబడెనని యీ శాననము దెలుపుచున్నది ఈ రాజ్యమును బూర్వము నన్నహూడనునతడు మనువువలె నేలుచుండెనట. అతనివెనుక నాతని పుత్రుడగు నంజయుడు రాజ్యమునకు వచ్చెను. మహా పరాక్రమశాలియగు నతడు జావాద్వీపమునంతటిని జయించి, సుశూత్రా, బాలిద్వీపపాలకులవలనను, మలేద్వీపకల్పపు రాజుల వద్దనుండియు కప్ప ములను గొనెను.

ఇటుపై క్రీ. శ. 760 నాటి మఱియొక శాననము గజయనుడను రాజుగూర్చి విశేషములను దెల్పుచున్నది. ఒకప్పుడు వర్షాభావము గల్గుటచే నీ రాజు తన పూర్వులు దేవదారు కట్టితో నిర్మించిన ఆగస్త్యమహర్షి విగ్రహమును జూచి నీలశిలతో దానికొక ప్రతికృతిని జేయించెను. పిమ్మట



నీ విగ్రహము , మహర్షిభవన , మను నాలయములో నొకనాడు కుంభేలగ్నమున బ్రతిష్ఠింప బడెను గజయన రాజు బ్రాహ్మణ భక్తుడుగూడ నైయుండెను.

క్రి. శ. 8 వ శతాబ్దినాటి కీశైవరాజులు మధ్య జావాలో క్షిణించిరి.

ఈ భాగమంతయు సుమాత్రాద్వీపమునుండి రాజ్యమేలుచుండిన శైలేంద్ర పంశీయుల యాధిపత్యమునకు లోనయ్యెను. ఈ కాలముననే జావాద్వీపమున శిల్పకళ యపూర్వభావము గాంచినది. క్రీ. శ. 778 లో శైలేంద్ర పంశీపు రాజౌకడు మధ్యజావాలోని కలస్సనులో నత్యద్భుతమగు నొక దేవాలయమును నిర్మించి , తారా , యను బౌద్ధదేవతనందు బ్రతిష్ఠించెను. ఈ రాజు లందరును మహాయానబౌద్ధులు. ఇంతటినుండియు మహాయాన శైవమత సమ్మేళన మూలమున శిల్పకళకు నూతనోత్తేజము గల్గినది. జావాశిల్పములలో సగ్రగణ్యమును, విశ్వవిఖ్యాతమునగు బొరొబుదుర్ దేవాలయ మీ కాలము నాటిదే. ఈ శిల్పములు భారతదేశమునందలి గుప్త పంశీయుల శిల్పముల కెనయగుచున్నవి. క్రీ. శ. 10-వ శతాబ్దమున జావాద్వీపమునందలి విదేశీయ పరిపాలన మంత మందెను. ఇంతవరకు నాట్వీపమునంపలి తూర్పు భాగమున దలదాచుకొనిన హిందూరాజులు, శైలేంద్రరాజు ప్రతి నిధుల నొడించి మధ్యజావాను స్వాధీనము చేసికొనిరి. ఇటుపై నీ దేశమునం దనేకములగు హిందూదేవాలయములు బయల్పెడలి నవి. వీనిలో , ప్రాంబనన్ , ఆలయ మగ్రగణ్యము. ఇందు రామాయణమంతయు శిల్పమున జిత్రంపబడినది. పదియవ శతాబ్దాంతమునకు మధ్యజావా రాజ్యము నశించినది. తుదకొక యగ్నివర్ధత మి దేశమును నాశమునర్చుటచే బ్రజలు దీనిని విడనాడిరి.

తూర్పు జావా :- పిమ్మట యవస్థీపమునందలి తూర్పు భాగము నందొక రాజ్యము బయల్పెడలిసది. దీనిని నందకో అనునతడు నిర్మిం

చెను. ఈతని మనుమరాలు బాలీద్వీప రాజప్రతినిధియగు ఉదయనుని బెండ్లాడెను. వీరికి ఎర్లన్గుడుదయించెను. బాల్యమునందితడు శత్రువు లచే బాధింపబడి, కొంతకాల మరణ్యవాసమొనర్చెను. క్రి. శ. 1035 నాటి కీతడు శత్రువులనెల్ల నిర్జించి వాజాద్వీపమున కంతటికిని యేలిక యయ్యెను. ఈతని రాజ్యకాలము కడుప్రసిద్ధమైనది. ఎర్లన్గుని ప్రోత్సాహముచే అర్జున వివాహము, విరాటపర్వము మున్నగు గ్రంథములు పూర్వజావా భాషయగు కావీభాషలో లిఖింపబడినవి. అంతియగాక మహాభారతమును రామాయణమునుగూడదేశభాషలోనికి బరివర్తింపబడినవి. క్రి. శ. 1042 లో నీరాజు తన రాజ్యమునంతటిని కెదిరి జంగల యను పేరిట రెండు భాగములుగ జేసి తన యిర్వురు తనయులకునొసంగి తాను విరాగియై వనములకేగెను.

కెదిరి రాజ్యము :- ఇంతటినుండియు కెదిరి రాజ్యచరిత్ర మారంభ మగును. కావీవాఙ్మయాభివృద్ధి కీరాజ్యము మూలస్తంభము. క్రి. శ. 1104 లో వర్దజయు డిచ్చట రాజుగనుండెను. ఈతని యాశ్రితుడగు త్తిగుణుడనుకవి సుమనననంతక, కృష్ణజనన యను రెండు కావ్యములను కావీభాషలో రచించెను. క్రి. శ. 1120 లో కామేశ్వరుడు కెదిరికి రాజయ్యెను. ఇతని భార్య జంగలరాజ పుత్రి. ఈ రాజు కొలువు దీర్చు నపుడు స్వర్ణసంహసనమున గూర్చెను చుండెనట. ధర్మజుడను సత డాస్థాన కవిగనుండి యీ కాలమున న్మరదహనమును కావ్యమును రచించెను.

1135-55 ల నడుమ జయభయుడు కెదిరి రాజ్యమును పాలించెను. ఈతని పోషణముననుండి పెనులూ యను కవి భారత యుద్ధమును, హరివంశమును రచించెను. జయభయుడు జావాద్వీప వాసులచే

నవతార పురుషుడుగ బరిగణింప బడుచున్నాడు. మహాభారత యోధులలో నీతడుగూడ బేర్కొనబడియున్నాడు, భావికాలమున నాతడు తిరిగి జావా ద్వీపమున కేతెంచి ధర్మము నుద్ధరించునని యవటివారి నమ్మకము. జయ భయరాజు వైష్ణవుడు. ఈ కెదిరిపాలకులు విదేశములందు సహితము తమ ప్రతిభను నెలకొల్పిరి. అథభ్ దేశీయుల వ్యాతలనుండి జావావాసుల కాలమున అస్రికాఖండమున మెడగానక్కరే ద్వీపమున కెదురుగనున్న షాఫల దేశముతో వర్తకము నెఱపుచుండిరిని తెలియుచున్నది. జావారాజుల కొలువులో నెందరో సిగ్రోలు బానిసలుగ నుండిరి. Ferrand అను పండి తుడు క్రీ. శ. 1 వ శతాబ్దముననే జావా సుమాత్రాదీవులనుండి హిందువులు మెడగానక్కరే దీవికి వలసపోయి యటస్థిరపడిరినియు, నటుపై 10 వ శతాబ్దమున మలేరాజ్యమునుండి మఱిగొండఱు హిందువులట కేగితనియు వ్యాసియున్నాడు. 13 వ శతాబ్దప్రారంభమున నీ కెదిరి రాజ్యము నశించినది. ఈ కాలమున కెన్అరోక్ అను నొక మహాబలశాలి బయల్పెడలెను. స్వాధ్యపరుడై యాతడు తన మేధాబలములను దుర్మార్గముల నుపయోగించి తానొక విశిష్టమానవుడనని తలంచుచు, శౌర్యము, ధైర్యము మున్నగువాని మూలమున స్వాధ్యము నభివృద్ధి పఱచుకొనుచుండెను. అంతట నాతని కొక బాహ్మణుడు సహకారి యయ్యెను. కెదిరి రాజులకు సామంతులుగ సింగనరి రాజ్యము నేలుచుండిన రాజుపద్ధ నీక్సూరు డుద్యోగమును పరిపాదించెను. అనతికాలముననే యీతడు మహా సౌందర్యపతియును, దనయొలిక భార్యయునగు డీడిస్ (Dedes) అనునామెను మోహించి, రాజును జంపి, యామెను పెండ్లాడి సింగనరి రాజ్యమును పశపఱచుకొనెను. ఏమృత నీతడు కెదిరి, జంగల రాజ్యములను జయించెను. యంతటితో కెదిరి రాజ్యచరిత్రము ముగిసినది.

## సింగసరి రాజ్యము.

క్రీ. శ. 1220 లో పైవిధమున ఆరోక్ వలన సింగసరి రాజ్యము ప్రాముఖ్యతనందెను. ఈతని కాలమున జావాశిల్పములలోనెల్ల ప్రఖ్యాతి వహించిన ప్రజ్ఞాపరిమితా విగ్రహము నిర్మింపబడినది. రాణియగు డీడిన్ సౌందర్యమున కిది పృతి కృతయట. ఆరోక్ క్రీ. శ. 1227 లో హత్య చేయబడెను. అతనికి నల్లవతరమువాడగు కృతనగరుని రాజ్యకాలము (1268-92) మిగుల ముఖ్యమైనది. ప్రజలీతనిని శివబుద్ధుల యప రావతారమని కొనియాడిరి. కాని వాస్తవముగ నాతని రాజనీతి ప్రమాదకరముగ నుండెను. స్వరాజ్యమున తన యధికారమును బలపఱచుకొన కుండగనే యీతడు, బాలి, వకుళపురాది రాజ్యములకు యుద్ధయాత్రలను సాగించి, కడువ్యయప్రయానలకు లోనయ్యెను. మహాగర్వముచే నాతడు చైనా చక్రవర్తిపంపిన రాయబారి నవమానించెను. ఈ యదనున కెదిరి రాజుల సంతతివాడును సామంతుడునగు జయకటంగ్ అను నతడు విద్రోహమొనర్చి, కృతనగరుని యల్లాడగు విజయుని నిర్జించి, రాజధానియగు సింగసరిని బ్రవేశించి, రాజునుజంపి, సింహాసనము నధిష్ఠించెను. విజయుడు జావాకుత్తరమునగల మధురాద్వీపమునకు పాటిపోయి, కొంతకాలమునకు బిమ్మట సింగసరికి వచ్చి జయకటంగ్ వద్ద కొలువుండెను. అప్పటి నుండియు విజయుడు వగదీర్చుకొన నవకాశమునకై వెచియుండెను. క్రీ. శ. 1293 లో కృతనగరుని గర్వము నణంచుటకై చైనా చక్రవర్తి జావాద్వీపముపై గొంత బలమును బంపెను. విజయు డీవిదేశీయులయొడ గపటస్నేహమును జూపి, వారలను జయకటంగ్ పై కనిపెను. యుద్ధమున కటంగ్ మరణించెను. పిమ్మట విజయుడు చైనా సేనల నెదుర్కొని చెల్లాచెదురు గావించెను. ఇంతటితో సింగసరి రాజ్యమంత మందెను.

# బిల్వతిక్త రాజ్యము.

ఇటుల శత్రువులెల్లరను నిర్జించి విజయుడు క్రీ. శ 1294 లో కృతరజన జయవర్ధన, యను బిరుదముతో దానిధివరలో నిర్మించిన బిల్వతిక్తి (మజపహిత్) నగరమున సింహాసనము నధిష్ఠించెను. ఇంతటి నుండియు నీ సూతన రాజ్యచరిత్ర మారంభమగును కృతరజనునిపుత్రుడవిసీతిపరుడు. అతనికి బిమ్మట నాతని చెల్లెలగు త్రిభువనోత్తుంగ దేవీ జయవిష్ణువర్ధని యనునామె రాజ్యమునకు వచ్చెను. ఈమె చెలియలగు రాజదేవియు మాతయుగు గాయత్రీ దేవియుగూడ రాజ్యసన్మానము నందుచుండిరి. విష్ణువర్ధని దేవిభర్త రాజ్యమునకంతటికిని పృథాన న్యాయాధిపతిగా నుండెను. రాణికి బిమ్మట గజమదుడను బృథానమంత్రి ముఖ్యుడుగ నుండెను. ఒక నాడీమంత్రిపుంగవుడు పశ్చిమ జావా, బాలి, బకుళపురము, సుమాత్రా, సింగపుర రాజ్యములను జయించినగాని తనయాస్తిలో నొక చిల్లిగవ్వనైనను ముట్టనని శపథమొనర్చెను. రాణియాజ్ఞను బడసి యాతడు క్రీ. శ. 1343 నాటికి బాలిద్వీపపాలకుని జయించి, యాతని పాలనమునందుండిన జావాకు తూర్పునగల ద్వీపములను, మధుర యను దీవిని, సెలిబెన్ దీపమున గొంతభాగమును వశపరచుకొనెను. వాఙ్మయమును శిల్పమునుగూడ నారాజ్ఞి పెంపొందించెను శాంతి సౌఖ్యము లెల్లడలను బృబలినవి. ఈమె సర్వవిధములను భారతదేశ రాజ్ఞిమణులగు కాకతియవంశుల, రెజిమబేగం మున్నగు వారిని జ్ఞప్తికి దెచ్చుచున్నది. క్రీ శ. 1350 లో నీమెతనయుడగు హ్యంపురుక్ (Hyam Wuruk) ప్రాయమునందుటతోడనే రాజభారము నాతనిపైనుంచితన యైహిక ప్రవృత్తిని జాలించెను. అంతట నీరాజపుత్రుడు శ్రీరాజననగర యను బిరుదముతో మజపహిత్ లేక బిల్వతిక్తరాజ్యమును బరిపాలింప మొదలెడెను నగరకృతాగమ, పరరట అను కావ్యగ్రంథములనుండి యీతని రాజ్యకాలచరిత్రము చెలియనగుచున్నది. ఈతడు బలసరాక్రమ

ములచే తల్లిని మరపించి, బిల్వతిక్తరాజ్యము నొక మహాసామ్రాజ్యము నొనరించెను. గజమదు డీకాలమునగూడ మంత్రిగనుండెడు. ఆకాలమున జావా, న్యూగినిదీవులును, వాని మధ్యనుండు ద్వీపములు, బోర్నియో, సెలిబెన్, బుటా, బురు, పెరం, బంద, మొలక్కు, టలట్, ద్వీపములును కెడ, కెలంగ్, సింగపూర్, పహాకాగ్, కెనకాటక మున్నగు మలేభాగములును, నుమాత్రాద్వీపములోని శ్రీ విజయ రాజ్యము—ఇవియున్నియు బిల్వతిక్తపుర సామ్రాజ్యమున జేరియుండినవి. వీనిని జయించుటలో నలుడను నొకాబలాధికారి గజమదమంత్రి కెక్కుడుగ తోడ్పడెను. ఇంతియగాక నయాంలోని ఆయోధ్య రాజపురి రాజ్యములును, మరుత్త్య, కాంభోబ, చంప, యవన, (ఉత్తర ఆనాంలోనిది) మున్నగు రాష్ట్రములును, బిల్వతిక్త సామ్రాజ్యముతో మైత్రిని బాటించినవి. సామంతద్వీపములన్నియు నేటిటను గప్పములనుజెల్లించుచుండెడివి. వాని యోగక్షేమములనరయుటకై పురుక్ చక్రవర్తి మంత్రులు, భుజంగులు నను నుద్యోగులను నియమించుచుండెను. ఈ భుజంగులలో శైవభుజంగులు, బౌద్ధభుజంగులు నని రెండు తెగలుండెడివి. వీరు రాజకీయధర్మములను నిర్వర్తించుటయేగాక తమతమ మతములనుగూడ బవర్తింపుచుండిరి. రాజాజ్ఞల నుల్లంఘించు వారిని జలధిమంత్రులు (Admirals) శిక్షించుచుండిరి. రాజబంధువులు వివిధభాగములను బ్రతినిధులుగ నేలుచుండిరి. చక్రవర్తి పట్టమహిషికి శ్రీపరమేశ్వరి యను బిరుదముండెడిది. రాజధానీనగర ముద్యానములతోడను, కేసరీచంపకాదివృక్షములతోడను, చక్కని బజారులు, హర్మ్యములు భవనములు మున్నగు వానితోడను విరాజిల్లుచుండెడిది. అందలి ప్రాగ్భాగమున బ్రాహ్మణులును, దక్షిణమున బౌద్ధులును, పశ్చిమమున క్షత్రియులు రాజోద్యోగులు మొదలగువారును నివసించుచుండిరి. ఈ రాజ్యము నందలి ధనికులుమాత్రమే బౌద్ధమతము నవలంబించిరి. ప్రజాసామాన్యమున హిందూమతమే ప్రబలినది.

క్రి. శ. 1389 లో వురుక్ చక్రవర్తి మరణించినపిమ్మట బిల్వతి క్తపుర సామ్రాజ్యము క్షీణించెను. అనతికాలమునకేయాతని పుత్రుడును, అల్లుడును సింహాసనమునకై తగవులాడిరి. ఈ యదనున బోర్నియో, సుమాత్రా, మలక్కాన్ మున్నగుదీవులు స్వతంత్రించినవి. దీనికితేడుగ నొకపెద్ద కఱపు జావాద్విపమునంతటిని దుడిచివేసినది. వురుక్ మనుమ రాలగు సుహితాదేవికాలమున కెదిరిరాజ్యము దహయనువాని నాయకత్వ మున తిరుగబడి స్వతంత్రించెను. ఆమెకు పిమ్మట నామెతమ్ముడు కృత విజయుడు రాజ్యమునకు వచ్చెను. ఈతడు చుసారాజపుత్రికను వివాహము చేసికొనెను. ఆమె మహమ్మదీయమతమునెడ నారదముజూపెను. ఇంతటిచుండియు నామతము జావాద్విపమున బ్రబలితుపకచ్చటి హిందూ రాజ్యనాశమునకు ముఖ్యకారణముమైనది. బిల్వతిక్తరాజులలో కడపటి వాడను నైవపవిజయునికాలమునమహమ్మదీయులుస్వామిద్రోహులైతమకుపకారమునట్టినరాజును తుదముట్టించిరి. అససానకాలమునం దీరాజుదేశాంతములనుండి మఱియొకజాతివా రేతెంచితురుష్టులపై పగదీర్చుకొందురని శపించెను. డచ్చివారు దాని కనుగుణ్యముగనీదీవులలో మహమ్మదీయులను హతమార్చిరి. ఇంతటితో హిందూజావాచరిత్రమును, బిల్వతిక్తపుర సామ్రాజ్యచరిత్రమును ముగిసినవి.

# భారతీయ నాగరికతా విస్తరణము.

## XII య వ ద్వీప కళ.

భారతదేశమునుండి ప్రాచీనభారతీయులు భారతీయ నాగరికతాధినివేశములను దేశాంతరములకు గొనిపోయి వానినట బాదుకొల్పిరి. ఈనూతన భావములును సంస్థలును స్థానికములగువానితోగలసి యాదేశాంతరములలో విలక్షణమగు నాగరికతవర్ధిల్లినది. భారతభూమిలో గనియొరుంగని పరిణామమును భారతీయదర్శము లీ దూరదేశములలోగాంచినవి. ఇందులకు శిల్పకళ ప్రబలమగు నువాహరణము: అందునను యవద్వీపమునందీకళ నిరుపమమగు రీతి నభివృద్ధిపొందినది. కాననీయవద్వీపకళను బరిశీలించినచో ప్రాచీనకాలమునందొకసువిశాలమగు నైతికసామాజ్యమునకు నాయీకయై భారతదేశ మెట్టియున్న తాదర్శములను ప్రపంచమున కొనంగెనో డెలియు చున్నది. ఇటుపై యవద్వీపమునందలి కట్టడములును వాని ప్రాశస్త్యమును సంగ్రహముగ వర్ణింపబడుచున్నవి.

యవద్వీపమున చారిత్రికశిలము లెన్నియో గలవు. వీనినన్నిటిని నేటి ప్రభుత్వములు జాగరూకతతో సంరక్షించుచున్నవి. ఈ శిలములకు హిందూదేశమునందలి తాత్కాలిక నిర్మాణములకును సన్నిహితమగు సంబంధము గలదు. యవద్వీపశిలములలో నారిటినిమాత్రము బరిశీలించినచో తత్కళాధిక్యత యవగతము కాగలదు.



బొరొబుదుర్ దేవాలయము.

ఈ యాలయము యవద్వీపశిల్పములలో నెల్ల నగ్గగణ్యము. వర్ణనాతీతమగు నీ కట్టడము చూపరులను విన్మయావిష్టుల నొనర్చుచున్నది. ఆలంకారములతోడను విగ్రహములతోడను నిండి యెన్నియో యంతరువులు గల యీ నిర్మాణము వివిధదేశములందలి కళాభిమానుల నాకర్షించు చున్నది.

ఇచ్చటి శిల్పియొక్క నైపుణ్యము స్థలనిర్దేశముననే గనవచ్చు చున్నది. జావాలో “కెడు” అను నొక మైదానము గలదు, ఇయ్యది నశ్యక్త్యామలమై మనోహరముగ నుండును. ఇందనంశ్లాకములగు చిన్న చిన్నకట్టడములు గలవు. యీ మైదానమునకు చుట్టును పర్వతము లున్నవి. మధ్య నొక కొండగలదు. దానిపైనుండి నలుదిశలను బరికించి నచో నొకవంక పచ్చని పైరులను, మఱియొకవంక సాయంసమయమున నీలమేఘములలో విలీనమగు కొండలును, మఱియొకచో ధూమమును విరజిమ్ము నగ్నిపర్వతములాను గనుపింపగలవు.

ఇట్టియాలయము దేశాంతరములలోనేగాక భారత దేశమునందు గూడ లేదు. ఇందొక నూతన నిర్మాణపద్ధతి యవలంబింపబడినది. మొదట నొకకొండను యెత్తుపల్లములులేక - నమముగా చెక్కిరి. దీనిపై చదునైన రాతిపలకల నతికి యటుపై కట్టడములను విర్మించిరి. యీ కొండపైన మధ్యగా నొకస్థూప మున్నది. దీనిచుట్టు నొకదానిలోనొకటిగ మూడువలయ ములున్నవి. వీనిలో డెబ్బది రెండు చిన్న స్థూపములు గలవు. యీతిగ్గ కొణాకృతిగల కొండకు మూడు వైపులను మూడు ద్వారములున్నవి. వీనిద్వారా నొకదానిపై నొకటిగానున్న స్థూపవలయములకు బోవుటకు బొట్ట వరుసలున్నవి. బొరొబుదుర్ ఆలయమునం దేడంతస్తులు గలవు.

భూమి మునుండి పైయంతస్తువరకును, చుట్టునుగూడ నిరుసమములగు శిల్పము లున్నవి. యీ విధమున మూడుమైళ్ళ చుట్టుకొలతగల యీ యాలయమున బౌద్ధులచరిత్రము, గాథలు, తత్త్వమును చిత్రింపబడినవి. పైపేర్కొనినటుల సిన్ధూపవలయములలో నొక్కొకటి యొక్కొక ప్రదక్షిణ మార్గము. యీ మార్గముల బ్రదక్షిణమొనర్చు భక్తులు గోడలపైనను స్థూపములపైనను లలితపిస్తారము, దిన్యావదానము, జాతకమాల, చండ వ్యూహము మున్నగు బౌద్ధ గ్రంథముల ననుసరించి చిత్రింపబడిన బుద్ధుని జీవితమునుగాంచి తన్మయులగు చుండిరి. ఇటులే బౌద్ధసత్త్వల చరిత్రము కూడ చిత్రింపబడినది, యీ విధముగ నిచ్చటి గోడలలో నేర్పరుపబడిన శిల్పఫలకములసంఖ్య 1300. ఇవిగాక నీ యాలయపుక్కిది భాగమున మఱి 160 ఫలకములు గలవు.

యీ బౌర్రాబుదుర్ ఆలయమున చిలచిహ్నాచినచో మినొరెయను పర్వతముయొక్క శిఖరము గెన్పించును. ఇది యొక మనుష్యుని ముఖ మువలె నున్నది. యనద్వీపవాసు లీశిఖరము బౌర్రాబుదుర్ ఆలయమును నిర్మించిన గుణధర్ముని ముఖమని చెప్పుదురు.

యీ యాలయరాజ మెప్పుడు నిర్మింపబడెనను విషయమున దెల్పు శాసనము లింతవరకును దొరకియుండలేదు. శాసనాధారముపై కాలనిర్ణయ మొనర్పనగు నితర కట్టడములను బౌర్రాబుదుర్ ఆలయమును సరిపోల్చి చూచి కళాపద్ధతి నాధారముగ గొని కోమి అను పండితు డీయాలయము క్రీ. శ. 8 వ శతాబ్ది యుత్తరార్థమున నిర్మింప బడియుండునని వ్రాసి యున్నాడు.

బౌర్రాబుదుర్ ఆలయముయొక్క స్వభావమేమి? ఏ మహాత్ముని యస్థికలపై నైనను దీనిని నిర్మించిరా? లేక నేదోనొక మహాకార్యమును స్ఫూచించుటకై దీనిని గల్పించిరా? ఇది స్థూపమా, చైత్యమా, విహారమా?

యను నమస్కలకు సరియగు నమాధానముల నొసంగవలనుపడదు. ప్రేకట్ట డముల లక్షణము లన్నియు నిందుగలవు. యీ యాలయ మనిర్వాచ్యమును, వర్ణనాత్మకమునగు నొక శిల్పవిनోదము. ఇందు శిల్ప కేవలమును మతావేశ పూరితుడై తన యావేశమునంతటిని వ్యంగ్యమును, విన్మయకరమునగు శిల్పముగ బరిణమింపజేసెను. ఇందు గృత్రిమత్వ మిసుమంతములేదు. అయినను కళానైపుణ్యమున కేమియు కొదవలేదు. నిశ్చలమును, గంభీరమునగు నిచటికళ ప్రేక్షకులకు సూతనమగు భావప్రబోధమును గల్గించుచున్నది. సుప్రసిద్ధ కళాభిజ్ఞుడగు హావెల్ (Havell) పండితుడు గ్రీసుదేశ శిల్పశిఖామణియగు 'పార్థినన్', శిల్పమున కీయాలయ మిసుమంతయు దీనిపోదని వ్యాసీయున్నాడు.

తారా దేవాలయము.

దీనికి 'చండికలన్సన్, అనిపేరు. ఈ యాలయము గూడ క్రీ. శ. 8 వ శతాబ్దముననే మహాయాన బౌద్ధమత మీద్విపమునం నుచ్చదళలోనుండినపుడు నిర్మింపబడినది. ఇచ్చటి యొక శాసనమునుండి క్రీ. శ. 778 లో సుమాత్రా దీవినుండి విశాలరాజ్యము నేలిన శైలేంద్ర వంశీయుడగు నొకరాజు తారా యను బౌద్ధదేవీవిగ్రహము నిచటయాలయమున బ్రతిష్ఠించెనని తెలియుచున్నది. ఈయాలయశిల్పముబొరొబుదుర్ శిల్పము ననుసరించుచున్నది.

చం డీ సే వూ.

యవద్విపమునందు బౌద్ధమతము క్రీ. శ. 8, 9 శతాబ్దములలో ప్రబలముగ నుండినను, హిందూమతముగూడ వర్దిల్లుచుండెను. చండి సేవూయనగా వేయిగుడులని యర్థము. ఇవియన్నియు శిథిలావస్థలో నున్నవి. బొరొబుదుర్కు నమీషమున 'చండిబనన్, యను శివాలయము గలదు. ఇందు శివ, విష్ణు, బ్రహ్మ, అగస్త్య విగ్రహములున్నవి. వీరికిని

దాత్యైతిక భారతదేశ శిల్పములకును సన్నిహితమగు సంబంధముగలదు. ఇచటిచేయగు నొక దగ్ధానుండి యుద్ధరింపబడిన శివుని శిరస్సు యీ కాలమున చోళరాజుల పాలనమునందుండిన దక్షిణ హిందూదేశమున నిర్మింపబడిన విగ్రహభాగమును పోలియున్నది.

### డి-యింగ్ పీటభూమి (Di-ing Plateau)

యవద్వీపమున డి-ఇంగ్ అను నొక నిర్జనమగు పీటభూమిగలదు. ఇది సముద్రమట్టమునకు 6500 అడుగులమెత్తున నున్నది. ఇంచుజీర్ణావస్థ నున్న యాలయము లయిదుగలవు. వీనికి మహాభారత విరులగు పాండవుల పేరిట చండిపుస్తవేవ (యుధిష్ఠిర) చండి బీమ, చండి తర్జున చండి శ్రీఖండి, చండి సేనుభద్ర యని నామములున్నవి. ఇయ్యవి నగరములకును గ్రామములకును సమీపమునగాక నిర్జన స్థలమునందుండుటచే యాత్యాస్థలములని దోచుచున్నది. జైను లిట్టిపద్ధతి నవలంబించిరి ఇయ్యవి బొరొబుదుర్వలె మనోహరములు గాకున్నను, హిందూదేవతల యారాధనకై, హిందూపద్ధతుల ననుసరించి నిర్మింపబడి యుండుటచే మనకు ముఖ్యములు. ఇందలి శిల్పము నిరాడంబరము. ఇచ్చటి తిమ్మూర్తుల విగ్రహములు రేఖశిల్పమునకు చక్కనిదృష్టాంతములు. ఈ యాలయములు క్రీ. శ. 9 వ శతాబ్దారంభమునాటివి. ఇయ్యవి దక్షిణ హిందూదేశములోని యాలయములను పోలియున్నవి. కొందరు పండితులు పట్టడకల్, ఐహోల్, బేలూరు, హళేబీడు మున్నగు స్థలములందలి చాళుక్య కట్టడముల నీ యవద్వీపాలయము లనుకరించుచున్నవని దలచుచున్నారు. మఱికొందరు దక్షిణహిందూదేశమునందలి పల్లవచోళ దేవాలయములకు నీ పీటభూమియందలి యాలయములకును సామ్యమున్నదని చెప్పుచున్నారు.

పవటరణ దేవాలయము.

యవద్విపమధ్యభాగమున సింగనరీ మున్నగురాజ్యములు ప్రబలి నపుడు జౌద్దమత ముచ్చదశనందినది. ఏమ్మట దూర్పుజావాలో బిల్వి త్రిక్తపుర సామాజ్యము నిర్మింపబడిన తోడనే శైవమతప్రబల్య మారంభ మయ్యెను. మొత్తము మీద నీద్విపమునందలి నిర్మాణకళలో నీరెండు మతముల ప్రభావమును గాంచనగుచున్నది. బిల్వత్రిక్తరాజులు నిర్మించిన కట్టడములలో బ్లిటర్నగరమునకు నమీషమునందున్న పనటరణ దేవాలయ మగ్రగణ్యము. ఇట నొక పృథానాలయమును, గొన్ని చిన్న దేవళములును గలవు. ఇదియొక శివాలయము. ఇందలి గోడల క్రింద భాగమునరామాయణ మహాభారతములలోని భాగములు చెక్కబడియున్నవి. ఈ శివాలయములో నీ వైష్ణవశిల్పము లుండుటనుబట్టి యీ దేశమునందుండెడి మతసహిష్టుత వ్యక్తమగుచున్నవి.

చండి మెండట్ (Chandi-Mendut)

ఈ బౌద్ధాలయము బొరొబుదుర్నకు మైలున్నర దూరములో నున్నది. ఇందు మూడంతరువులున్నవి. అడుగు దానిలో నిరువది నాలుగును, రెండవదానిలో పదునారును, మూడవదానిలో నెనిమిదిని చిన్న స్థూపములును, మూడవ యంతరువు మధ్యగా నొక పెద్ద స్థూపము నిట గలవు. ఇందలి గోడలపైనను, ద్వారములపైనను హిందూదేవతలవిగ్రహము లున్నవి. ఆలయమునందలి ప్రధాన విగ్రహము బుద్ధునిది. మరిరెండు బోధిసత్తుల విగ్రహములుగూడ నిటగలవు. ఈమూడు విగ్రహములును బౌద్ధశిల్పమునందగగ్రగణ్యములనియు, నియ్యవి హిందూదేశములోనిగుప్త శిల్పముల కెనయగుచున్నవనియు పెర్సనణపండితుని యభిప్రాయము ఈ బౌద్ధాలయములోని శిల్పకళ బొరొబుదుర్నకంటె యభివృద్ధిని జూపు చున్నది.

ప్రాంబనన్. ఆలయము.

ఈ యాలయముగూడ జావాద్వీప శిల్ప అ కళానైపుణ్యమును జూటాచున్నది. భారతదేశముననేగాక, భూతీయ నాగరికత విస్తరించిన దేశములన్నిటియందునుగూడ వాల్మీకి రచించిన రామాయణము విశేషముగ బ్రేమింపబడి గౌరవింపబడినది. సయాంభాషలో, రామకియన్, అనియు, మలేభాషలో హికాయత్ సెరిరామ, యనియు నీ గ్రంథము గాంచనగు చున్నది. యవద్వీపమునం దియ్యది విశేష వ్యాప్తి నందెను. దీనికి 1200 భాషాంతరీకరణములు ప్రాచీన జావాదీపలో గలవు. అంతియగాక పనటరన్, ప్రాంబనన్ దేవాలయములలో నీ కథయంతయు శిల్పమున జిత్రంపబడినది. పనటరన్ శిల్పములలో నీ చరిత్రము శ్రీ రామచంద్రుడు లంకాద్వీపమున కేగునప్పటినుండి ప్రారంభమగు చున్నది.

సుకు దేవాలయములు.

యవద్వీపములో మధ్యభాగమున లోవిన్ (Lowes) పర్వతము లకు సమీపమున నీ దేవాలయము గలదు. యవద్వీపకళాచరిత్రమున కియ్యది మిగుల ముఖ్యమైనది. ఇందలిభాగములు క్రీ. శ 1435-1440 ల నడుమ అనగా బిల్వతిక్తపుర సామ్రాజ్యమును, హింతూమతమును గూడ నీ ద్వీపమునం దంతరించుటకు గొంచెము ముందుగా నిర్మింపబడి నవి. ఇందలికళ ఓజావస్తను సూచించుచున్నది. ఇయ్యది వైష్ణవాలయము. ఇందు మూడంతమవులును, వానిపై నొక గోపురమును గలవు. ఈ కట్టడము మధ్య అమెరికాలోని యుకటన్, నెక్సికో అను స్థలముల నున్న కట్టడములను బోలియున్నది. ఇందుమూలమున యవద్వీపవాను లమెరికాకేగిరా? లేక నమెరికానులే యీ ద్వీపమున కేతెంచిరా? యను ప్రశ్నలు బయల్పెట్టులు చున్నవి. బహుశః యీ రెండు స్థలములందుగూడ నొకేజాతివారలు నివసించి యొకేజాతి కట్టడములను నిర్మించి యుందురు. శ్రీ దేవాలయ ఆంధ్ర బాషానిలయము